

தேர்தல் சுவரொட்டி ஒட்டினார்கள் என்று இளைஞர்கள் கைது

யாழ்ப்பாணம், டிசெ 31 யாழ். மாநகர சபைக்கான தேர்தலில் தமிழ்த் தேசியக் கூட்டமைப்பின் வேட்பாளர் தர்சானந்தின் தேர்தல் பரப்புரை சுவரொட்டிகளை ஒட்டினர் என இளைஞர்கள் இருவர்

பக்கம் 22 >>>

பிணைமுறி மோசடி விசாரணை அறிக்கை நேற்று மைத்திரியிடம்

பிணைமுறி மோசடி விசாரணை அறிக்கை மைத்திரியிடம் தாக்கீதானது. இதில் மோசடி செய்தவர்களின் பிணைமுறி மோசடி விசாரணை அறிக்கை மைத்திரியிடம் தாக்கீதானது. இதில் மோசடி செய்தவர்களின் பிணைமுறி மோசடி விசாரணை அறிக்கை மைத்திரியிடம் தாக்கீதானது.

முறி மோசடி தொடர்பில் உண்மையைக் கண்டறிவதற்காக ஜனாதிபதி விசாரணை ஆணைக்குழு நியமிக்கப்பட்டது. கடந்த ஜனவரி 27ஆம் திகதி ஜனாதிபதியால் இந்த ஆணைக் குழு நியமிக்கப்பட்டது. உயர் நீதிமன்ற நீதியரசர்கே.டி சித்ரசிறிதலைமையிலான இந்த ஆணைக்குழுவின் ஏனைய உறுப்பினர்கள்

பக்கம் 22 >>>

ஈழத் தமிழர் அழிவுக்கு துணைபோனது தி.மு.க.



தமிழகத் துணை முதல்வர் குற்றச்சாட்டு சன்னை, டிசெ 31 இலங்கையில் தமிழினம் அழிக்கப்பட்டபோது வாய்மூடி மௌனித்திருந்து அழிவுக்குத் துணை புரிந்த

பக்கம் 22 >>>

மன்னார் புதிய ஆயர் நேற்று பணிப் பொறுப்பை ஏற்றார்

மன்னார், டிசெ.31 மன்னார் மறைமாவட்டத்தின் புதிய ஆயராக நியமிக்கப்பட்ட பேரருட் கலாநிதி பி.டெலிஸ் லயனல் இம்மானுவேல் பெர்னாண்டோ தனது பணிப் பொறுப்பை நேற்று சனிக்கிழமை காலை ஏற்றுக்



பக்கம் 22 >>>

ஐ.தே.கவினர் பதற்றத்தில்!

பிணைமுறி விசாரணை அறிக்கையால் பெரும் தலைகள் உருளும் என அச்சம்



கொழும்பு, டிசெம்பர் 31 மத்திய வங்கி பிணைமுறி மோசடி விசாரணை அறிக்கை நேற்று ஜனாதிபதி மைத்திரியால் சிறிசேனவிடம் கையளிக்கப்பட்டுள்ளதால் ஐ.தே.கவினர் மத்தியில் பெரும் பதற்ற நிலை ஏற்பட்டுள்ளது.

விசாரணை அறிக்கையின் மூலம் ஐ.தே.கவில் யார் யாரது தலைகள் உருளுமோ என்ற பெரும் அச்சம் ஏற்பட்டுள்ளதாகத் தகவல்கள் வெளியாகியுள்ளன.

ஐ.தே.க - சு.க. இடையிலான கூட்டு அரசு ஒப்பந்தம் இன்றுடன் முடிவுற்று அல்லாடிக்கொண்டிருக்கும் நிலையில் - அதனை நீடிப்பதற்கு இல்லையா என்பது தொடர்பில் தெளிவான முடிவேதும் எட்டப்படாத


இக்கட்டில் - உள்ளூராட்சித் தேர்தலில் ஐ.தே.கவும் சு.கவும் தனித்தனியாகக்

பக்கம் 03 >>>

‘டான்’ தொலைக்காட்சி ஏற்பாட்டில்

2018 வரவேற்க யாழில் இன்றிரவு பிரமாண்டக் கொண்டாட்ட நிகழ்வு

வாணவேடிக்கை, கலாசார நடனங்கள், இன்னிசையுடன்



யாழ்ப்பாணம், டிசெ.31 பல்வேறு உலக நாடுகளிலும் புதுவருடப் பிறப்பை வாணவேடிக்கை, கொண்டாட்டங்களுடன் வரவேற்கின்றமை போல, இப்போது முதல் தடவை யாக இந்த வருடப் பிறப்பையாழ்ப்பாணமும் பெரும் எடுப்பில் விழாநிகழ்வுவோடு வரவேற்கவிருக்கின்றது. இன்று இரவு பிறக்கும் 2018 ஐ வரவேற்கும் நிகழ்வு ‘டான்’ தொலைக்காட்சி ஏற்பாட்டில் வாண

பக்கம் 22 >>>

அரசுடன் ஓட்டி இருப்போரை இனங்கண்டு வாக்களியுங்கள்

வலி.வடக்கு மீள்குடியேற்றக் குழுவும் மீனவர் ஒத்துழைப்பு இயக்கமும் கோரிக்கை

யாழ்ப்பாணம், டிசெ 31 மக்களுடைய பிரச்சினைகளைத் தீர்ப்பதாக வாக்குக் கேட்டுப் பதவிக்கு வந்த பின்னர் அரசுடன் ஒட்டியிருந்து சுக போகங்

பக்கம் 03 >>>

வடக்கு முதல்வருக்கு எதிராக இ.போ.ச. பணிப்புறக்கணிப்பு

திங்கள் முதல் நடத்த ஏற்பாடு யாழ்ப்பாணம், டிசெ. 31 வடக்கு மாகாண முதலமைச்சரின் தன்னிச்சையான முடிவுகளால் பெரிதும் பாதிக்கப்படுகின்றோம் எனத் தெரிவித்து இலங்கை போக்குவரத்துச் சபையின் வட பிராந்திய ஒன்றிணைந்த தொழிற்சங்கம்

பக்கம் 22 >>>

யாழ்.-கொழும்பு பஸ்கள் மீது நேற்று அதிகாலை தாக்குதல்

கொழும்பு, டிசெ.31 யாழ்ப்பாணம் - கொழும்பு நோக்கிப் பயணிக்கும் இரு அரைச் சொகுசு பஸ்கள் மீது நேற்று அதிகாலை அனு

பக்கம் 03 >>>

டெங்கால் இவ்வாண்டு யாழில் 5,783 பேர் பாதிப்பு

யாழ்ப்பாணம், டிசெ.31 நடப்பாண்டில் யாழ். மாவட்டத்தில் மாத்திரம் இதுரை 5,783 பேர் டெங்கு நோய்த் தாக்கத்தினால் பாதிக்கப்பட்டுள்ளனர் எனவும், அவர்களில் ஐவர்

கேரளக் கஞ்சாவுடன் நால்வர் கடற்படைபினரிடம் சிக்கினர்



யாழ்ப்பாணம், டிசெ.31 யாழ்ப்பாணத்துக்குக் கடத்தி வரப்படவிருந்த 39 கிலோ கேரளக் கஞ்சாவைக் கைப்பற்றியதுடன் அதனைக் கடத்தி வந்த குற்றச்சாட்டில் ஒரு இந்திய மீனவர் உட்பட நான்கு மீனவர்களையும் தாம் கைது செய்துள்ளனர் என வடபிராந்தியக் கடற்படை அலுவலகம் தெரிவித்துள்ளது. யாழ்ப்பாணத்துக்குக் கேரளக் கஞ்சாத் தொகுதியொன்று கடத்தப்பட இருப்பதாகக்

பக்கம் 22 >>>

அமெ. ஜி.எஸ்.பி. நிறுத்தம் இலங்கையைப் பாதிக்காது

கூறுகிறார் ஹர்ஷா டி சில்வா கொழும்பு, டிசெ.31 அமெரிக்காவின் ஜி.எஸ்.பி. வரிச்சலுகை இழப்பு இலங்கையின் ஏற்றுமதிகளில் குறிப்பிடத்தக்க பாதிப்பை ஏற்படுத்தாது என்று தேசிய கொள்கைகள் மற்றும் பொருளாதார விவகார பிரதி அமைச்சர் கலாநிதி ஹர்ஷா டி சில்வா



பக்கம் 22 >>>

தேர்தல்கள் அரைக்கூடும் மஹிந்த அணிக் குச் 'செக்'

கொழும்பு, டிசெ. 31 மஹிந்த ராஜபக்ஷவின் படங்களை சிறிலங்கா பொதுஜன முன்னணி பயன்படுத்த முடியாத வகையில், தேர்தல்கள் ஆணைக்குழு புதிய உத்தரவு ஒன்றைப் பிறப்பித்துள்ளது. உள்ளூராட்சித் தேர்தல்களின்போது, தமது கட்சியைச் சாராத அரசியல்வாதிகளின் படங்களை அரசியல் கூட்டங்களிலோ, கட்சி பணியகங்களிலோ பயன்படுத்துவதற்கு அனுமதிக்கப்படாது என்று தேர்தல்கள் ஆணைக்குழுவின் மேலதிக தேர்தல்கள் ஆணையாளர் சமன் ரத்நாயக்க தெரிவித்துள்ளார். கட்சித் தலைவர்களுக்கும், தேர்தல்

ஆணைக்குழுவுக்கும் இடையில் கடந்த திங்கட்கிழமை நடந்த கலந்துரையாடலின் போதே, தமது கட்சியைச் சாராத அரசியல்வாதிகளின் படங்களை பரப்புரைகளின்போது, பயன்படுத்துவதற்கு அனுமதிக்கக் கூடாது என்று முடிவெடுக்கப்பட்டது. வேட்பாளர்கள் தமது கட்சியின் தலைவரின் படங்களைப் பயன்படுத்தவே அனுமதி அளிக்கப்படும். தமது கட்சியின் உறுப்பினர் அல்லாத அல்லது இன்னொரு கட்சியின் உறுப்பினரான எவரினதும் படங்களை வேட்பாளர்கள் பரப்புரைக்குப் பயன்படுத்தக் கூடாது. என்றும் இந்தக் கூட்டத்தில் முடிவெடுக்கப்பட்டது என சமன் ரத்

நாயக்க தெரிவித்துள்ளார். ஒரு கட்சியைச் சேர்ந்த தேசிய மட்ட தலைவர்களின் படங்களை மற்றொரு கட்சியின் வேட்பாளர்கள் தமது பரப்புரைக்காக பயன்படுத்துவது குறித்த சம்பவங்கள் தொடர்பாக பொலிஸார் எழுப்பிய கேள்வியை அடுத்தே, இந்த முடிவு எடுக்கப்பட்டது என்று இந்தக் கலந்துரையாடலில் ஜே.வி.பி. சார்பில் பங்கேற்ற சனில் வட்டகல தெரிவித்துள்ளார். வேட்பாளர்கள் தமது கட்சியின் தலைவர்களின் படங்களை மாத்திரமே பயன்படுத்த முடியும் என்றும், ஏனைய கட்சிகளின் அரசியல்வாதிகளின் படங்களைப் பயன்படுத்தும் வேட

பாளர்கள் மீது நடவடிக்கை எடுக்குமாறும் பொலிஸாருக்கு ஆலோசனை வழங்கப்பட்டுள்ளது. இதன் மூலம், சிறிலங்கா பொதுஜன முன்னணியின் வேட்பாளர்கள், அந்தக் கட்சியின் உறுப்பினரல்லாத, சிறிலங்கா சுதந்திரக் கட்சியைச் சேர்ந்தவரான மஹிந்த ராஜபக்ஷவின் படங்களைப் பயன்படுத்த முடியாத நிலை ஏற்பட்டுள்ளது. சிறிலங்கா பொதுஜன முன்னணியினர், அந்தக் கட்சியின் தலைவர் ஜி. எல்.பீரீஸின் படங்களையே பயன்படுத்த வேண்டிய நிலை ஏற்பட்டுள்ளது. (ஐ)

அலரி மாளிகை மூலைக்குள் பாலிதவை கட்டிப்போடுங்கள்

கொழும்பு, டிசெ.31 பாலித ரங்கே பண்டாரவை உடனடியாக இழுத்து வந்து அலரி மாளிகையில் எங்காவது ஒரு மூலையில் கட்டிப்போடுங்கள் எனத் தேசிய சங்கச்சம்மேளனத்தின் பொதுச் செயலாளர் பாஹியங்கலவண. ஆனந்த சாகர தேரர் தெரிவித்தார். வில்பத்து தேசிய வனப் பிரதேசத்துக்குரிய காணியில் மரம் செடிகளை அழித்துக் கிராமம் ஒன்றை உருவாக்க நடவடிக்கை எடுத்துள்ளார் என அமைச்சர் பாலித ரங்கே பண்டார மீது வண. ஆனந்த சாகர தேரர்

ஆனந்த சாகர தேரர் நேற்று ஆவேசம்
தொடர்ந்தும் குற்றஞ்சாட்டி வருகின்றார். இது தொடர்பில் கருத்துத் தெரிவிக்கையிலேயே தேரர் இதனைக் கூறினார். அவர் மேலும் தெரிவிக்கையில் - பாலித ரங்கே பண்டாரவுக்கும் மலிக் சமரவிக்ரமவுக்கும் அரச வனங்களிலுள்ள மரங்கள் டொலர்களாகவே தென்படுகின்றன, இதுவே இந்த அரசின் பச்சை வீட்டுச் சிந்தனை. இந்த நாட்டின் பிரதமர் என்ற வகையில் ரணில்



காலம்சென்ற சிரேஷ்ட பத்திரிகையாளர் ப.பன்னீசெல்வத்தின் பூதவுடலுக்கு ஜனாதிபதி மைத்திரிபால சிறிசேன நேற்றுச் சனிக்கிழமை இறுதி அஞ்சலி செலுத்தினார். அன்னாரின் பூதவுடல் வைக்கப்பட்டுள்ள பொரளை, ஜயரத்தன் மலர்ச்சாலைக்கு நேற்று நண்பகல் சென்ற ஜனாதிபதி, பூதவுடலுக்கு இறுதி அஞ்சலி செலுத்தியமையுடன் துயரால் வாடும் அன்னாரின் குடும்பத்தினருக்கு ஆழ்ந்த அனுதாபங்களையும் தெரிவித்துக் கொண்டார். (ஐ)

சேதமுற்ற நாணயங்களை வங்கிகளில் வைப்பிலிடலாம்

யாழ்ப்பாணம், டிசெ.31 நாணயத்தாள்களில் கையால் எழுதப்பட்ட அல்லது வர்ணம் தீட்டப்பட்ட மற்றும் கிழிந்த நாணயத்தாள்கள் நாளை (01.01.2018) யுடன் மத்திய வங்கியால் செல்லுபடியற்ற நாணயத்தாள்களாக அறிவிக்கப்பட்டுள்ளது. அத்தகைய நாணயத்தாள்கள் இருப்பினும் வர்த்தகர்கள், பொதுமக்கள் நாளை நண்பகல் வரை வங்கிகளில் அல்லது வங்கிகளில் உள்ள தன்னியக்க இயந்திரங்களில் (ATM) வைப்பிலிடும் வாய்ப்பு இருப்பதால் இவ்விதச்சந்தர்ப்பத்தை அனைவரும் பயன்படுத்திக் கொள்ளுமாறு யாழ். வணிகர் கழகம் அறிவித்துள்ளது.

அமைச்சர்கள் மீது சேறு பூசுபணம் பெறும் சாகல தேரர்



அமைச்சர் பாலித குற்றஞ்சாட்டு

கொழும்பு, டிசெ 31 அரசுசார்பற்ற நிறுவனங்களிடமிருந்து நிதியைப் பெற்றுக் கொண்டு தனிப்பட்ட நபர்கள் மீது சேறு பூசும் நடவடிக்கையில் சில தேரர்கள் ஈடுபட்டுள்ளனர் என அமைச்சர் பாலித ரங்கே பண்டார தெரிவித்தார். இவ்வாறான தேரர்கள் தெஹிவளையில் சுகபோக வீடுகளை நிர்மாணித்து வருகின்றனர்-என்றார். (ஐ)

காசலர் நீர்த்தேக்கத்திலிருந்து பெண் ஒருவரின் சடலம் மீட்பு

நோட்டன்பிரிட்ஜ் பொலிஸ்பிரிவுக்குட்பட்ட காசலர் நீர்த்தேக்கத்திலிருந்து பெண்ணின் சடலம் ஒன்று நேற்று முற்பகல் 11 மணியளவில் மீட்கப்பட்டது என நோட்டன்பிரிட்ஜ் பொலிஸார் தெரிவித்தனர். சடலமாக மீட்கப்பட்டவர் ஓஸ் போன் தோட்டம் காசலர் பிரிவைச் சேர்ந்த திருமணமான இரண்டு பிள்ளைகளின் தாயான சுந்தரலிங்கம் சிவகுமாரி (வயது-29) என அடையாளம் காணப்பட்டுள்ளார். இந்தப் பெண் காச நோயால் பாதிக்கப்பட்டமையால் மனமுடைந்து நேற்று அதிகாலை நீர்த்தேக்கத்தில் பாய்ந்து தற்கொலை செய்து கொண்டிருக்கலாம் எனப் பொலிஸார் மேற்கொண்ட ஆரம்பகட்ட விசாரணைகளின் மூலம் தெரிய வந்துள்ளது. எனினும், குறித்த பெண்ணின் மரணம் தொடர்பாகப் பலகோணங்களில் பொலிஸார் விசாரணைகளை முன்னெடுத்துள்ளனர். ஹற்றன் நீதிமன்ற நீதிவானின் மரண விசாரணைகளின் பின் சடலம் மருத்துவப் பரிசோதனைக் காக டிக்கோயாமாவட்ட வைத்தியசாலைக்கு அனுப்பி வைக்கப்பட்டுள்ளதாகப் பொலிஸார் தெரிவித்தனர். (ஐ)

யாழ் சாயி சேவா நிலையத்தில் புதுவருடப் பிரார்த்தனையும் பெளர்ணமித் தின நிகழ்வும்

யாழ்ப்பாணம், டிசெ.31 யாழ்ப்பாணப் பல்கலைக்கழகத்திற்கு முன்பாக சேர்.பொன். இராமநாதன் வீதியில் அமைந்துள்ள சத்திய சாயி சேவா நிலையத்தில் புதுவருடப் பிரார்த்தனையும் பெளர்ணமி நிகழ்வும் நாளை திங்கட்கிழமை இடம்பெறவுள்ளன. காலை 4.45 மணிக்கு ஓம் காரம், சுப்ரபாதம், நகரசங்கீர்த்தனம் இடம்பெறவுள்ளது. காலை 8.30 மணிக்கு பிரசாந்திக்கொடியேற்றத்துடன் ஆரம்பமாகும். பகல் நிகழ்வுகளில் வேதபாராயணம், அஸ்தோத்திரம், காயத்திரிமந்திரம், தியானம், பஜனை என்பன இடம்பெறவுள்ளன. வைத்தியகலாநிதி சி.சிவகோணேசன் அண்மையில் புட்டபர்த்தியில் நடந்த வேத சர்வமத மாநாடுபற்றிய தொகுப்புரையை வழங்கவுள்ளார். நண்பகல் 12.30 இற்கு மதிய போசனத்துடன் நிகழ்வுகள் நிறைவடையவுள்ளன.

பல தீர்ப்புகளை எழுதியோரும் இன்று விளக்கமற்ற நிலையில்!

கூறுகின்றார் சுமந்திரன் எம்.பி.

வவுனியா, டிசெ.31 படிக்க - வாசிக்கத் தெரியாத வர்கள் குழம்புவதை ஏற்றுக் கொள்ளலாம். படித்தவர்கள் எனச் சொல்பவர்கள், பலதீர்ப்புகளை எழுதியவர்கள் என்று சொல்பவர்களுக்கும் ஒன்றும் விளங்கவில்லை.

- இவ்வாறு தெரிவித்தார் தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன்.

வவுனியாவில் வடமாகாண சபை உறுப்பினர் ப.சத்தியலிங்கம் தலைமையில் நகரசபை மண்டபத்தில் வவுனியா மற்றும் முல்லைத்தீவு உள்ளூராட்சி மன்றங்களுக்குப் போட்டியிடும் கூட்டமைப்பு' வேட்பாளர்களுக்கான விளக்கமளிக்கும் கூட்டத்தில் கலந்துகொண்டு உரையாற்றும் போதே அவர் இவ்வாறு கூறினார்.

அவர் மேலும் தெரிவித்தவை வருமாறு:-

ஒற்றையாட்சிக்குத் தமிழ்த் தேசியக் கூட்டமைப்பு இணங்கி விட்டது என்பதே அனைத்து ஊடகங்களும் செய்கின்ற பரப்புரையாகவுள்ளது. தற்போதும் ஆசிரியர் தலையங்களில் எழுதிக்கொண்டிருக்கின்றார்கள்.

இது ஊடகங்களின் பொய்யான கருத்தாகும். இன்று கூட்டு

விரல் நீட்டி நேரடியாகக் கூறுகிறேன். ஊடகங்களுக்குத் தமிழிலே எழுதியதை வாசிக்க முடியாமல் இருக்கின்றது.

இடைக்கால அறிக்கையில் முதல் பக்கத்தில் ஒற்றையாட்சி இலங்கைக்குப் பொருத்தமற்றது என மூன்று மொழிகளிலும் எழுதப்பட்டிருக்கிறது.

அதனைப் படித்து பார்த்து மக்களுக்குச் சொல்ல முடியாமல் திண்டாட்டத்தில் இருக்கும் ஊடகங்கள் தான் எங்கள் மத்தியில் இருக்கின்றன. 112 பக்கம் கொண்ட இடைக்கால அறிக்கையிலே 110 பக்களை விட்டுவிட்டுங்கள். முதல் இரண்டு பக்கங்களைப் படித்துப் பாருங்கள்.

சமஷ்டி, ஒற்றையாட்சி என்பன என்ன என்று வர்ணித்து உடனடியாக ஒரு கூற்று முன்வைக்கப்படுகின்றது. ஒற்றையாட்சி இந்நாட்டுக்கு உகந்தது அல்ல என்று கூறப்படுகிறது. இது மூன்று மொழிகளிலும் இருக்கின்றது.

அனைத்துக் கட்சிகளும் சேர்ந்து எழுதிய இடைக்கால அறிக்கையில் ஒற்றையாட்சி நாட்டுக்குப் பொருத்தமற்றது என்று எழுதப்பட்டுள்ளது. அவ்வாறு இருக்கையில் இதைப்பற்றிப் பொய்யப் பரப்புரை செய்யப்

படுகின்றது.

இந்தப் பொய்யப் பரப்புரையை வைத்துக்கொண்டு ஒரு கட்சி மக்களிடத்தில் கோருகிறார்கள், இடைக்கால அறிக்கையை நிராகரிக்கின்ற வாக்காக இந்த உள்ளூராட்சித் தேர்தலைப் பாவியுங்கள் என்று.

ஆனால் அவர்கள்தான் ஒற்றையாட்சி நிலைப்பாட்டைக் கொண்ட கட்சியினர். நாங்கள் சமஷ்டியைக் கோருகின்ற கட்சியினர். அகில இலங்கைத் தமிழ்க் காங்கிரஸ் ஒற்றையாட்சிக் கோட்பாடு கொண்ட கட்சி. சரித்திரபூர்வமாக சமஷ்டித் தீர்வை எதிர்த்த கட்சி. இன்று கூறுகிறார்கள் நாங்கள் ஒற்றையாட்சியை ஏற்று விட்டோம் என்று.

அதனால் இந்தத் தேர்தலிலே இடைக்கால அறிக்கையை நிராகரிக்க வேண்டும் என்கின்றனர். அவர்களது ஒற்றையாட்சிக் கொள்கை பொருத்தமற்றது என்று தான் இந்த இடைக்கால அறிக்கை கூறுகின்றது.

2010 இல் இரு தேசம் ஒரு நாடு என்றனர். பின்னர் 2015 இல் குறைத்து வாசித்தனர். பின்னர் தமிழ் மக்கள் பேரவை வந்தவுடன் எழுதமிழ் மேடைகளில் சென்று எல்லாவற்றையும் மறந்து சமஷ்டி என்ற நிலைக்கு வந்து விட்டனர். இதைத்தான் 1947 இல் இருந்து எமது கட்சியின் பெயராகவே கூறிக்கொண்டு வருகின்றோம்.

சமஷ்டியைப் பாட்டன், தகப்பன், மகன் என தொடர்ச்சியாக எடுத்துக்கொண்டு தானே வந்தீர்கள். இப்போது திடீரெனச் சமஷ்டி மீது காதல் வந்துள்ளதுடன் தாங்கள்தான் சமஷ்டிக்கான, உண்மைக்கான காதலர்கள் எனத் தெரிவிக்கின்றனர்.

படிக்க - வாசிக்கத் தெரியாத வர்கள் குழம்புவதை ஏற்றுக் கொள்ளலாம். படித்தவர்கள் எனச் சொல்பவர்கள், பலதீர்ப்பை எழுதியவர்கள் என்று சொல்பவர்களுக்கும் இது விளங்கவில்லை - என்றார். (ஐ)

புதிய கட்சியொன்றை அமைக்கிறார் டெனிஸ்?

யாழ்ப்பாணம், டிசெ 31 வடக்கு மாகாணசபையின் முன்னாள் அமைச்சர் பா.டெனிஸ் வரம்பு புதிய கட்சியொன்றை ஆரம்பிக்க முடிவு செய்துள்ளார் எனக் கூறப்படுகின்றது.

இலங்கைத் தமிழரசுக் கட்சியை நம்பி தான் அங்கம் வகித்த டெனிஸ் அமைப்பிலிருந்து விலகியிருந்தார். எனினும் பின்னர் அவரை தமிழரசுக் கட்சியும் கைவிட்டிருந்தது.

இந்நிலையில் புதிய கட்சியொன்றை ஆரம்பிக்க அவர் முடிவு செய்துள்ளார். விரைவில் இதற்கான பணிகள் ஆரம்பிக்கப்படவுள்ளன எனத் தெரியவருகிறது.

ஏற்கனவே கிராமிய அபிவிருத்தி அமைச்சராக இருந்த சமயத்தில் முன்னாள் போராளிகளுக்கு உதவித் திட்டம் ஒன்றை ஆரம்பித்து, அவர்களின் பெயர் விவரங்களை அவர் திரட்டியிருந்தார். இந்த விவரத்தின் அடிப்படையில் முன்னாள் போராளிகளுடன் தொடர்புகொண்டு, அவர்களை ஒருங்கிணைத்துக் கட்சியாக்குவது தொடர்பிலேயே அவர் ஆலோசித்து வருகிறார் எனச் சொல்லப்படுகின்றது.

முன்னாள் போராளிகள், மாவீரர் குடும்பங்களை உள்ளடக்கியே அவர் கட்சி அமைக்கவுள்ளார் எனத் தெரியவருகின்றது. (ஐ)

ஐ.தே.க....

(முதலாம் பக்கத் தொடர்ச்சி) களமிறங்கியுள்ள சந்தர்ப்பத்தில் - இந்த அறிக்கை நேற்று ஜனாதிபதியிடம் கையளிக்கப்பட்டிருக்கிறது.

இந்த அறிக்கை வெளியிடப்பட்டால் அதில் ஐ.தே.க. பிரபலங்கள் பலரின் தலைகள் உருளக்கூடிய வாய்ப்புக்களே அதிகமாக உள்ளன என அரசியல் வட்டாரங்களில் பரவலாகப் பேசுக்கள் எழுந்துள்ளன. இதனால் ஐ.தே.க. தலைமைப்பீடம்பெரும் அச்சத்துடனும் பதற்றத்துடன் உள்ளதாகத் தகவல்கள் கூறுகின்றன.

இந்த அறிக்கை மிக முக்கிய தருணத்தில் வந்துள்ளதால் அதனை சு.கவும், மஹிந்த தரப்பினரும் தமது தேர்தல் பிரசாரங்களுக்காகப் பயன்படுத்துவர்கள் எனவும், இதனால் ஐ.தே.க. தொடர்பான ஒரு பிழையான தோற்றப்பாடு நாட்டு மக்களிடத்தில் தோற்றுவிக்கப்படக்கூடிய சாத்தியம் அதிகமுள்ளதால் ஐ.தே.க. தலைமை பெரும் திண்டாட்டத்தில் உள்ளதாகவும் தெரியவருகின்றது.

ஜனாதிபதி செயலகத்தில்

நேற்று பிற்பகல் ஆணைக்குழு வின் உறுப்பினர்கள் ஜனாதிபதி மைத்திரிபால சிறிசேனவைச் சந்தித்து கலந்துரையாடல்களை நடத்திய பின்னர் இந்த அறிக்கையை கையளித்தனர்.

ஆணைக்குழுவின் அறிக்கை ஜனாதிபதியிடம் ஒப்படைக்கப்பட்டுள்ள நிலையில், சட்ட நடவடிக்கை எடுப்பதற்காக அந்த அறிக்கை சட்ட மா அதிபரிடம் கையளிக்கப்படவுள்ளதாக அறிவிக்கப்பட்டுள்ளது.

பிரதமர் ரணில் விசுவசிங்கம், முன்னாள் நிதி அமைச்சர் ரவிகருணாநாயக்க, அமைச்சர்களான மலிக் சமரவிக்ரம், கபீர் ஹசீம், பிரதி அமைச்சர் ஹர்ஷா டிசில்வா உள்ளிட்டோரிடம் ஜனாதிபதி ஆணைக்குழு விசாரணைகளை நடத்தியிருந்தது.

அத்துடன், இலங்கை மத்திய வங்கியின் முன்னாள் ஆளுநர் அர்ஜன் மகேந்திரன், பெர் பச்சுவல் டிரஸ்ட்ரிஸ் நிறுவனத்தின் தலைவர் அர்ஜன் அலோசியஸ் மற்றும் அதன் உயர் அதிகாரிகளிடமும் ஜனாதிபதி ஆணைக்குழு விசாரணைகளை நடத்தியிருந்தமை குறிப்பிடத்தக்கது. (ஐ)

நாளை 'சுப்பர் மூன்'

கொழும்பு, டிசெ.31 வானில் ஏற்படும் அற்புத நிகழ்வுடன் அடுத்தாண்டு மலர்வுள்ளதாகக் கொழும்பு பல்கலைக்கழக வானியல் மற்றும் விண்வெளி அறிவியல் பிரிவின் இயக்குநர் பேராசிரியர் ஜயரத்ன தெரிவித்துள்ளார்.

அதற்கமைய எதிர்வரும் ஜனவரி முதலாம் திகதி வானில் சுப்பர் மூனை அவதானிக்க முடியும் என அவர் குறிப்பிட்டார்.

பெளர்ணமி தினமான அன்று ஏனைய நாள்களை விட

நிலவு மிகப் பெரிதாகக் காட்சியளிக்கும்.

சுப்பர் மூன் ஏற்படும் தினம் என்பது பூமிக்கு மிக அருகில் நிலவு பயணிப்பதே இதற்கு காரணம் எனப் பேராசிரியர் ஜயரத்ன கூறினார்.

பல தடவைகள் சுப்பர் மூன் வான் பரப்பில் தோன்றியுள்ளது. எனினும் 2018 ஆம் ஆண்டு பிறக்கும் தினத்தன்று சுப்பர் மூன் தோன்றுவது சிறப்பம்சமாகக் கருதப்படுகிறது. (ஐ)

கூட்டமைப்புக்குள்ளே புளொட்; மக்கள் முன்னணி கரும் விசனம்

ஈ.பி.டி.பிக்குச் சற்றும் குறையாத தமிழின விரோதச் செயற்பாடுகளில் ஈடுபட்ட சித்தார்த்தன் தலைமையிலான புளொட்டைத் தமிழ்த் தேசியக் கூட்டமைப்புக்குள் இணைத்த மையத் தமிழ்த் தேசிய மக்கள் முன்னணி கடுமையாக விமர்சித்துள்ளது.

தமிழ்த் தேசியப் பேரவையின் சார்பில் வலி.மேற்குப் பிரதேச சபைத் தேர்தலில் போட்டியிடும் வேட்பாளர்களை அறிமுகம் செய்யும் சந்திப்பு வட்டுக்கோட்டையிலுள்ள தமிழ்த் தேசிய மக்கள் முன்னணியின் அலுவலகத்தில் நேற்று மாலை நடைபெற்றது.

இதன்போதே அந்தக் கட்சியின் செயற்பாட்டாளர் சட்டத் தரணி கே.சுகாஷ் மேற்கண்டவாறு தமிழ்த் தேசியக் கூட்டமைப்பைச் சாடினார்.

புளொட்டின் தலைவர் தர்ம

லிங்கம் சித்தார்த்தன், 2013 ஆம் ஆண்டு இடம்பெற்ற மாகாண சபைத் தேர்தலில் யாழ்.மாவட்டத்தில் வெற்றி பெற்றிருந்தார். 2015 ஆம் ஆண்டு இடம்பெற்ற பொதுத் தேர்தலில் யாழ்ப்பாணம், கிளிநொச்சி மாவட்டங்கள் சார்பில் நாடாளுமன்ற உறுப்பினராகத் தெரிவு செய்யப்பட்டார்.

அத்துடன் புளொட் அமைப்பின் முல்லைத்தீவு மாவட்ட உறுப்பினர் கந்தையா சிவநேசன் வடக்கு மாகாண முதலமைச்சரின் நம்பிக்கைக்குக் காத்திரமான மாகாண அமைச்சராக உள்ளார்.

இதேவேளை, முதலமைச்சரை இணைத் தலைவராகக் கொண்ட தமிழ் மக்கள் பேரவையில் தமிழ்த் தேசிய மக்கள் முன்னணி மற்றும் புளொட்டு ஆகியன அங்கம் வகிக்கின்றன. (ஐ)

காரைநகரில் ஒன்று கூடவும் கௌரவிப்பும்

காரைநகர் அபிவிருத்தி சபையினரின் ஒன்று கூடல் நிகழ்வும் 'எனது ஊர் காரைநகர்' சஞ்சிகையின் சேவையாளர் கௌரவிப்பு நிகழ்வும் இன்று பிற்பகல் 2 மணியளவில் காரைநகரில் நடைபெறவுள்ளன.

காரைநகர் மணற்காடு கும்பநாயகி ஸ்ரீ முத்துமாரி அம்பாள ஆலய முன்றலில் அமைந்துள்ள காரைநகர் அபிவிருத்தி சபை காரியாலயத்தில் காரைநகர்

அபிவிருத்தி சபையின் இந்து ஒன்று கூடல் இடம்பெறும். தொடர்ந்து கனடாவிலிருந்து வெளியாகும் 'எனது ஊர் காரைநகர்' செய்தி சஞ்சிகையின் ஆதரவில் காரைநகர் மக்களுக்கு சேவையாற்றிய 20 சேவையாளர்கள் கௌரவிப்பு நிகழ்வு நடைபெறும். இதில் காரைநகர் மக்களை கலந்து கொள்ளுமாறு விழா ஏற்பாட்டாளர்கள் கேட்டுக் கொண்டுள்ளனர்.

அரசுடன்...

(முதலாம் பக்கத் தொடர்ச்சி) வலி.வடக்கு இடம்பெயர்ந்தோர் மீள்குடியேற்றக் குழுவும் கேட்டுள்ளன.

யாழ்ப்பாடி விடுதியில் நேற்றுப் பிற்பகல் 2.30 மணியளவில் நடைபெற்ற ஊடகவியலாளர் சந்திப்பின்போதே அந்த அமைப்புகள் இவ்வாறு கோரியுள்ளன.

அவை அங்கு மேலும் தெரிவித்தவை வருமாறு:

போர் முடிவடைந்து 8 வருடங்களாகின்றன. மக்களுடைய மீள்குடியேற்றம், அரசியல் கைதிகளுடைய விடுதலை, வலிந்து காணாமல் ஆக்கப்பட்டோர் ஆகிய பிரச்சினைகள் உட்பட பெருமளவிலான பிரச்சினைகள் முடிவின்றித் தொடர்ந்து வருகின்றன. இதற்கிடையில் எமது மக்கள் பல தேர்தல்களை கண்டு விட்டனர். ஆட்சியாளர்களும் அரசியல் தலைமைகளும் பிரச்சினைகளைத் தீர்ப்பதாகக் கூறி மக்களை ஏமாற்றி வாக்கு பெற்று வருகின்றனர்.

ஆனால் மக்களின் பிரச்சினைகளுக்குத் தீர்வு இல்லை. இதேபோன்று தான் எமது அரசியல் தலைமைகளும் அரசின் கீழ்ச்சிக்குத் துணை போகின்றன. இந்த நிலையில் தான் உள்ளூராட்சித் தேர்தல் நடைபெறப் போகின்றது.

ஆகவே கடந்த காலங்களில் விட்ட தவறுகளைத் தமிழ் மக்கள் இனியும் விட்டுவிடக் கூடாது. இந்த ஏமாற்றுக்காரர்களை மக்கள் இனங்காணவேண்டும். தங்கள் பிரச்சினைகளைத் தீர்க்க கூடியவர்களை - அதற்காகப் போராடுபவர்களை இனங்கண்டு வாக்களிக்கவேண்டும்.

இந்தத் தேர்தல் அபிவிருத்திக்கான தேர்தலாக இருந்தாலும், ஆட்சியாளர்களுக்கும், ஏமாற்றும் தமிழ்த் தலைமைகளுக்கும் தமது பலத்தை உணர்த்தும் தேர்தலாக மக்கள் பயன்படுத்த வேண்டும். பிரச்சினைகளைத் தீர்ப்பதாகக் கூறி வாக்குக் கேட்டவர்கள் இன்று அரசுடன் ஒட்டியிருந்து சுகபோக வாழ்க்கை அனுபவித்து வருகின்றனர். ஆனால் அவர்களுக்கு வாக்களித்த மக்கள் இன்றும் வீதியின் கரையோரங்களில் இருந்து 300 நாள் களாகப் போராடி வருகின்றனர்.

மக்களின் இந்த அவல நிலைக்கு எமது அரசியல் தலைவர்களே காரணம். ஆகவே பெர்வரி 25 ஆம் திகதிக்குள் வடக்கு மக்களின் மீள்குடியேற்றம் புரண்படுத்தப்படாவிட்டால் இந்த அரசுக்கும், ஏமாற்றும் அரசியல் தலைவர்களுக்கு எதிராகவும் மாபெரும் போராட்டத்தில் ஈடுபடுவோம் - என்றனர்.

இந்தச் சந்திப்பில் தேசியமீனவர் ஒத்துழைப்பு இயக்கத்தின் யாழ்.மாவட்ட இணைப்பாளர் எஸ்.இன்பநாயகம், மீள்குடியேற்றக் குழுவின் தலைவர் கி.மனோகரன், வலி.வடக்கு இடம்பெயர்ந்தோர் மீள்குடியேற்றக் குழுவின் தலைவர் ந.நவரட்ணராஜா, தேசியமீனவர் ஒத்துழைப்பு இயக்கத்தின் பெண் செயற்பாட்டாளர் தர்மலிங்கம் சித்திரா ஆகியோர் கலந்து கொண்டனர். (ஐ-7)

யாழ்...

(முதலாம் பக்கத் தொடர்ச்சி) பொலிஸார் தெரிவித்தனர்.

இந்தத் தாக்குதலில் இருபது களினதும் முன் கண்ணாடிகள் சேதம் அடைந்துள்ளன எனக் கூறப்பட்டது.

இந்தத் தாக்குதலால் பயணிகளுக்கு எந்தவித பாதிப்பும் ஏற்படவில்லையெனப் பொலிஸார் கூறினார்.

அசம்பாவிதங்களை விளைவிக்க எதிர்பார்த்துள்ள குழுவொன்றினால் இந்தத் தாக்குதல் இடம்பெற்றிருக்கலாம் என பொலிஸார் சந்தேகிக்கின்றனர்.

தாக்குதல் மேற்கொண்டவர்களைத் தேடும் நடவடிக்கைகள் ஆரம்பிக்கப்பட்டுள்ளன எனவும் பொலிஸார் குறிப்பிட்டனர். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

தலைமைகளின் வழுவழுத்த போக்கு

இலங்கைத் தமிழரசுக் கட்சியின் போக்குக் குறித்து முதலமைச்சர் விக்னேஸ்வரன் கடந்த வாரம் வெளியிட அறிக்கை பெரும் அதிர்ச்சி அலைகளைத் தோற்றுவித்திருக்கின்றது.

அதற்குப் பதிலடி அறிக்கை ஒன்றை தமிழரசுக் கட்சியின் பொதுச் செயலாளர் கி.துரைராஜசிங்கம் கடந்த வியாழனன்று விடுத்தார்.

முதல்வர் விக்னேஸ்வரனுக்குத் தகுந்த பதிலை தமிழ்த் தேசியக் கூட்டமைப்பின் தலைவரும், இலங்கைத் தமிழரசுக் கட்சியின் முன்னாள் தலைவருமான இரா.சம்பந்தன் வெளியிடுவார் என தமிழரசுக் கட்சியின் நாளிதழ் ஒன்று முன் பக்கத்தில் செய்தி வெளியிட இருந்தது. ஆனால் அதற்கான சாத்தியம் இருப்பதாகத் தெரியவில்லை.

முதலமைச்சர் விக்னேஸ்வரன் உட்பட இலங்கைத் தமிழரசுக் கட்சியை விமர்சிப்போருக்கு தகுந்த பதிலை விரைவில் வழங்குவோம் என கட்சியின் தற்போதைய தலைவர் மாவை சேனாதிராசா இப்போது அறிவித்திருக்கின்றார். நல்லது. அந்த விளக்கத்தைப் பார்த்து இருப்போம்.

2014 கடைசியில் இலங்கைத் தமிழரசுக் கட்சியின் தலைமையை இரா.சம்பந்தன், அதுவரை கட்சியின் செயலாளராக இருந்த மாவை சேனாதிராசாவிடம் ஒப்படைத்தார்.

அந்தத் தலைமை தனக்குக் கிடைக்கும் எனக் கனவு கண்டுவந்த வடக்கு மாகாண முதல்வர் விக்னேஸ்வரன், அது தமக்குக் கிட்டாது போனதால் தடம் புரண்டுவிட்டார் எனவும், அதன் வெளிப்பாடே இந்த அறிக்கை எனவும் தமிழரசுக் கட்சியின் செயலாளர் கட்சியின் சார்பில் அறிக்கை வெளியிடும் உரித்துடன் கூறுகின்றார்.

நீதியரசர் விக்னேஸ்வரனை வடக்கு மாகாண முதலமைச்சர் வேட்பாளராகத் தெரிவுசெய்தபோது 'வழிப்போக்கர்களை கட்சிக்குள் இத்தகைய பதவிக்கு உள்வாங்குவதா?' - என்ற சார்புடைய கட்சியின் சிரேஷ்ட உபதலைவர் நிலையில் இருக்கும் பேராசிரியர் சிற்றம்பலம் வினாவெழுப்பினார் என்றும், அவரைச் சமாதானப்படுத்தி அந்தப் பதவி நிலையை விக்னேஸ்வரனுக்கு கட்சி வழங்கியது என்றும் செயலாளர் துரைராஜசிங்கம் இப்போது கூறுகின்றார்.

அப்படிப் பார்த்தால், வடக்கு மாகாண முதலமைச்சர் பதவி மீது கட்சியின் செயலாளராகவிருந்த மாவை சேனாதிராசா இறுதி நேரம் வரை விருப்பம், கண்ணும் வைத்திருந்தார் என்றும் - பலதரப்பினரினதும் முழு ஆதரவும் தமக்கு இருந்தும் அதை நேற்று 'வழிப்போக்கராக' கட்சிக்கு வந்த விக்னேஸ்வரன் தடீப் பறித்துச் சென்றுவிட்டார் என்பதால் மாவை சேனாதிராசா சிற்றம் கொண்டு விக்னேஸ்வரனுக்கு எதிராகச் செயற்படுகின்றார் என்றும் -

முதல்வர் விக்னேஸ்வரனுக்கு ஆதரவான சில தரப்புகள் கூறுகின்றமையும் கவனத்தில் எடுக்கப்பட வேண்டியதாயிருக்கும். முதலமைச்சர் பதவியைத் தன்னிடமிருந்து விக்னேஸ்வரன் தடீப் பறித்துவிட்டார் என்ற மனவெறுப்பில் முதல்வர் விக்னேஸ்வரனுக்கு எதிராக மாவை சேனாதிராசா செயற்படுகின்றார் என்ற குற்றச்சாட்டு எவ்வளவு அபத்தமானதோ, அது போன்றே இலங்கைத் தமிழரசுக் கட்சியின் தலைமைப் பதவிக்குக் கனவு கண்ட நீதியரசர் விக்னேஸ்வரன் அது தமக்குக் கிட்டாமல் போனதால் இப்போது தடம்புரண்டு கட்சி நிலைப்பாட்டுக்கு மாறாகச் செயற்படுகின்றார் என்ற குற்றச்சாட்டும் மிகவும் அபத்தமானதும், அர்த்தமற்றதும் என்று கருதுகின்றோம்.

கடந்த நாடாளுமன்றத் தேர்தல் சமயத்திலேயே 'மக்களை வீட்டுக்கு வெளியே வந்து வாக்களிக்க வேண்டும்.' - என்று முதலமைச்சர் விக்னேஸ்வரன் கூறியபோது, அவர் கட்சிக் கடர்ப்பாடலை மீறிவிட்டார், அவர் மீது ஒழுங்கு நடவடிக்கை எடுக்க வேண்டும் என்று துணிந்து பகிரங்கமாக கூறியவர் கூட்டமைப்பின் பேச்சாளரும் இலங்கைத் தமிழரசுக் கட்சியின் துணைச் செயலாளருமான எம்.ஏ.சுமந்திரன் எம்.பி. மட்டுமே. தமது அந்தக் கூற்றில் இன்று வரை உறுதியாக நின்று வருபவரும் அவரே.

இலங்கைத் தமிழரசுக் கட்சியின் பட்டியலில் தேர்தலில் களம் இறங்கி, பெரு வெற்றியீட்டி, முதல்வராகி, நான்கு வருடங்கள் முடிந்த பின்னரும் 'நான் எந்தக் கட்சியையும் சாராதவன்' என்று வெளிப்படையாகவும், துணிந்தும், அப்படிமாகவும் முழங்குகின்றார் விக்னேஸ்வரன்.

இன்று, தமிழரசுக் கட்சியின் தலைமைப் பதவி என்ற கனவு கிட்டாததால் ஐயா விக்னேஸ்வரன் தடம் புரள்கின்றார் என நீண்ட படடோலை விடுக்கும் கட்சியின் செயலாளர் துரைராஜசிங்கமும், உரிய, சரியான சமயத்தில் பதில் தருவோம் என்று முழங்கும் மாவை சேனாதிராசாவும், இப்படிச் செயற்படும் முதல்வருக்கு எதிராக கட்சி ரீதியாகச் சரியான ஒழுங்கு நடவடிக்கை எடுக்க வேண்டும்; எடுத்திருக்க வேண்டும். அதைச் செய்வதற்கு அரசியல் திராணியும், விளைவுகளை எதிர்கொள்ளும் தலைமைத்துவத் துணியும் அவர்களுக்கு இல்லவே இல்லை.

வெளிப்படையாக பேசி, ஒரே நிலைப்பாட்டில் அப்படிமாக நிற்கும் சுமந்திரன் போன்று இவர்கள் இருவரும் இருந்திருப்பார்களேயானால் - இந்த சர்ச்சை விடயத்தில் அர்த்தமற்ற, அபத்தமான, ஆதாரமற்ற குற்றச்சாட்டுக்களைச் சமத்தி, அவற்றைப் பகிரங்கத்தில் கழுவும் மோசமான நிலைமை வந்திருக்காது என்று கருதுகிறோம்.

கட்சித் தலைமைப் பதவியில் இருப்போரின் வழுவழுத்த போக்குகளும், ஒழுங்கு முறையற்ற செயற்பாடுகளும் கூட தவறான அரசியல் முன்னுதாரணங்கள்தாம்!

தமிழர்கள் திடீரென்று வமாற்றப்படுகின்றனர்

சிவசக்தி ஆனந்தன் குற்றச்சாட்டு

உள்ளூராட்சி மன்றத் தேர்தல்களின் மூலம் தமிழ் மக்கள் திட்டமிட்டு ஏமாற்றப்படுகின்றனர் என நாடாளுமன்ற உறுப்பினர் சிவசக்தி ஆனந்தன் தெரிவித்தார்.

இது தொடர்பாக அவர் மேலும் தெரிவிக்கையில், சர்வதேசத்தின் அழுத்தங்களின் மூலம் தமிழ் மக்களின்

பிரச்சினைகளுக்கு அரைகுறையான தீர்வுகளை வழங்குவதற்கான முயற்சிகள் மேற்கொள்ளப்பட்டு வருகின்றன.

இதற்கு இங்குள்ள எமது அரசியற் தலைமைகள் சில திட்டமிட்டு நடவடிக்கைகளில் ஈடுபட்டுள்ளன. இதற்கு இப்போது இடம்பெறவுள்ள உள்ளூராட்சித் தேர்தலையும் தமக்குச் சாதகமாக அவை பயன்படுத்தவுள்ளமையும் கவனிக்கத்தக்க விடயமாகும்-என்றார். (ஐ)



நீதிமன்ற உத்தரவை மீறிப் போராட்டம்

நீதிமன்ற உத்தரவையும் மீறி தென்கிழக்குப் பல்கலைக்கழக மாணவர்கள் மறியல் போராட்டத்தை நேற்றுச் சனிக்கிழமை நடத்தியுள்ளனர்.

தென்கிழக்குப் பல்கலைக்கழகத்தின் பொறியியல் மற்றும் தொழில்நுட்பவியல் பீட மாணவர்கள் கடந்த புதன்கிழமை முதல், பல்கலைக்கழக நிர்வாகக் கட்டத்தினுள் புகுந்து மறியல் போராட்டம் நடத்தி வருகின்ற நிலையில் அவர்களை அங்கிருந்து வெளியேற்றமாறு, அக்கரைப்பற்று நீதவான் நீதிமன்றம் நேற்று முன் தினம் வெள்ளிக்கிழமை

உத்தரவிட்டது. எனினும் நீதிமன்ற உத்தரவையும் மீறி, மாணவர்கள் தொடர்ந்தும் தமது மறியல் போராட்டத்தை நேற்று முன்னெடுத்தனர்.

பொறியியல் பீட மாணவர்கள் மூவருக்கும், தொழில்நுட்பவியல் பீட மாணவர்கள் இருவருக்கும் பல்கலைக்கழக நிர்வாகம் விதித்துள்ள தலா இரண்டு வருடகால வகுப்புத் தடையை நீக்குமாறு கோரி கடந்த புதன்கிழமை முதல் மாணவர்கள் மறியல் போராட்டம் நடத்தி வருகின்றமை குறிப்பிடத்தக்கது. (ஐ)

தன்னைத்தானே சுட்டு ரயில்வே அதிகாரி சாவு

கொழும்பு, டிசெ. 31
கொழும்பு, மருதானை ரயில்வே தலைமையகத்தில் பணியாற்றும் பாதுகாப்பு அதிகாரி ஒருவர் துப்பாக்கியால் தன்னைத் தானே சுட்டு நேற்று உயிரை மாய்த்துள்ளார்.

இந்தப் பாதுகாப்பு அதிகாரி தனக்கு வழங்கப்பட்ட உத்தியோகபூர்வ துப்பாக்கியைப் பயன்படுத்தியே தற்கொலை செய்துகொண்டுள்ளார் என ஆரம்ப கட்ட விசாரணைகள் மூலம் தெரியவந்துள்ளது.

தற்கொலை செய்துகொண்டவர் 54 வயதுடைய பாதுகாப்பு அதிகாரி ஒருவர் எனக் கூறப்பட்டது. இது தொடர்பில் மருதானைப் பொலிஸார் மேலதிக விசாரணைகளை மேற்கொண்டு வருகின்றனர்.

சைட்டம் மாணவர்களுக்கு பட்டம் வழங்க இணக்கம்

கொழும்பு, டிசெ. 31
சைட்டம் தனியார் மருத்துவ கல்லூரி மாணவர்களுக்கு மேலும் மருத்துவப் பட்டம் வழங்குவதற்கு இலங்கை மருத்துவச் சபை இணங்கியுள்ளதாக உயர் கல்வி மற்றும் நெடுஞ்சாலைகள் அமைச்சர் லக்ஷ்மன் கிரியெல்ல தெரிவித்துள்ளார்.

கொழும்பில் நேற்று நடைபெற்ற நிகழ்வொன்றில் கலந்துகொண்டு உரையாற்றும்போதே அவர் இதனைக் கூறினார்.

மருத்துவ பீட மாணவர்கள் விரிவுரைகளைப் புறக்கணித்தமை மூலம் அவர்களது 8 மாத காலத்தை வீணடித்துவிட்டனர் எனத் தெரிவித்த அவர்,

இதன் மூலம் அவர்கள் தமது 08 மாத முக்கியத்துவத்தினையும் இழந்துவிட்டனர் எனவும் கூறினார்.

இதனால் அவர்களுக்கே நட்டம் ஏற்பட்டுள்ளது எனவும் வேறு யாருக்கும் நட்டம் இல்லை எனவும் அவர் தெரிவித்தார். (ஐ)

சுகாதார அலுவலர் போல வீடு புகுந்து பெண்ணிடம் தாலிக் கொடி அபகரிப்பு

நாவற்குழியில் நேற்றுக் காலை துணிகரம்

யாழ்ப்பாணம், டிசெ. 31
தென்மராட்சி, கைதடி - நாவற்குழி தெற்குப் பகுதியில் சுகாதார உத்தியோகத்தர்கள் எனத் தெரிவித்து வீட்டுக்குள் நுழைந்த இருவர், வீட்டிலிருந்த குடும்பப் பெண்ணின் ஏழு பவுண் தாலிக் கொடியை அறுத்துச் சென்றுள்ளனர்.

இந்தச் சம்பவம் நேற்றுச் சனிக்கிழமை காலை 9.20 மணிக்கு இடம்பெற்றது. கோவிலாக்கண்டிப் பகுதியில் வசிக்கும் இராமையா பிள்ளை பிள்ளையம்மா (வயது- 58) என்ற குடும்பப் பெண்ணின் தாலிக் கொடியையே கொள்ளையர்கள் அறுத்துச் சென்றுள்ளனர். "சுகாதார உத்தியோகத்தர்கள் என்று தெரிவித்து மோட்டார் சைக்கிளில் இருவர் வந்தனர். அவர்கள் கழுத்துப்பட்டி, சப்பாத்து அணிந்திருந்தனர்.

வீட்டு வளவுக்குள் நோட்டமிட்ட இருவரும், சுற்றாடலில் நுளம்புப் பெருக்கம் காணப்படுகின்றது எனத் தெரிவித்தனர்.

"அதனால், நுளம்புத்தடுப்புக்குப் புகையடிப்பதற்கு கையொப்பமிடுமாறு கோரினர். எனக்கு அருகே வந்தனர். எனது தாலிக்கொடியை அறுத்துக் கொண்டு வெளியில் தயார் நிலையில் இருந்த மோட்டார் சைக்கிளில் தப்பிச் சென்றனர்" என்று பாதிக்கப்பட்ட பெண் தெரிவித்தார்.

இதேவேளை, இந்தச் சம்பவம் இடம்பெற்ற வீட்டுக்கு அயலில் உள்ள வீட்டுக்குச் சென்று நவீல்ட் பாடசாலைக்குப் பணம் சேர்க்கின்றனர் எனக் கூறி இவர்கள் இருவரும்

பணம் பெற்றுள்ளனர். யாழ்.குடாநாட்டில் அரசு உத்தியோகத்தர்கள், சுகாதார உத்தியோகத்தர்கள் போன்று பாசாங்கு செய்து சிலர் கொள்ளையில் ஈடுபடுகின்றனர் எனப் பொலிஸார் தெரிவித்தனர். மக்களை அவதானத்துடன் இருக்குமாறும் பொலிஸார் கேட்டுள்ளனர். (ஐ)

நாளை

01.01.2018

திங்கட்கிழமை

நட்சத்திரம்: மிருகசீர்பம் ரி.ப 3.14 வரை

திதி: சதுர்த்தசி ரு.ப 11.39 வரை

சுபநேரம்: 12.29 - 1.59 வரை

இராகுகாலம்: 7.59 - 9.29 வரை

தூய்மையான அரசியலை கட்டியெழுப்ப வாருங்கள்

தூய்மையான அரசியல் இயக்கத்தைக் கட்டியெழுப்பும் பயணம் சுதந்திரக் கட்சியின் தலைமையில் ஐக்கிய மக்கள் சுதந்திரக் கூட்டணியால் ஆரம்பிக்கப்பட்டிருப்பதுடன், முழுமையாக வெற்றி பெறும் இந்த நிகழ்ச்சித் திட்டத்தின் மூலம் எதிர்காலத்தில் இலங்கையை உலகில் உன்னத தேசமாகக் கட்டியெழுப்புவோம் என ஜனாதிபதி மைத்திரிபால சிறிசேன தெரிவித்தார்.

ஐக்கிய மக்கள் சுதந்திரக் கூட்டணி மற்றும் சுதந்திரக் கட்சியின் கீழ் போட்டியிடும் வேட்பாளர்களுடன் நேற்றுப் பிற்பகல் கொழும்பு சுகததாச உள்ளக அரங்கில் இடம்பெற்ற சந்திப்பின்போதே ஜனாதிபதி இதைத் தெரிவித்தார்.

நீண்ட காலமாக நாட்டுக்குத் தேவையாக இருந்த தூய்மையான அரசியல் இயக்கத்தைக் கட்டியெழுப்புவதற்கான பயணத்தில் பெப்ரவரி மாதம் 10 ஆம் திகதி நடைபெறும் உள்ளூராட்சித் தேர்தல் முக்கிய கட்டத்தை அடையாளப்படுத்துவதாக ஜனாதிபதி தெரிவித்தார்.

அதிகாரத்தைப் பெற்றுக்கொண்டு தமது சட்டைப் பைகளை நிரப்பிக் கொள்ளும் அரசியல்வாதிகளாக அன்றி அதிகாரத்தைப் பெற்று மக்களின் கண்ணீரைத் துடைக்கும் அரசியல்வாதிகளை இந்தத் தேர்தலின் மூலம் நாட்டுக்கு வழங்க வேண்டும் என்றும் ஜனாதிபதி கூறினார்.

நாட்டைக் கட்டியெழுப்புவதற்கான பிரதான தடை பெரும்பாலான அரசியல்வாதிகள் உழை, மோசடிக்கு உட்பட்டிருப்பதாகும் எனக் குறிப்பிட்ட ஜனாதிபதி, இன்று அனைத்து அரசியல் கட்சிகளும் கொள்கைப் பிரகடனங்களிலும், தேர்தல் மேடைகளிலும் உழைவதற்கான அரசியல் இயக்கம் தொடர்பாக தொடர்ந்து பேசவேண்டியேற்பட்டிருப்பது இதனால் தான் என்றும் குறிப்பிட்டார்.

ஜனாதிபதி மைத்திரி அழைப்பு



பிட்ட ஜனாதிபதி, இன்று அனைத்து அரசியல் கட்சிகளும் கொள்கைப் பிரகடனங்களிலும், தேர்தல் மேடைகளிலும் உழைவதற்கான அரசியல் இயக்கம் தொடர்பாக தொடர்ந்து பேசவேண்டியேற்பட்டிருப்பது இதனால் தான் என்றும் குறிப்பிட்டார்.

சுதந்திரக் கட்சியை நேர்மையான தூய்மையான அரசியல் கட்சியாக கட்டியெழுப்புவதற்கு தான் அக்கறையுடன் இருக்கிறேன் குறிப்பிட்ட ஜனாதிபதி, அவ்வாறு கட்டியெழுப்பப்படும் சுதந்திரக் கட்சியின் தலைமைத்துவம் தனக்குப் பின்னர் தனது குடும்ப உறுப்பினர்களுக்கல்லாது சுதந்திரக் கட்சியின் இளம் தலைமுறைக்காகவேயாகும் என்றும் அவர் குறிப்பிட்டார்.

எதிர்வரும் உள்ளூராட்சித் தேர்தல்

நடவடிக்கைகள் குறித்து சுதந்திரக் கட்சி வேட்பாளர்களுக்கு விளக்கம் அளிப்பதற்காக இந்தச் சந்திப்பு ஏற்பாடு செய்யப்பட்டிருந்தது.

இதன்போது அனைத்து வேட்பாளர்களும் சுதந்திரக் கட்சியின் கொள்கையைப் பேணிச் சட்டத்தை மதித்து தூய்மையான ஆட்சியை உள்ளூராட்சி நிறுவனக்கூட்டமையில் ஏற்படுத்துவதற்கு உறுதிமொழி எடுத்துக் கொண்டனர்.

சுதந்திரக் கட்சியின் தொகுதி பிரதிநிதித்துவ நியமனங்கள் வழங்கப்பட்டிருப்பதன் கீழ் 341 உள்ளூராட்சி நிறுவனங்களை பிரதிநிதித்துவப்படுத்தி ஒரு சபைக்கு ஒருவர் என்ற அடிப்படையில் நியமனக் கடிதங்கள் ஜனாதிபதியால் வழங்கப்பட்டன.

இலங்கை இளைஞர் சின்னஸ் சாதனை

கொழும்பு, டிசெ. 31
இலங்கையில் இளைஞர் ஒருவர் சின்னஸ் சாதனை படைத்துள்ளார்.

ஹாங்குரன்கெத்த பிரதேசத்தைச் சேர்ந்த ஜனக காஞ்சன முதனநாயக்க சின்னஸ் புத்தக் கத்தில் இணைந்துள்ளார்.

30 வினாடிகளுக்குள் 15 இற்கும் அதிகமான கோதுமை மா மூடைகளைத் தூக்கிக் கொண்டு ஓடியமை உடாகவே இந்தச் சாதனை நிகழ்த்தப்பட்டுள்ளது.

சாதனை நிகழ்த்தப்பட்டபோது அமைச்சர் எஸ். பி. தீஸாநாயக்க கலந்துகொண்டார் சாதனையாளர் ஜனக காஞ்சன முதனநாயக்கவுக்கு அமைச்சர் வாழ்த்துத் தெரிவித்துள்ளார்.



இணைய உடக ஒழுக்கக் கோவை ஜனாதிபதியிடம் கையளிப்பு

கொழும்பு, டிசெ. 31
பொறுப்புடன் கூடிய வினைத்திறனான இணைய உடகத்துக்காகத்தயாரிக்கப்பட்ட ஒழுக்கநெறிக்கோவை ஜனாதிபதி மைத்திரிபால சிறிசேன விடம் நேற்றுமுன்தினம் கொழும்பில் நடைபெற்ற நிகழ்வொன்றில் வைத்துக் கையளிக்கப்பட்டது.

இணைய உடகவியலாளர் சங்கத்தால் இந்த நிகழ்வு ஏற்பாடு செய்யப்பட்டிருந்தது. இணைய உடகத்துறைக்காக அறிமுகப்படுத்தப்பட்டுள்ள இந்த ஒழுக்கநெறிக்கோவை தயாரிப்பு மிகவும் முக்கியமான பணியாகும் என்று ஜனாதிபதி தெரிவித்தார்.

இது உடகத்துறைக்கு மட்டுமன்றி அரசியல்



துறை மற்றும் முழுமனித சமூகத்திற்கும் காலத்திற்குத் தேவையானதொரு பணியாகும் என்றும் ஜனாதிபதி குறிப்பிட்டார்.

இணைய உடகவியலாளர்களின் பிரச்சினைகள் குறித்து கலந்துரையாடுவதற்கான சந்திப்பொன்றை விரைவில் ஏற்பாடு செய்யுமாறும் ஜனாதிபதி இதன்போது தெரிவித்தார்.

அமைச்சர் மங்கள சமரவீர, அரசு தகவல்திணைக்களப் பணிப்பாளர் நாயகம் சுதர்ன குணவர்தன, இணைய உடகவியலாளர்கள் சங்கத்தின் ஒருங்கிணைப்பாளர் பிரபிரீ கமகே, செயலாளர் செல்வமணி ஆகியோரும் இந்த நிகழ்வில் கலந்துகொண்டனர்.

தனது கல்வித் தகைமையை வெளியிடுவாரா வெல்கம?

அமைச்சர் டிலான் சவால்

கொழும்பு, டிசெ. 31
குமார வெல்கம முடியுமானால் நாளைக்குத் தனது கல்வித் தகைமையைக் கொண்டு வந்து காட்டும். அப்போது யார் ஜோக்கர், யார் கழுதை என்பது மக்களுக்குத் தெரியவரும்.

இவ்வாறு தெரிவித்தார் இராஜாங்க அமைச்சர் டிலான் பெரேரா.

கூதுக் கார்ட்ஸ் கூட்டத்தில் பல பெயர்களைக் கொண்ட கார்ட்ஸ் அட்டைகள் உள்ளன எனவும், அதில் மேலதிகமாக இரு ஜோக்கர் அட்டைகள் காண்படுகின்றன எனவும் அந்த ஜோக்கர் போன்றவர்தான் டிலான் பெரேரா எனவும், கடந்த இரு தினங்களுக்கு முன்னர் நாடாளுமன்ற உறுப்பினர் குமார வெல்கம தெரிவித்திருந்தார்.

இதற்குப் புதிலளித்து கருத்துத் தெரிவிக்கையிலேயே அமைச்சர் டிலான் பெரேரா இவ்வாறு சவால் விடுத்தார்.

அவர் மேலும் தெரிவிக்கையில், குமார வெல்கம என்னைப் பற்றிக் கருத்துத் தெரிவித்த இடம் கிரிந்த ஆகும். இந்தப் பிரதேசத்துக்கு மின்சாரத்தைக் கொடுத்தவன் நான். இது குமார வெல்கம



ஐ.தே.கவுடன் ஒத்து ஒருமாறு யாரும் அழுத்தம் தரமுடியாது

கூறுகின்றார் அமைச்சர் சுசில்

ஐக்கிய தேசியக் கட்சியுடன் இணைந்து கொள்ளுமாறு அழுத்தம் வழங்கவில்லை. அவ்வாறு எவராலும் அழுத்தம் வழங்கவும் முடியாது.

இவ்வாறு தெரிவித்தார் அமைச்சரும் சுதந்திரக் கட்சியின் சிரேஷ்ட உறுப்பினருமான சுசில் பிரேமஜயந்த.

நேற்றுமுன்தினம் நடைபெற்ற உடகவியலாளர் சந்திப்பில் கலந்துகொண்டு கருத்துத் தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில், மஹிந்த ராஜபக்கஸின் மலர் மொட்டுக் கட்சியுடன் தேர்தலுக்கு முன்னர்

இணைந்து செயற்பட முயற்சி எடுக்கப்படாது. ஆயினும் அது சாத்தியப்படவில்லை. தேர்தலின் பின்னர் உருவாகும் அரசியல் நிலைமையைப் பொறுத்து சேர்ந்து ஆட்சியமைப்பது தொடர்பில் கவனம் செலுத்தப்படும்.

நாம் மஹிந்த ராஜபக்கஸு தலைமையில் வெற்றிலைச் சின்னத்தில் போட்டியிட்டு வெற்றி பெற்றே நாடாளுமன்றத்துக்கு வந்தோம். எமக்கு வேறு எவரும் ஐக்கிய தேசியக் கட்சியுடன் இணைந்து கொள்ளுமாறு அழுத்தம் வழங்கவில்லை. அவ்வாறு எவராலும் அழுத்தம் வழங்கவும் முடியாது - என்றார்.

ஜி.சீ.ஈ. உயர்தரப் பரீட்சைப் பெறுபேறுகள்

யாழ்ப்பாணம், டிசெ.31
ஜி.சீ.ஈ. உயர்தரப் பரீட்சைப் பெறுபேறுகள் வெளியாகியுள்ளன. பாடசாலை அதிபர்கள் 'காலைக்கதிருக்கு' அனுப்பி வைத்துள்ள பெறுபேறுகள் இங்கு வெளியிடப்படுகின்றன.

கொக்குவில் இந்துக் கல்லூரி

கலைப் பிரிவு

பா.தாட்சாயினி 3ஏ, க.கோசலாயினி 3ஏ, வி.பிரணவன் 3ஏ, ப.பவித்திரன் 2ஏ பி, ப. கௌசீன் 2ஏ பி, தி.அபிராமி 2ஏ பி, கு.இளங்கீரன் 2ஏ பி, வி.விதுசா 2ஏ சி, ந.நவீனன் 2ஏ பி, சு.யர்மிலா 2ஏ பி, யோ.கவிமோகன் 2ஏ பி, ப.டஸ்மி 2ஏ பி, இ.திவ்வியா 2ஏ பி, ஜெ.பிரசாந்தி 2ஏ பி, ஜெ.சிந்துஜா 3பி, ம.வதனிகா 2ஏ பி, வ. தக்சனா 2ஏ பி, ய.சிந்துஜா 2ஏ பி, ரா.தாட்சாயினி 2பி சி, ரா. துசல்யா 2பி சி, ஜெ.ராமவர்மன் 2ஏ பி சி, ர.நிலாயினி 2ஏ பி சி, ப.கவிதாரணி 2ஏ பி, கு.கல்பனா 2ஏ பி சி, வ.சித்திரா 2ஏ பி சி, தி.தாரணி 2பி சி, வ.திவாகரன் 2ஏ பி, ம.கீர்த்திவர்மன் 2ஏ பி சி.

வார்த்தகப் பிரிவு

வி.சாரங்கா 3ஏ, க. நிவேதிகன் 3ஏ, ஜெ. டி.னோஜன் 3ஏ, சா.கீர்த்தனா 3ஏ, ச.ஸ்ரீவித்தியா 3ஏ, ஞா.சஸ்மிதா 3ஏ, ஸ்ரீ.விதுனா 3ஏ, கு.சசீதரன் 2ஏ பி, க. ரஜித்தா 2ஏ சி, க. சுலக்ஷ்ணா 2ஏ சி, ம.விபுசன் 2ஏ பி, வி.ஜனனி 2ஏ பி, சா.விதுஷா 2ஏ பி, ஜோ.ஜெகஜனனி 2ஏ பி சி, பொ.உசாந்தினி 3பி, கௌ.கல்பிரியா 2பி சி.

கணிதப் பிரிவு (தமிழ்மொழி மூலம்)

நி.டி.லக்ஷேஸ்வரன் 3ஏ, வி.விபுசன் 3ஏ, தி.பார்த்தீபன் 2ஏ பி, சி.இந்துஜன் 3ஏ, இ.மதினுசன் 2ஏ பி, த.றஜிகா 2ஏ பி, உ.லவந்தன் 2ஏ பி, து.சஜித்தகாந்த் 2ஏ பி, தெ.மோகனதீசன் 2ஏ பி, கு.காருண்யா 2ஏ பி சி, த.சேனாஜன் 2ஏ பி சி, க.வித்தகன் 3பி, க.குமார் 2பி சி, ஜெ.குமாரபிரியன் 2ஏ பி சி, ச.அஜிந்தன் 2ஏ பி சி, யோ.விக்னேஸ்வரசர்மா 2ஏ பி சி, அ.வக்ஷன் 2பி சி, கு.குஜிந்தன் 2ஏ பி, ம. சங்கீத் 2பி சி, ஈ.தவீந்தா 2ஏ பி, ப.சீவகன் 2ஏ பி, ஞா. கஜீவன் 2ஏ பி சி, கு.மது

ரதன் 2ஏ பி, சி.தேவப்பிரியன் 2ஏ பி, பா.பிரார்த்தனன் 2ஏ பி, ந. அபிராமி 2ஏ பி, சி. சாவித்திரி 2பி சி, சி.மயூரகா 2ஏ பி, ப.பிரியலக்ஷன் 2ஏ பி, ம.நாகும் பிரதீப் 2ஏ பி, ம.நிதர்சன் 2பி சி, கு.லக்ஷ்ணா 2பி சி, ர.ஜெனரஞ்சினி 2ஏ பி, ப.விதுர்சன் 2ஏ பி, பா.துசாந்தன் 2ஏ பி, த.தனராஜ் 2பி சி, சோ.கவிசாந்த் 2பி சி, சோ.றமணன் 2பி சி, அ.சிந்துஜன் (ICT) 2பி சி, சி சபாநந்தன் 2பி சி, ம.ஜெயபிரதாபன் 2பி சி, செ.சிரஜன் (ICT) 2பி சி.

கணிதப் பிரிவு (ஆங்கிலமொழி மூலம்)

அ.மங்களராஜ் 2பி சி.

உயிரியல்ப் பிரிவு (தமிழ்மொழி மூலம்)

பி.பிரகாசினி 2ஏ பி, ரா.லக்ஷிகா 2ஏ பி, பா.ஜினோசன் 2பி சி, ஜெ.தனுஸ்குமார் 2ஏ பி சி, ச.வினோஜா 2பி சி, பி.அனோசன் 2பி சி, ரா.ரட்ணராஜ் 2பி சி, கி.சர்வாங்கி 2பி சி, ஞா.உசாயினி 2பி சி, ஜெ.ஜெயவிந்தா 2பி சி, பா.நிரோஜன் 3சி, க. நிரோஜா 2பி சி, ச.கிருத்தியா 2பி சி, க. வாசீசன் 2பி சி, வி.நளினிபிரசாத் 2பி சி, தி. அமிர்தராஜ் 2பி சி.

யா/கொடகாமம் திருநாவுக்கரசு

மத்திய கல்லூரி

கலைப்பிரிவு

பே.மேரிசிந்துஜா 3ஏ, க.தமிழரசி 3ஏ.

வார்த்தகம்

சி.ஸ்ரீகௌசி 3ஏ.

யா/சாவகச்சேரி இந்துக் கல்லூரி

கலைப்பிரிவு

பா.சோபனா 3ஏ, நி. சங்கவி 3ஏ, கு.தக்ஷா 3ஏ, கு.றஜிக்கா 2ஏ பி, கு.அனுசா 2ஏ பி, சி.சிவப்பிருந்தா 2ஏ பி, செ.சௌந்தா ஜெற்சாமினி 2ஏ பி, ஆ.கயல்விழி 2ஏ பி, ச.பிரியங்கா 2ஏ பி, ச.நிலாணி 2ஏ பி, இ.பிரியங்கா 2ஏ பி, கு.தரண்யா 2ஏ பி, அ.நிவேகா 2ஏ பி, செ.ஹாசானா 2ஏ பி, இ.மதுசா 2ஏ பி, ஈ.வித்தகி 2ஏ பி, த.தர்சினி 2ஏ பி, தெ.விபூசன் 2ஏ பி சி.

கணிதப் பிரிவு

த.சதுலக்ஷன் 3ஏ, நா.கோபிசங்கர் 3ஏ, ஜெ.ஜெயதாரணி 3ஏ, ந.வர்ணராஜ் 2ஏ பி, மு.மதுராந்தகி 2ஏ பி, கு.திலக்ஷன் 2ஏ பி, இ.விபாணி 2ஏ பி, சி.இளங்குமரன் 2ஏ பி, உ.விதுசன் 2ஏ பி, சி.யாழினி 2ஏ பி சி, த.லக்ஷிகா 2ஏ பி சி, இ.பிரலன்சா 2ஏ பி சி, க.கஜீபன் 2ஏ பி, ச.சங்கர்ஜி 2ஏ பி, வ.யனுசன் 2ஏ பி, ச.விதுஸ்லா 2ஏ பி, யோ.பிந்துசன் 2பி சி, க.தர்சன் 2பி சி, இ.அபிநயா 2ஏ பி, யோ.அனோஜன் 2பி சி, த.யதுர்ஷா 2பி சி, மௌ.மைட்றேஜன் 2பி சி, இ.ரமணரூபன் 2பி சி, பா.தினுசன் 2பி சி, இ.பிரதீப் 2பி சி, ஆ.சாரங்கன் 3சி, த.தசிதா 3சி, பு.மிதுலன் 3சி.

விஞ்ஞானப் பிரிவு

ப.சஜீபனா 2ஏ பி, சி.கார்த்திகா 2ஏ பி, கு.கௌசிகா 2ஏ பி, செ.சாரங்கன் 2ஏ பி, வி.மதனிகா 3பி, சி.சோபனா 3பி, த.பௌசிகா 2பி சி, சி.சங்கவி 2பி சி, ஸ்ரீ.சிவஜா 2பி சி, ம.சுரத்திகா 3சி, வி.கோபிநாத் 3சி, கோ.ஆனந்தகிருஸ்ணன் 3சி.

வார்த்தகப் பிரிவு

சி.மேனகா 3ஏ, ச.சர்மிலன் 2ஏ பி, ம.பிந்துஜன் 2ஏ பி, சு.பானுஷன் 2ஏ பி, ம.லக்ஷிகா 2ஏ பி, கு.ஜோன்சஜீபன் 2பி, சி.டி.லக்ஷ்ணா 2ஏ பி சி, தே.டனுசிகா 2ஏ பி, சி.மதுமிதா 2ஏ பி, பி.டி.துசன் 2ஏ பி, இ.தர்மினா 2ஏ பி, கோ.டினா 2ஏ பி சி, சி.பிரணவன் 3பி, சி.தேனுஜன் 3பி, ம.கஜீபா 3பி, வி.விமர்சனா 3பி, ப.கஜானி 2பி சி.

பொருளியல் தொழில்நுட்பம்

ப.ஜானுஷன் 2பி சி, ம.செந்தூரன் 2பி சி, க.தனுசாந்த் 2பி சி, ஞா.யூட்றோய் 3சி, சி.டினிசன் 3சி, ஜெ.நிருஷா 3சி, அ.அர்ஜின் 3சி, யோ.றக்ஷன் 3சி, சி.பிரவக்ஷன் 3சி, ஸ்ரீ.ரகுவர்மா 3சி, இ.பிரசாந்த் 3சி.

உயிரியல் தொழில்நுட்பம்

சோ.தர்மிகா 2ஏ பி (மா.நி-05), த.கஸ்தூரி 2ஏ பி (மா.நி-06), ப.சாருஜா 2ஏ பி (மா.நி-10), ச.பௌசிகா 2ஏ பி, செ.இலக்கியா 3சி, ம.மகிந்தன் 3சி, ஸ்ரீ.நிதுன் 3சி, யோ.துளசிகா 2பி சி. (இ-21)

இன்றைய தமிழ்த் தலைமைகளால் அழிக்கப்பட்ட திம்புக் கோட்பாடு

நாடாளுமன்ற முன்னாள் உறுப்பினர் சந்திரகுமார் தெரிவிப்பு

தமிழ் மக்களின் அரசியல் உரிமைகளுக்காகப் போராடிய இயக்கங்களின் 1985ஆண்டு திம்புக் கோட்பாடு, 2017 இல் தமிழ் மக்களின் தலைமைகளால் அழிக்கப்பட்டுள்ளது என நாடாளுமன்ற முன்னாள் உறுப்பினர் மு. சந்திரகுமார் தெரிவித்துள்ளார்.

நடைபெறவுள்ள உள்ளூராட்சி மன்றத் தேர்தல் கேடயச் சின்னத்தில் போட்டியிடும் தனது சுயேச்சைக் குழுவின பிரதேச தேர்தல் அலுவலகத்தைத் திறந்து வைத்து உரையாற்றும் போதே அவர் இவ்வாறு தெரிவித்துள்ளார். அவர் மேலும் தெரிவித்தவை வருமாறு: - ஒவ்வொரு தேர்தலிலும் வாக்காளிக் கும் மக்கள் தோற்றுப் போகின்றார்கள். வாக்குகளைப் பெற்று வெற்றி பெற்றவர்கள் மக்களின் தேவைகளைப் பூர்த்தி செய்யாது மக்களிடமிருந்து அந்நியப் பட்டே இருந்து வந்துள்ளனர். மக்களுக்காக மக்களின் நலன்களுக்காக அர்ப்பணிப்புடன் செயற்படுகின்ற பிரதிநிதிகளை மக்கள் தெரிவு செய்யவேண்டும். அரசியல் தீர்வு விடயத்திலும் தமிழ் மக்களதற்போது ஏமாற்றப்பட்டுள்ளனர்.

தமிழ்மக்களின் அரசியல் அபிலாஷை வடக்கு- கிழக்கு இணைந்த தாயகப் பிரதேசத்தில் சமஷ்டி அடிப்படையான தீர்வே. இதனை தங்களின் தேர்தல் விஞ்ஞானத்திலும் முக்கிய விடயமாக முன்வைத்து மக்களின் ஆணையைப் பெற்றவர்கள் இது எதுவும் உள்ளடங்காத மாறான விடயங்களைக் கொண்டுள்ள இடைக்கால அறிக்கைக்குத் தமிழ் மக்களின் தற்போதைய பிரதிநிதிகள் ஆதரவு தெரிவித்துள்ளனர். இது தமிழ் மக்களுக்கு வழங்கிய ஆணையை மீறும் செயல் ஆகும். அதன் மூலம் மக்கள் ஏமாற்றப்பட்டுள்ளனர்.

தமிழ் மக்களின் அரசியல் உரிமைகளுக்காகப் போராடிய இயக்கங்கள் 1985 ஆம் ஆண்டு திம்புவில் தமிழர் தேசியம், தமிழர் தாயகம், தன்னாட்சி உரிமை அடிப்படையிலான கோட்பாடுகளைக் கொண்ட திம்புக் கோட்பாடு 2017 இல் தமிழ் மக்களின் பிரதிநிதிகளால் இல்லாமல் செய்யப்பட்டுள்ளது. மாறாகப் பிரிக்கப்பட முடியாத ஒற்றையாட்சிக்கும், பௌத்தத்திற்கு முன்னுரிமை வழங்கும் தீர்வுக்கு தமிழ்த் தலைவர்கள் தலையசைத்துள்ளனர்.

இதன் மூலம் தமிழ் மக்கள் சுயநிர்ணயம் மீறப்பட்டுள்ளது. முதன்முதலாக பௌத்தத்திற்கு முன்னுரிமை வழங்கியதை ஏற்றுக்கொண்டு தமிழ்த் தலைவர்களுக்கு நாடாளுமன்றத்தில் பிரதமர் நன்றி தெரிவித்திருக்கின்றார். பௌத்தத்திற்கு முன்னுரிமை வழங்கும் இடைக்கால அறிக்கைக்கு ஆதரவு வழங்கிய தன்விளைவுதான் யாழ்ப்பாணத்தில் பிக்குவின உடல்தகனம் செய்வதற்குரிய துணியைக் கொடுத்துள்ளது. என்றே நான் எண்ணுகிறேன்.

எனவே அரசியல் லுக்காக, வாக்குகளுக்காக கொழும்பில் ஒரு முகமும், தமிழ் மக்களிடம் ஒரு முகமும் என மக்களை தமிழ்த் தலைமைகள் ஏமாற்றுகின்றனர்.

இந்த உள்ளூராட்சி தேர்தலில் எங்களால் நிறுத்தப்பட்டுள்ள வேட்பாளர்கள் மக்களால் தெரிவு செய்யப்பட்டவர்கள், மக்களுக்காக உழைப்பவர்கள், எனவே கேடயச் சின்னத்தில் சுயேச்சையாகப் போட்டியிடுகின்ற எங்கள் வேட்பாளர்களைத் தெரிவு செய்து ஊழலற்ற வினைத்திறன்மிக்க சபையை அமைக்க மக்கள் வாக்களிக்க வேண்டும் என்று தெரிவித்துள்ளார். (ப)



THAYA
EVENT MANAGEMENT
தயா இவன்ட் மனேஜ்மென்ட்
மகிழ்ச்சியான தருணங்களில் உங்களோடு நாம்....





எண்ணம் போல் வண்ண மயமாய் அனைத்து விதமான உள்ளக வெளிப்புற பிரமாண்டமான நிகழ்வுகளுக்கும்

ஒலி, ஒளி அரங்கமைப்பு LED ஸ்கிரீன் மற்றும் அனைத்து தேவைகளையும் சிறந்த முறையில் குறித்த நேரத்தில் செய்து தருகின்றோம்

No- 71,kaathi Apoopakker Road, Jaffna. ☎ jaffnathaya@gmail.com

076 910 2604 / 077 610 2604
021 222 9920
f Thaya Event Management

தனது வாழ்நாளில் மெளன் விரதத்தையே கடைப்பிடிக்காத சசிகலா, 'ஜனவரி இறுதி வரையில் மெளன் விரதம் இருப்பார்' என டி.டி.வி.தினகரன் கூறியமையை ஆச்சரியத்தோடு கடந்து செல்கின்றனர் மன்னார்குடி உறவுகள். 'ஆர்.கே.நகர் இடைத்தேர்தல் வெற்றி மகிழ்ச்சியைக் கொடுத்தாலும், அதைக் கொண்டாடும் மனநிலையில் சசிகலா இல்லை. தினகரன் மீது கடும் கோபத்தில் இருக்கிறார்' என்கின்றனர் மன்னார்குடி உறவினர்கள்.

ஆர்.கே.நகர் இடைத்தேர்தல் வெற்றியைத் தொடர்ந்து, பரப்பன அக்ரஹாரா சிறையில் சசிகலாவைச் சந்திக்க முடிவுசெய்தார் தினகரன். தேர்தலுக்கு முதல்நாள் ஜெயலலிதா சிகிச்சைபெறும் வீடியோவை வெளியிட்டமையை சசிகலாவால் ஏற்றுக்கொள்ள முடியவில்லை. 'தினகரன் உடன் இருக்கும் வெற்றி வேலின் கீழ்த்தரமான செயல்' எனக் காட்டமாக விமர்சித்தார் கிருஷ்ணபிரியா. தினகரனுக்கும் இளவரசி குடும்பத்துக்கும் இடையில் கடும் மோதல் மூண்டது.

சத்தியம் வாங்கிக்கொண்டு கொடுத்த வீடியோவை பொதுவெளியில் உலவ விட்டமையைச் சசிகலா ரசிக்கவில்லை. 'ஆர்.கே.நகரில் வெற்றி பெற்றாலும் தினகரனைச் சந்திக்க எனக்கு விருப்பமில்லை' என உறுதியாகக் கூறியிருந்தார் சசிகலா. அதற்கு ஏற்றாற்போல கடந்த வியாழன்ன்று தினகரனிடம் ஒரு வார்த்தை கூடப் பேசாமல் அனுப்பி விட்டார் சசிகலா.

பரப்பன அக்ரஹாரா சிறைக்குள் நடந்த விடயங்கள் குறித்து, சசிகலா ஆதரவு நிர்வாகி ஒருவரிடம் தொடர்பு கொண்டபோது-

சசிகலா மெளன் விரதம் இருக்கிறார் என்ற தகவலை அறியாமலா, தினகரன் சிறைக்குச் சென்றிருப்பார். அப்படி எதுவும் இல்லை. தினகரன் முகத்தில் விழிப்பதையே சசிகலா விரும்பவில்லை. இப்படியொரு சந்திப்பு நடக்காமல் போனால், அரசியலரீதியாக வேறுமாதிரியான விமர்சனங்கள் கிளம்பும் என்பதால்தான் சந்திக்க இசைவு தெரிவித்தார்.

அதற்கு முன்னதாக, வீடியோ விவகாரம் குறித்து தன்னுடைய நிலையைத் தெரியப்படுத்த பெங்களூர் புகழேந்தியை அனுப்பினார் தினகரன். அவருக்கு சசிகலாவைச் சந்திக்க அனுமதி கிடைக்கவில்லை. அதையடுத்து, மனைவி அனுராதா மூலம் சசிகலாவை சமாதானப்படுத்த முயன்றார். அவருக்கும் அனுமதி வழங்கப்படவில்லை.

இரண்டரை மணி நேரம் காத்திருந்தார் தினகரன்
தினகரன் அதே நேரம், விவேக் ஜெயராமனும் சசிகலாவிடம் தகவலைச் சொல்வதற்காகத் தன்னுடைய ஆதரவாளர்களான வினோத் ராஜ், செல்வம் ஆகியோரை அனுப்பினார். அவர்



ஆ.விஜயானந்த்

விடுவதில் மெளனம்

விரதமா, வேறுப்பா...?

களையும் சசிகலா சந்திக்கவில்லை. அந்தளவுக்கு மிகுந்த மனவேதனையில் இருக்கிறார். வியாழன்ன்று சசிகலாவைச் சந்திக்க இரண்டரை மணி நேரம் காத்திருந்தார் தினகரன். சிறை ஃபார்மாலிட்டிகள் முடிவதற்கே 45 நிமிடங்கள் ஆகி விட்டன. அதன்பிறகு, மொத்தமாக 15 நிமிடங்கள்தான் அவர் சசிகலாவிடம் பேசினார்.

வீடியோ குறித்து அவர் கூறிய எந்தவொரு விளக்கத்துக்கும் சசிகலா பதில் சொல்லவில்லை. மிகுந்த இறுக்கமாக அந்த அறையில் அமர்ந்திருந்தார். சசிகலாவை சமாதானப்படுத்திவிடலாம் என்ற எண்ணத்தில்தான் சிறைக்குள் சென்றார் தினகரன். அவருக்கு ஏமாற்றமே மிஞ்சியது. 18 எம்.எல்.ஏக்கள் தகுதிநீக்க வழக்கு உட்பட அடுத்து செய்ய வேண்டிய பணிகள் குறித்து சசிகலா விடம் விளக்கினார். அதை அமைதியாகக் கேட்டுக் கொண்டார். வழக்கமாகச் சிறைக்கு வெளியே பேட்டி கொடுக்கும் தினகரன் முகத்தில் அன்றையதினம் உற்சாகம் எதுவும் இல்லை என விவரித்தவர்,



கேட்டபோது, 'அதெல்லாம் வேண்டாம்' என மறுத்துவிட்டார் தினகரன். அடுத்து, செந்தில்பாலாஜியும் தங்க.தமிழ்ச்செல்வனும் சின்னம்மா குறித்து பேசிய போது, 'இனிமேலும் பழைய புராணம் பாடாதீங்க...' எனக் கூறித்தடுத்துவிட்டார். 18 எம்.எல்.ஏக்கள் தகுதிநீக்க வழக்கை அவர் ஒரு பொருட்டாகவே எடுத்துக்கொண்டாரல்லர்.' ஆர்.கே.நகர் தேர்தல் முக்கியம்தான்.

வரட்டும்' எனச் சத்தம் போட்டு அனுப்பி விட்டார். இந்தத் தகவலையெல்லாம் படித்த பிறகு, சசிகலா மனநிலை யில் பெரும் மாற்றம் வந்துள்ளது. 'ஒரு வர் முறைப்பாடு கூறுவாரானால் பரவாயில்லை. ஒட்டுமொத்த ஆதரவாளர்களும் முறைப்பாடு கூறுகிறார்கள். 18 எம்.எல்.ஏக்கள் நமக்கு முக்கியமில்லையா?' என்றெல்லாம் இளவரசியிடம் ஆதங்கப்பட்டிருக்கிறார். அடுத்து என்ன செய்வது என்ற குழப்பத்தில் இருக்கிறார் சசிகலா என்றார் விரிவாக.

கிருஷ்ணபிரியா, சொத்துக்குவிப்பு வழக்கில் சசிகலா சிறைக்குச் செல்கின்றமைக்குச் முதல்நாள் நள்ளிரவு ஒரு மணியளவில் உறவினர்கள் முன்னிலையில் பேசினார் தினகரன். 'நீயும் உள்ளே போய்விட்டால், இந்தக் கட்சியையார்தான் வழிநடத்துவார். எல்லோரையும் அரவணைத்துச் செல்வது என்றால், நான்தான் சரியாக இருக்கும் என அனைவரும் சொல்கிறார்கள்.

தினகரனை கட்சிப் பதவிக்கு முன்னிறுத்தினால், 'எடுத்தேன் கவிழ்த்தேன்' என நிலைமையை மாற்றிவிடுவார்' எனக் கூறினார் அப்போது, மறுபேச்சில் லாமல் துணைப் பொதுச் செயலாளர் பதவிக்கு டி.டி.வி.தினகரனைக் கொண்டு வந்தார் சசிகலா. இந்தச் சம்பவத்தின்போது குடும்பத்தின் மகளிர் உறவுகள் அனைவரும் உடன் இருந்தார்கள். சசிகலாவை சந்திக்கும் போதெல்லாம் காலில் விழுந்து கண்ணில் ஒற்றிக் கொள்வார் தினகரன். இதை மற்ற குடும்ப உறவுகள் யாரும் செய்வது கிடையாது.

வீடியோ விவகாரத்தால் 'சின்னம்மா' சீற்றம்
கட்சிப் பதவிக்கு வந்த நாளிலிருந்தே தினகரனின் ஒவ்வொரு நடவடிக்கையையும் அவர் கவனித்து வருகிறார். அனைத்தையும் பொறுத்துக்கொண்டவர், வீடியோ விவகாரத்தில் எளிதில் சமாதானம் அடையவில்லை. பொதுவாக, சசிகலாவுக்கு விரதம் இருக்கும் வழக்கமே இருந்தமை கிடையாது. அவர் விர



தினகரனைத் தவிர்த்துவிட்ட சிறைக்கூட சந்திப்பு

"தினகரனின் செயற்பாடுகள் குறித்து தகுதி நீக்கத்துக்கு ஆளான எம்.எல்.ஏக்கள் சிலர் கடிதம் எழுதியுள்ளனர். அந்தக் கடிதத்தில் குறிப்பிட்டிருந்த விஷயங்கள், சசிகலாவை உச்சக்கட்ட கோபத்துக்கு ஆளாக்கிவிட்டது. அந்தக் கடிதத்தில், 'ஆர்.கே.நகர் தேர்தலின்போது, சின்னம்மா படத்தை போஸ்டர்களில் போடுவதற்கு நிர்வாகிகள் அனுமதி

ஓர் எம்.எல்.ஏ முக்கியமா, 18 எம்.எல்.ஏக்கள் முக்கியமா... நீங்களே சொல்லுங்க சின்னம்மா. உங்க பதிலுக்காகக் காத்திருக்கிறோம்' எனக் கடிதத்தில் விளக்கியுள்ளனர்.
குழப்பத்தில் சசிகலா
தினகரனை நேரில் சந்தித்த தகுதி நீக்கத்துக்கு ஆளான எம்.எல்.ஏக்கள் இருவரிடம், 'நானா உங்களை எல்லாம் ராஜினாமா செய்ய வைத்தேன். வழக்கு நடந்துகொண்டிருக்கிறது. அது முடிவுக்கு

தம் இருந்தார் என்றால், ஜெயலலிதாவோடு அவர் சிறையில் அடைக்கப்பட்ட ஒரு வருட காலம் அசைவ உணவுகளைச் சாப்பிடாமல் இருந்தமைதான். இதுதான் அவர் மேற்கொண்ட ஒரே விரதம். சிறையில் அசைவம் போடும் நாளில் உணவு மிகச் சிறப்பாக இருக்கும். 'சாக்கரை குறைபாடு இருக்கிறது. அசைவ உணவுகளைச் சாப்பிடுங்கள்' எனச் சிறைக் காவலர்கள் கூறிய போது கூட அவர் மறுத்துவிட்டார்.

அப்படிப்பட்டவர்கள் மெளன்விரதம் இருக்கிறார் எனத் தினகரன் சொல்லலாம். சசிகலாவின் கோபத்தை எதிர்கொள்ள முடியாமல்தான் சிறை சந்திப்பை சீக்கிரமே முடித்துக்கொண்டு வெளியே வந்தார் டி.டி.வி.தினகரன் என்கிறார் போயஸ் கார்டன் நிர்வாகி ஒருவர்.

சசிகலா மெளன் விரதத்தில் இருக்கின்றமையால் அடுத்தகட்ட அரசியல் நகர்வுகளை ஆலோசனைகளை எழுத்து மூலம் பெற்றேன் என நேற்று முன்தினம் வெள்ளிக்கிழமை அளித்த பேட்டியில் தெரிவித்தார் தினகரன். அடுத்து வரக்கூடிய நாள்களில் தினகரனின் அரசியல் நகர்வுகள், மன்னார்குடி உறவுகளுக்குள்ளான மாதிரியான தாக்கத்தை ஏற்படுத்தும் என்பது தெரிந்துவிடும். ★

இந்த வாரம் உங்களுக்கு எப்படி?

சந்திராஷ்டம நாள் - சித்திரை 3 ஆம், 4ஆம் பாதம், சுவாதி, விசாகம் 1 ஆம், 2ஆம், 3ஆம் பாதங்களில் பிறந்தோர் இன்று நற்கருமங்களைத் தொடங்குவதை தவிர்க்க வேண்டும்.

31.12.2017
06.01.2018

கணிப்பு: 'ஜோதிடமணி' பிரம்மபுரி சி.ஜெகதீஸ்வரசர்மா (ஜே.பி.)

2017 ஆம் ஆண்டு ஏவிளம்பி வருடம், மார்கழித் திங்கள் 16 ஆம் நாள் ஞாயிற்றுக்கிழமை திரயோதசித்திதி பகல் 3.28 வரை. பின்னர் சதுர்த்தி நட்சத்திரம் ரோகினி மாலை 5.53 வரை. பின்னர் மிருகசீரிடம், சித்தயோகம் மாலை 5.35 வரை பின்னர் அகபயோகம்

ராகுகாலம் - மாலை 4.29 மணிமுதல் 5.56 மணிவரை
சுபநேரம் - காலை 9.31 மணிமுதல் 11.01 மணிவரை
திவசம் செய்ய வேண்டிய திதி- மார்கழி மாத வளர்பிறை திரியோதசி-சதுர்த்தி
பிறந்தநட்சத்திர வழிபாடு- ரோகினி

மேஷம்:



மேடராசியினருக்கு நன்மையான வாரம். பொருளாதாரம் ஏற்றமடையும். வீட்டில் குதூகலம் நிறைந்து காணப்படும். திடீர்ப் பயணங்கள் கைகூடும். தேகசுகம் சிறப்பாக இருக்கும். உத்தியோகத்தர்களுக்கு பதவி உயர்வு, சம்பள உயர்வு கிட்டும். மேலதிகாரிகளால் நன்கு மதிக்கப்படுவார்கள். வியாபாரிகளுக்கு வியாபாரம் சிறப்பாக நடக்கும். புதிய முதலீடுகளுக்கு ஏற்ற வாரமாகும். திருமணத்தை எதிர் நோக்குவோருக்கு கருமம் இலகுவில் கைகூடும்.

ரிஷபம்:



இடப ராசியினருக்கு மேன்மையான வாரம். பொருளாதாரம் வளர்ச்சி அடையும். குடும்ப நிலை மகிழ்ச்சி கரமானதாக இருக்கும். உறவினர்களுடைய வரவால் மகிழ்ச்சி பொங்கும். உத்தியோகத்தர்களுக்கும் உயர் அதிகாரிகளுக்கும் நல்லுறவு ஏற்படும். சக உதவிகளும் கிட்டும். உயர் பதவிகள் கிடைக்கும். வர்த்தகர்களுக்கு வியாபாரம் "ஓஹோ" என்று நடக்கும். வாடிக்கையாளர்களின் வரவு அதிகமாகும். முதலீடுகள் நன்கு விற்பனையாகும்.

மிதுனம்:



மிதுனராசியினருக்கு சஞ்சலம் மிகுந்த வாரமாகும். பணவரவு குறையும். குடும்ப உறவில் விரிசல் தோன்றும். குடும்பத்தில் மருத்துவச் செலவு அதிகரிக்கும். கடன் தொல்லைகளும் தலை தூக்கும். உத்தியோகத்தர்கள் அதிகாரிகளின் கண்டிப்புக்கு ஆளாக வேண்டியிருக்கும். சிலருக்கு வசதியற்ற இடமாற்றம் கிடைக்கும். வியாபாரத்தில் பொருள்கள் தேங்கிக் கிடக்கும். வாடிக்கையாளர்களின் வரவு குறையும். புதிய முதலீடுகளைத் தவிர்க்கவும். மாணவர்களுக்கு ஞாபக சக்தி குறைவால் கல்வி ஊக்கம் குறையும்.

கடகம்:



கடக ராசியினருக்கு சுபீட்சமாக வாரமாகும். பணம் தாராளமாகப் புழங்கும். குடும்ப மகிழ்ச்சி அதிகரிக்கும். விரும்பியவை நிறைவேறும். புத்திரர்கள் கல்வியில் முன்னேறி பெற்றோரை மகிழ்விப்பார்கள். உத்தியோகத்தர்களுக்கு வரவேற்பு அதிகரிக்கும். வருமான உயர்வு பெறுவார்கள். சமூகத்தில் அன்பும் ஆதரவும் பெருகும். வியாபாரிகளுக்கு விற்பனை அதிகமாகும். பழைய கடன் கள் வசூலாகும். விவாகத்தை எதிர் நோக்குவோருக்கு கருமம் கைகூடும்.

சிம்மம்:



சிம்ம ராசியினருக்கு இவ்வாரத்தில் சம பலன்கள் காணப்படுகின்றன. பொருளாதாரம் சுமாராக இருக்கும். குடும்பத்தில் ஓரளவு அமைதி நிலவும். வெளிநாடுகளில் உள்ளவர்கள் உதவுவார்கள். செலவுகள் அளவுக்கதிகமாகும். வரதர்களுக்கு வியாபாரம் ஓரளவு நன்றாக நடக்கும். அதிகாரிகளின் கட்டளைக்குப் பணிந்து செயற்படுவதால் நன்மை பெறுவார்கள். புதிய முதலீடுகளைப் பொறுத்துச் செய்யவும். திருமணமாகாதோருக்கு முயற்சிகள் எடுக்கப்பட்டாலும் கைகூடுவது கடினம்.

கன்னி:



கன்னிராசியினருக்கு உயர்வான வாரம். பொருளாதாரம் வளர்ச்சியடையும். குடும்பத்தில் ஆரோக்கியம் நிலவும். நண்பர்கள் உதவுவார்கள். தொடங்கும் கருமங்கள் அனுகூலமாகும். உத்தியோகத்தர்கள் அதிகாரிகளின் பாராட்டையும், மக்களின் மதிப்பையும் பெறுவார்கள். வர்த்தகர்களுக்கு வியாபாரம் சிறப்பாக நடக்கும். மாணவர்களுக்கு கல்வியில் ஊக்கம், விளையாட்டுக்களில் வெற்றி என்பன கிடைக்கும். விட்டுப் பிறிந்த உறவினர்கள் வலிய வந்து சேர்வார்கள்.

துலாம்:



துலாம் ராசியினருக்கு தீமையான வாரம். பொருளாதாரம் நலிவடையும். குடும்பத்தில் அமைதியின்மை காணப்படும். எடுக்கும் முயற்சிகள் தோல்வியில் முடியும். இடைக்கிடையே தேகசுகம் பாதிப்படையும். வைத்தியச் செலவுகள் ஏற்படும். தேவையற்ற பிரயாணங்களைத் தவிர்த்தல் நன்று. உத்தியோகத்தர்கள் அவதானமாகச் செயற்பட வேண்டும். உத்தியோக உயர்ச்சி ஏற்படாது. நண்பர்களுடன் பகைமை உண்டாகும். சுயதொழில் நடட்டமுண்டாகும். கொடுக்கல், வாங்களில் பிணக்குகள் உண்டாகும்.

விருச்சிகம்:



விருச்சிக ராசியினருக்கு சமபலன்கள் காணப்படுகின்றன. பொருள் வரவு சுமாராக இருக்கும். உத்தியோகத்தர்களுக்கு பணியிடங்களில் பல இடையூறுகளும் எதையும் சரியாகச் செய்யாமல் குறை கேட்கவும் நேரும். பெண்கள் சுபதொழிலில் அதிக கவனம் செலுத்தாவிட்டால் நடட்டமடைய நேரும். தங்க நகைகள் அடைவு வைக்கவேண்டி வரும். மாணவர்கள் கல்வியில் கவனம் செலுத்த வேண்டும். எதிர்ப்புகளால் இவர்களுக்கு சிரமம் உண்டாகும். கொடுக்கல், வாங்கலில் அவதானம் தேவை.

தனுசு:



தனுசு ராசியினருக்கு அனுகூலமான வாரம். பொருளாதார நிலை உயர்வடையும். மனதில் துணிச்சலும் முடிவெடுப்பதில் உடனே தீர்வு கிட்ட வழி அமையும். அரசாங்க உத்தியோக முயற்சிகள் நல்ல பலனைத் தரும். இளைய சகோதரர்களின் உதவி கிட்டும். கலைஞர்களுக்கு வாழ்க்கையில் முன்னேற்றமான சூழ்நிலை உருவாகும். மாணவர்கள் உயர் கல்வியில் சிறந்து விளங்குவார்கள். வியாபார ரீதியான வெளியூர்ப் பயணம் சிறப்பாக அமையும். புதிய தொழில் முயற்சிகளில் வெற்றி கிட்டும்.

மகரம்:



மகர ராசியினருக்கு இல்லாரம் ஆக்கபூர்வ பலன்கள் காணப்படுகின்றன. பணவரவு அதிகரிக்கும். தொழிலில் முன்னேற்றம் உண்டாகும். அரசாங்க உதவிகள் கிட்டும். ஆன்மீகத்தில் ஈடுபாடுகள் உண்டாகும். சகோதரர் மூலம் நன்மை கிட்டும். இதுவரை பிரிந்திருந்த உறவினர்கள் மீண்டும் ஒன்றிணைவார்கள். மாணவர்களுக்கு கல்வியில் உயர்வான நிலையும், தனித்திறமையும் உண்டாகும். நண்பர்கள் உறவினர்களின் உதவி கிடைக்கும். பெண்களின் வாழ்க்கையில் முன்னேற்றம் இருக்கும். கொடுக்கல், வாங்களில் திருப்தி உண்டாகும்.

கும்பம்:



கும்ப ராசியினருக்கு சஞ்சலமான வாரம். பொருளாதாரம் குறைவடையும். புத்திரர்களால் சில சங்கடங்கள் வந்து சேரும். மனரீதியான பாதிப்புகள் வந்து கொண்டே இருக்கும். வங்கிக் கடன் அலைச்சலில் முடியும். தொழிலில் பாதிப்பு உண்டாகும். குடும்பத்தில் கருத்து வேறுபாடுகள் உண்டாகும். மாணவர்களுக்கு மறதியால் சில சிரமங்கள் கொள்ளவேண்டி வரும். சுயதொழில் செய்வதில் சில சிரமங்கள் இருக்கும். தொழிலாளர்களின் மத்தியில் போட்டி, பொறாமைகள் உண்டாகும்.

மீனம்:



மீனராசியினருக்கு சம பலன்கள் உள்ள வாரம். பொருளாதார நிலையில் வரவும் செலவும் கலந்திருக்கும். எடுக்கும் முயற்சித் தாமதமாகும். மாணவர்கள் கல்வியில் கவனம் எடுக்க வேண்டும். வியாபாரம் ஏறு, இறங்கு முகமாக நடக்கும். தொழிலாளர்களுக்கு வேலை வாய்ப்புகள் கிடைக்கும். வங்கிகளின் உதவி குறையும். திருமண கபரியங்கள் இழுபறி நிலையில் இருக்கும். வழக்கு விவகாரங்கள் தாமதமாகும். பெண்களின் ஆசைகள் நிறைவேறாமற் போகும். பயணத்தின் போது அவதானம் தேவை.

-அலெக்ஸ் பரந்தாமன்-



மனிதனுக்கு... மதம் காட்டும் வழி!



“உன்னிலே நீ அன்பு கூருவது போலபிற உயிர்கள் மேலும் அன்பு கூருவாயாக...” என்ற பரிசுத்த வேதாகமத்தின் சத் திய வசனத்தை மறந்த மனிதன், இயற்கையின் நியாயத் தீர்ப்பைப் பார்த்து “இதெல்லாம் காலநிலை மாற்றம்” என்று தனக்குத் தானே கூறிச் சமாதானப்பட்டுக் கொள்கிறான்.

பரந்துபட்ட பார்வையும், பரந்த மனப்பான்மையும் கொண்ட மனிதன் இலகுவில் பாவத்தில் அமிழ்ந்து போவதில்லை. ஒரு பாவமான காரியத்தைச் செய்வதற்கு அவனிடமுள்ள பகுத்தறிவானது, உரிய நேரத்தில் அவனுள் விழிப்புக் கொண்டு, அதனிலிருந்து விலகிக் கொள்ள இடமளிக்கிறது.

பாவம் செய்த ஒரு மனிதன்... அவன்



மனிதர்களால் தர்மம் செயலிழந்து, அதே மனிதர்கள் மூலம் அக்கிரமங்கள், அநியாயங்கள் பலவும் செயல்வடிவங்களாகி அதன் நிமித்தம் அதற்குரிய பலனாக பாவம் என்பது பூரணப்படும் பொழுது, ஒரு புதிய மாற்றத்தை ஏற்படுத்துவது இயற்கையின் தவிர்க்க முடியாத கடமையாகிறது.

எண்ணங்களை நீக்குங்கள் மனம் மறைந்து விடும்...” என்று கௌதம புத்தர்பொன்மொழியால் உரைத்த வார்த்தைகளை ஏற்றுக் கொண்டு வாழ்வது என்பது தற்கால மனிதர்களைப் பொறுத்தவரையில் சாதாரண விடயமன்று.

எண்ணங்களை நீக்கி புதிய சிந்தனைகள் கொண்டு வாழவேண்டுமெனில், மனிதன் என்பவன் முதலில் தன்னைத் தானே சுய பரிசோதனை செய்து கொள்ளல் வேண்டும். ஐம் புலன்களையும் அடக்கமுடியாதவன்; கடிவாளமற்ற ஒரு குதிரை போன்ற மனத்தையுடையவன்; தன் மனதை அதன் போக்கிலேயே செல்ல விடுபவன் ஞான அறிவைப் பெறுதல் என்பது இலகுவான செயல் அல்ல.

மனிதன் தனது மனதில் உள்ள மாசுபாடான எண்ணங்களை, மறை முகமான பார்வைகளை ஆன்மீகம் மூலம் அதன் வழியில் சென்று நீக்கும் பொழுதில்தான் அவனுக்கு மன அமைதியும், அறிவு தெளிதலும் ஏற்படுகின்றன.

இயற்கை எப்படி இயல்பு கொண்டிருக்குமோ அதேபோன்று தான்



அமைதியும் தெளிவும் தோற்றம் பெறுகின்றன.

“உலகத்தைப் பாருங்கள்.. எங்கு பார்த்தாலும் தீய உணர்ச்சிகள் நெருப்புப் போல் பரவி வாட்டுகின்றன. இந்த உணர்ச்சிகளை நம்மிடத்தில் இருந்து நீக்க சிவப்பரம் பொருளால் தான் இயலும்...” என்று திருமூலர்தனது அனுபவத்தினூடாகக் கூறுவதில் இருந்து எண்ணங்களை நீக்கவும், இயல்பான மன அமைதியைத் தேடவும் ஆன்மீகம் மனிதனின் வாழ்வுக்கு அத்தியாவசியமானதொன்று என்பது தெளிவாகின்றது.

“எப்பொழுதெல்லாம் தர்மம் குன்றி அதர்மம் தலை தூக்குகிறதோ அப்பொழுதெல்லாம் நான் அவதரித்து தர்மத்தை நிலைநாட்டுவேன்...” என்று பகவான் பரந்தாமன் தன் கீதையில் சொல்லியிருப்பதைக் குறித்து, இப் பூமியில் வாழும் மனிதர்களில் எத்தனை பேர் சிந்திக்கின்றார்கள் என்பது ஓர் ஆய்வுக்குரிய விடயமாகிறது.

மனிதர்களால் தர்மம் செயலிழந்து, அதே மனிதர்கள் மூலம் அக்கிரமங்கள், அநியாயங்கள் பலவும் செயல்வடிவங்களாகி அதன் நிமித்தம் அதற்குரிய பலனாக பாவம் என்பது பூரணப்படும் பொழுது, ஒரு புதிய மாற்றத்தை ஏற்படுத்துவது இயற்கையின் தவிர்க்க முடியாத கடமையாகிறது.

இயற்கையின் புதிய மாற்றம் என்பது மனிதர்கள் பயப்படும் படியாக அழிவுகளாகவோ அன்றி அவர்கள் மனந்நிருந்தக் கூடிய வகையில் ஆச்சரியப்படும் படியாகவோ நிகழ்ந்து விடுகிறது.

மனிதன் தன் அறிவினால், சுய பலத்தினால் முன்னேற்றமடைய விரும்புகிறான். இந்த விரும்புதலானது அறவழியில் அன்றி குறுக்கு வழிகளின்

மூலம் பெறுவதற்கு முயற்சிக்கும் பொழுது அதன்பாவலன்கள் வளர்ச்சியடையத் தொடங்குகின்றன.

மனிதன் அறிவு வளர்ச்சி விஞ்ஞானத்தைக் கண்டு பிடித்தது. அதே விஞ்ஞானம் மூலம் தனது தேவைகளைப் பெற்றுக் கொண்டவன், அடுத்தவர்க்கும் கெடுதி செய்ய ஆரம்பித்த பிற்பாடுதான் இயற்கையின் மாறுதல்கள் இப் பூமியில் நிகழத் தொடங்கின.

அறிவின் உச்ச விளிம்பில் நின்றபடி... மனிதன் தன் ஆக்கத் திறன்களை இயற்கைக்கு விரோதமாகச் செயற்படுத்தும்போது, குறிப்பாக- காடுகளில் உள்ள மரங்களை அழித்தல், அணு ஆயுதங்கள் தயாரித்தல், இன்னொரு நாட்டின் மீது போர் தொடுத்தல், மொழி சிதைத்தல், இனம் அழித்தல்... போன்றவை உச்சம் பெறும்போது பூமியின் சமநிலை தளம்பல் அடைகிறது.

இதன் நிமித்தம் இயற்கை சீற்றமடைகிறது. மனிதனின் இச் செயல்களுக்குப் பிரதிபலனாக இயற்கையால் நியாயத் தீர்ப்பு வழங்கப்படுகிறது.

பூமி அதிர்ச்சி, வெள்ளப் பெருக்கு, மழையின்மை, மிகுந்த வெப்பம், பஞ்சங்கள், கொடிய நோய்கள்... போன்றவை மனிதனுக்கு தண்டனையாக வழங்கப்படுகின்றன.

எந்த மதத்தைச் சேர்ந்தவனாக இருந்தாலும், தான் செய்த பாவத்தை உணர்ந்து கொண்டு, தான் ஒரு பாவி என்பதை ஏற்றுக் கொண்டு, மனதால் உருகி அழும்போது அவனது பாவங்கள் மன்னிக்கப்படுகின்றன. வேளைவரும் போது இறைவனிடத்தில் இருந்து அவனுக்கான விடுதலையும், அன்பும் அருளும் கிடைக்கின்றன.

பாவத்தில் இருந்து மனம் திரும்பிய மனிதன் இப் புவியில் தனக்கான நீதியை நிலைநாட்டி, நேர்மையைக் கடைப்பிடிக்கும் போது எல்லாமே அந்த மனிதனுக்கு இரட்டிப்பாகக் கிடைக்கின்றன.

இந்த ‘மனிதன்’ என்ற சொற்பதத்துள் அரசன் தொடக்கம் ஆண்டிகள் வரை எல்லாருமே அடங்குகின்றனர். ஒரு தேசம் சகல வளங்களும் பெற்று, சமாதானம்; சந்தோஷம் நிலவும் நாடாக இருக்க வேண்டுமானால் அரசனிலிருந்து அடிமட்டக் குடிமக்கள் வரை எல்லோருக்கும் தெய்வ பயம் என்று இருக்க வேண்டும்.

பல்லின மக்கள் வாழும் நாடாக இருந்தால் அவர்களுக்கான மத மார்க்கம் சுதந்திரமாக இயங்க வேண்டும். மதப்பற்று வெறிப் பற்றாகாமல் இனப்பற்று மற்றும் மொழிப் பற்று அனைத்தும் மதப் பற்றினூடாக விரிவாக்கம் கொள்ளும்போது மக்களிடையே சாந்தி, சமாதானம் போன்றவை உருவாக்கம் பெறுகிறது.

அவரவர் தம் வழிகளே சிறந்தது... எனக்கூறி, பிரிவினைகளை ஏற்படுத்தி, தெய்வ பயம் அற்று வாழ்வார்களேயானால், சிதறுண்டே போய் விடுவார்கள். “நீங்கள் ஒவ்வொரு வரும் அவரவர் தம் தீய வழிகளையும் தீய செயல்களையும் விட்டு விலகுங்கள். அப்போது ஆண்டவர் உங்களுக்கும் உங்கள் முதாதையருக்கும் எல்லாக்காலத்துக்குமெனக் கொடுத்துள்ள நாட்டில் வாழ்வீர்கள் (எரேமியா-25:5)” என்று எரேமியா தீர்க்க தரிசி கர்த்தர் உரைப்பதாக தீர்க்க தரிசனம் உரைத்திருப்பதானது, ஒரு நாட்டில் சண்டை சச்சரவின்றி சமாதானத்தை விரும்பும் அரசர்கள், மந்திரிகள் மற்றும் குடிமக்கள் அனைவரும் சிந்திக்க வேண்டிய விடயம் என்பதையே வலியுறுத்துகிறது.

ஆகவே, மதம் சார்ந்து நிற்பவர்கள்; மொழி சார்ந்து நிற்பவர்கள்; தம் இனம் சார்ந்து நிற்பவர்கள் யாராகிலும் வெறியுணர்வின்றி ஒருவர் மனதை இன்னொருவர் புரிந்துணர்வு கொண்டு வாழ்வார்களேயானால் எரேமியா தீர்க்க தரிசிக்கு கர்த்தர் உரைத்தது போன்று அவர்கள் எல்லாக்காலத்துக்குமென கொடுத்துள்ள நாட்டில் சுதந்திரமாக வாழ்வார்கள்.

● தொகுப்பு: பொன்.வேணுகிருஷ்ணா



‘ஆஸ்திரியாவின் புதிய அரசாங்கத்தை கம்பிக்கூண்டுக்குள் அடைப்பதால்’ எந்த பலனும் இல்லை என்று Die Welt கருத்து வெளியிட்டது. அதற்கு ‘ஒரு வாய்ப்பு கொடுக்கப்பட வேண்டும். ‘பொறுமையாக விடையிறுக்குமாறு’ ஐரோப்பாவுக்கு ஆலோசனை வழங்கிய அப்பத்திரிகை, நாம்



மூழ்கடிக்கப்பட்டுள்ளனர். இதன் விளைவாக கோபமும் சமூக எதிர்ப்பும் அதிகரித்து வருகிறது.


இடதிலிருந்து செவிமடுப்பதைப்போல, ஆஸ்திரியா நரகத்தின் வாசலில் இல்லை’ என்பதையும் சேர்த்துக் கொண்டது. சான்சிலர் அங்கேலாமேர்க்கெலும் ஜேர்மன் அரசாங்கமும் ஒட்டுமொத்தமாக நெருக்கமான கூட்டுறவுக்குத் திறந்திருப்பதாக ஜேர்மனியின் அரசு செய்தித் தொடர்பாளர் அறிவித்தார்.

இத்தகைய புகழ்ச்சியான எதிர்வினைகளுக்கான காரணம். FPÖ மிகவும் மிதவாதமாக வளர்ந்துள்ளது என்பதல்ல. அதற்கு எதிர்விதமாக, புதிய துணை சான்சிலரான Heinz-Christian Strache இன் தலைமையின் கீழ், அக்கட்சி மிகவும் தீவிரமாக மாறியுள்ளது. ஆனால், 2000 இல் மனக்குமுறலை உருவாக்கிய நிலைப்பாடுகள் - அதாவது, வெளிநாட்டவர் விரோத மனோபாவம், தேசிய பேரினவாதம், ஜனநாயக உரிமைகளை மதியாமை, ஒடுக்குமுறை அரசு எந்திரத்தைப் பலப்படுத்துதல் ஆகியவை - இப்போது அனைத்து முதலாளித்துவ அரசாங்கங்கள் மற்றும் கட்சிகளின் உத்தியோகபூர்வ கொள்கைகளாக உள்ளன.

உலகெங்கிலும் உள்ள முதலாளித்து சமூகம் இரண்டு அல்லது மூன்று தசாப்தங்களுக்கு முன்னர் இருந்ததை விட மிக அதிகளவில் சமநிலை பிறழ்ந்துள்ளது. இது சமீபத்தில் பிரசுரிக்கப்பட்ட உலக சமத்துவமின்மை அறிக்கையில் மீண்டுமொருமுறை பலமாக ஆவணப்படுத்தப்பட்டது. ஒரு சிறிய சிறுபான்மையின் செல்வ வளம் அதிகரித்து கொண்டிருக்கையில், நூறு மில்லியன்கணக்கான மக்களோ அதிகரித்தளவில் தாங்கொணாத வாழ்க்கை நிலைமைகளுக்குள்



ஆளும் வர்க்கம், அதிவலதின் வேலைத்திட்டத்தை ஏற்று - ஆஸ்



திரியாவில் போலவே - அதை அரசாங்கத்திற்குள் வரவேற்று, கூர்மை



யாக வலதுக்கு நகர்வதன் மூலமாக விடையிறுத்து வருகிறது. ஆளும் உயரடுக்கு, ஒடுக்குமுறை அரசு எந்திரத்தை ஆயத்தப்படுத்துவது, மிகவும் பிற்போக்குத்தனமான சக்திகளைப் பலப்படுத்துவது, இனவாதம் மற்றும் வெளிநாட்டவர் விரோத மனோபாவத்தைத் தூண்டிவிடுவது ஆகியவற்றின் மூலம் வரவிருக்கும் வர்க்க மோதல்களுக்குத் தயாரிப்பு செய்து வருகிறது. இத்தகைய அபிவிருத்திகள் 1930 ஆண்டுகளை நினைவூட்டுகின்றன. இருப்பினும் இம்முறை யூதர்களுக்கு பதிலாக முஸ்லீம்கள் பிரதான பலிக்கடாவாக ஆக்கப்படுகின்றனர்.



ஆஸ்திரியா, ஐரோப்பா மற்றும் அமெரிக்காவில் அதிவலதின் வளர்ச்சி

கப்பட்டது. ஆனால், அது SPÖ இற்கு முன்பினும் நெருக்கமாக சென்று, இடைப்பட்ட ஆண்டுகளில் தொடர்ந்து வலதுக்கு நகர்ந்துள்ளது.

FPÖ இற்கு SPÖ வழி அமைத்து கொடுத்திருக்காவிட்டால், அதிவலது FPÖ ஆல் இந்தளவுக்கு எளிதாக அதிகாரத்திற்கு வந்திருக்க முடியாது. Burgenland மாநிலத்தில், SPO இரண்டரை ஆண்டுகளுக்கு முன்னரே FPÖ உடன் ஒரு கூட்டணியை உருவாக்கியது. சமீபத்திய கூட்டாட்சி தேர்தல் பிரசாரத்தில், SPO இன் முன்னணி வேட்பாளரும், அப்போதைய சான்சிலரும் ஆன கிறிஸ்டியன் கொர்ன், கூட்டாட்சி மட்டத்தில் அந்த அதிவலதுடன் ஒரு கூட்டணியை உருவாக்குதவற்கான அவர் விருப்பத்தை அறிவித்தார்.

இதேபோன்ற அபிவிருத்திகள் ஐரோப்பா மற்றும் அமெரிக்கா எங்கிலும் நடந்து வருகின்றன. அதிகரித்து வரும் சமூக பதற்றங்கள் மற்றும் வர்க்க மோதலின் அச்சுறுத்தலுக்கு முன்னால், ஸ்தாபக கட்சிகள் வலதுடன் இணைவதை நோக்கி அணிவகுத்து, அவற்றின் அணிகளைத் தீர்மானித்து வருகின்றன.

இதிலிருந்து அதிவலது இரண்டு விதத்தில் இலாபமடைகிறது: அதன்

சியை, அனைத்து ஸ்தாபக கட்சிகளினது, குறிப்பாக ஒருசமயம் தொழிலாள வர்க்கத்தின் நலன்களைப் பிரதிநிதித்துவம் செய்வதாகக் கூறிக் கொண்ட கட்சிகளினது, வலது



நோக்கிய திருப்பத்தின் உள்ளடக்கத்தில் இருந்து மட்டுமே புரிந்து கொள்ள முடியும்.

ஆஸ்திரியாவில், சமூக ஜனநாயக கட்சி (SPÖ) 1970 இல் இருந்து, இடையில் வெறும் ஏழாண்டு தவிர, சான்சிலர் பதவியை ஏற்றிருந்துள்ளது. SPÖ நீண்டகாலத்திற்கு முன்னரே அதன் சோசலிச இலட்சியங்களைக் கைவிட்டு விட்ட போதிலும், 1970 களில் இருந்து இப்போது வரையில் அது சமூக சீர்திருத்தங்களை உத்தரவாதப்படுத்தும் கட்சியாக பார்க்க

கொள்கைகளை ஸ்தாபகக் கட்சிகளே ஏற்பதிலிருந்து அது பலமடைகிறது.

அடுத்து சமூக ஜனநாயகக் கட்சிகள் வலது நோக்கி திரும்புவதால் அதன் வெகுஜனவாத வாய்ச்சுவடால் உடன் இடதிலிருக்கும் வெற்றிடத்தை நிறைத்துக் கொள்கின்றன. இதன் விளைவாக, பெருந்திரளான மக்களிடையே திரண்டு வரும் கோபமும் எதிர்ப்பும் எந்தவித முற்போக்கான வழியும் காண முடிவதில்லை.


(கேள்வி தொடரும்...)

தமிழர் நாடறிந்த இலக்கியச் செம்மல் கம்பவாரிதி இலங்கை ஜெயராஜ். கம்பன் என்றால் ஜெயராஜ் என்று எண்ணுமளவுக்கு இலக்கியக் கம்பனாய் உருவெடுத்தவர் அவர். அவருடைய இலக்கிய அனுபவத் தொகுப்பு இங்கு தினசரி தொடராகப் பிரசுரமாகின்றது. 'உன்னைச் சரணடைந்தேன்' என்ற அவரது தொகுப்பில் 'யாழில் கம்பன்' பற்றிய தொடர் பதிவு இது.



பாண்டிச்சேரி விழாவில் முதற் பங்கேற்பு 1988

புலவர் ஈழத்துச் சிவானந்தன் கழகத்தோடு அவர் தொடர்பு கொண்டது 1987 ஆம் ஆண்டுதான். எங்கள் ஆசிரியர் சிவராமலிங்கத்தின் தம்பி இவர். கடும் சைவப் போர்வை போர்த்தி, ஆரம்பத்தில் கழகத்தைப் பகையாய்க் கருதித் திரிந்தவர். பின் மெல்ல மெல்ல எம்மோடு இணைந்தார். எங்கள் கழகக் குடும்பத்தில் ஒரு வரானார். ஊர்தோறும் நாம் நடத்திய எங்கள் பட்டிமண்டபங்கள் இவரால் சிறந்தன. இவர் துணைவியாரைச் சித்தி என்றுதான் நாம் அழைப்போம். தாய் போல் எங்களை நேசித்தவர் அவர். கழகத்தோடு இணைந்த பின்பு, நன்மை, தீமை அனைத்திலும் எம்மோடு இவர்கள் இணைந்திருந்தனர். அவர்கள் வீட்டில் என்ன நல்ல உணவு செய்தாலும், சித்தி எங்களுக்கென ஒரு பகுதியைக் கொடுத்துவிட, கொட்டும் மழையிலும் புலவர் அதனைக் கொண்டு வந்து தருவார். புலவரது மனது குழந்தைத்தனமானது. தன்னை யாரும் தாழ்த்தி விடுவார்களோ எனும் எதிர்ப்புணர்ச்சி, எப்போதும் அவர் மனதில் இருக்கும். சித்தியையும் அவரது சின்ன மகளையும் தவிர, என் ஒருவரால் மட்டுமே அவரைச் சூளாதிக்க முடிந்தது. பின்னாளில் குடும்பம் கொழும்பு செல்ல, கழகத்திலேயே அவர் எம்மோடு சில காலம் தங்கியிருந்தார். நாம் நிறையச் சண்டை பிடிப்போம். இவரும் ஊர்விட்டுப் போய்விடப் போகிறாரே எனும் நினைப்பில், அன்பினால் அவரோடு வேண்டுமென்றே மோதுவேன். சகித்துக்கொள்வார். இப்போது அதை நினைக்க மனம் சங்கடப்படுகிறது. பின்னர், கொழும்பிற்குச் சென்று அங்கிருந்து அவர் கனடா சென்றார். அப்போது ஒருவர் கொழும்பு செல்வ தானால், அவருக்குப் பொறுப்பு நின்று



உன்னைச் சரணடைந்தேன்

கம்பவாரிதி
ஜெயராஜன்
தலக்கிய
அனுபவப் பதிவு 52

இயக்கத்திற்கு யாராவது ஒருவர் கையெழுத்திட வேண்டும். இவர் கொழும்பு செல்ல, இயக்கத்திடம் என் நண்பனைக் கொண்டு கையெழுத்திட்டேன். திரும்பி வருவதாய்ச் சொல்லிச் சென்று ஏமாற்றினார். இவரது இரண்டு பிள்ளைகளும் என்னை அண்ணனாகவே கருதினார்கள். இளையவள் பூப்படைந்தவிழாவிற்கு, அண்ணனாய் இருந்து சேலை வாங்கிக் கொடுத்தேன். பின்னாளில் நானும், பிரசாந்தனும் கனடா சென்ற போது, அவர்கள் வீட்டில் தான் தங்கினோம். சொந்த மாய்க் கருதி அனைவரும் எம்மேல் அன்பு செய்தனர். சித்தி தாயாய் அன்பைப் பொழிந்தார். சில ஆண்டுகளுக்கு முன்னர் சித்தி திடீரென இறந்து போனது, எங்கள் கழகத்திற்குப் பெரிய இழப்பு. அண்மையில் புலவரும் அமரரானார்.

★ ★ ★

கலைப்பேரரசு

ஏ.ரி. பொன்னுத்துரை

1987 ஆம் ஆண்டுதான் இவரும் கழகத்தோடு தொடர்பு கொண்டார். குரும்பசிட்டியைச் சேர்ந்தவர் இவர், நாடகத்துறை அறிஞர். கலைப்பேரரசர் எனப் பட்டம் பெற்றிருந்தார். தொடக்க காலத்தில், மரபுநாடகங்களில் ஈடுபட்ட இவர். பிற்காலத்தில் பல்கலைக் கழகத்தில், நவீனநாடக முயற்சிகள் அறிமுகப்படுத்தப்பட்ட போது, தானும் ஒரு மாணவன் போல் இளைஞர்களோடு சேர்ந்து, நாடகப் பட்டறைகளில் பயிற்சி பெற்றார். ஆரம்ப காலத்தில் பல்கலைக் கழகத்தாரின் சார்புபட்டு, ஓரளவு எங்களை வெறுத்து நின்றவர் அவர். பின்னாளில் எங்களை அன்பிணைபுரிந்து கொண்டு, எம்மோடு இரண்டறக் கலந்தார். நாங்கள் அக்காலத்தில் பிரபலமாய் நடத்திக் கொண்டிருந்த பட்டிமண்டபங்களில், இவரையும் ஒரு பேச்சாளராய் அறிமுகப்படுத்தினோம். நாடகத்தன்மையோடு இவர் பேசிய பேச்சுக்கள் இவரை பட்டிமண்டப மேடைகளில் பிரபலப்படுத்தின. எங்களோடு சேர்ந்து நூற்றுக்கு மேற்பட்ட பட்டிமண்டபங்கள் பேசினார். மக்களைச் சந்திப்பதில் இவருக்கு அளவற்ற மகிழ்ச்சி. புகழில் தன்னை மறந்து போவார். பட்டிமண்டபங்களில் எங்கள் புலவருக்கும் அவருக்கும் ஏற்படும் மோதல்களை, சபை நன்கு இரசிக்கும். இலக்கியத்தில்

பெரிய அளவு ஆழங்கால் படாவிடும், தனக்குத் தெரிந்த அடிப்படை இலக்கிய செய்திகளை, நாடகத்தன்மையோடு சுவைப்படப் பேசி, சபையைக் கவர்வதில் வல்லவர். பட்டிமண்டபங்களால் எங்களோடு மிக நெருங்கி, பிற்காலத்தில், சில காலம் கம்பன் கோட்டத்திலேயே எங்களோடு வந்து தங்கியிருந்தார். தான் கலந்துகொண்ட பட்டிமண்டபங்களைக் கணக்கில் வைத்து, இருபத்தைந்து, ஐம்பது, நூறு பட்டிமண்டபங்களைத் தாண்டும் போதெல்லாம், எமக்கு விருந்தளித்து மகிழ்வார். அவரது இரண்டு பிள்ளைகளும் நல்ல பதவியில் இருந்தனர். எங்கள் கம்பன் மேடையில் நாடக நிகழ்ச்சிகளை நாம் நடத்திய போது, பெரிதும் துணை செய்தார். இராமாயணப் பாத்திரங்களாய் வேடமிட்டு, பலதரம் எம் மேடைகளில் நடத்தும் உள்ளார். எங்களுடன் கொழும்பு, இந்தியா எனப் பல இடங்களுக்கும் வந்தார். பாண்டிச்சேரி விழாவிலும் கலந்துகொண்டார். என்னை, தன் பிள்ளை போல் நேசித்தார். 1995 இடப்பெயர்வோடு நாம் கொழும்பு வந்ததும், சிலகாலம் இவரது தொடர்பு தடைப்பட்டுப் போனது. நீண்டநாள் களின் பின், நான் யாழ் சென்ற போது நோய்வாய்ப்பட்டிருந்தார். கடுமையாக நோய்வாய்ப்பட்டிருந்த நிலையிலும், என்னைக் கண்டதும் மனம் மலர்ந்து மகிழ்ந்தார். "வினைவில் நாம் இணைந்து இயங்குவோம்" எனக் கூறி, அவரை வார்த்தைகளால் ஊக்கப்படுத்தினேன். அதை முழுமையாய் நம்பி ஊக்கப்பட்டார். ஆனால், நோயிலிருந்து அவர் முழுமையாய் மீளவேயில்லை. கழகத்தை நம் வீடாய் நினைந்து, உறவாய் வாழ்ந்த அறிஞர்களுள், புலவருக்கு அடுத்த இடம் இவருக்கே உரியது. நாட்டுச் சூழலால், அவரது மரண வீட்டில் கூட என்னால் கலந்து கொள்ள முடியவில்லை. கழகத்தாரால் மறக்க முடியாத மனிதர் இவர்.

★ ★ ★

பட்டிமண்டப எழுச்சி
இக்காலகட்டத்தில் ஊரூராக நாங்கள் நடத்தி வந்த பட்டிமண்டபங்கள், மிகப்பெரிய எழுச்சி கொள்ளத் தொடங்கின. எனது தலைமையில், புலவர் ஈழத்துச் சிவானந்தன், கலைப்பேரரசு ஏ.ரி. பொன்னுத்துரை, திருநந்தகுமார், குமாரதாசன், சிவகுமார், திருமுருகன், நாகேஸ்வரன், செல்வ வடிவேல் ஆகியோர், இப்பட்டிமண்டப நிகழ்ச்சிகளில் கலந்துகொண்டனர். இடையிடையே பிரசாந்தன், மணி மாறன், ஜெயநிதி ஆகியோரும் இணைந்தனர். பேச்சாளர்கள் கிடைக்காத இக்கட்டான வேளைகளில், சோதி அண்ணன் போன்றோரும் பேச்சாளராய் மேடையேறினர். பொதுமக்கள் எமது பட்டிமண்டப நிகழ்ச்சிகளை, பெரிதும் வரவேற்கத் தொடங்கினார்கள். 1990 களில் இந்நிகழ்ச்சி ஆலயங்களில் பெரிதும் புகழ் பெற்ற நிகழ்ச்சியாயிற்று. அக்காலத்தில் சில இடங்களில், பத்தாயிரம் பேர் வரை இப்பட்டி மண்டபங்களைக் காணக் குவிந்தனர். ஆலயத்திருவிழாக்களில் இது முக்கிய நிகழ்ச்சியாயிற்று. ஓர் இரவில் மூன்று பட்டிமண்டபங்கள் கூட நடத்தியிருக்கிறோம். அக்காலத்திலேயே ஒரு பட்டிமண்டபத்திற்கு பத்தாயிரம் ரூபாய் வரை வாங்கினேன். பேச்சாளருக்கு அதில் மூன்றில் ஒரு பங்கை மாத்திரம் பகிர்ந்து கொடுப்பேன். மிகுதியைக் கழக முயற்சிகளுக்குப் பயன்படுத்துவேன். அதிலும் பேச்சாளர் சிலருக்கு கசப்பு வந்ததுண்டு, அக்காலத்தில் திருவிழா நிகழ்ச்சிகளில் எங்கள் நிகழ்ச்சியே தலைமை நிகழ்ச்சியாகக் கருதப்பட்டது. கயிறு கட்டி சனம் விலத்தி எங்களை மேடைக்கு அழைத்துச் செல்வார்கள். நிகழ்ச்சி முடிந்ததும் உபயகாரர்கள், வாழைக்குலை, வெங்காய முடிச்சு போன்றவற்றை எங்களின் கார் நிரம்ப ஏற்றி விடுவார்கள். இன்றைய இந்திய பட்டிமண்டபங்களின் எழுச்சிக்கு முன்னரான எழுச்சி அது.

தயைகூர்ந்து மன்னியுங்கள்!

இனி நான் சொல்லப்போகும், என்விருகைகள் பற்றிய செய்திகளை, தயைகூர்ந்து வாசகர்கள் தற்புகழ்ச்சியாய்க் கருதக் கூடாது என தாழ்மையோடு, கேட்டுக் கொள்கிறேன். பின்னர் ஏன் இப்பதிவு எனக் கேட்பீர்கள்? என் வாழ்விலும் சரி, யாழ்ப்பாணப் பேச்சுலக வரலாற்றிலும் சரி, இக்காலத்தை பொற்காலம் என்றே பதிவு செய்ய வேண்டியிருக்கிறது. ஆயிரக் கணகான மக்கள் கூடி, தனிச் சொற்பொழிவினைக் கேட்ட வரலாறு, அப்போது தான் முதன்முதலாக யாழில் நடந்தது என்று நினைக்கிறேன். அதுமட்டுமன்றி, ஒரு சொற்பொழிவாளன் கேட்ட தொகையை, நிகழ்ச்சி ஒழுங்கு பண்ணியவர்கள், எந்தவிதத் தயக்கமுமின்றித் தரத் தயாராக இருந்ததும், அதற்கு மேலாக தங்கப் பதக்கங்கள், பட்டங்கள் அளிக்குவதும், பேச்சாளன் விதித்த நிபந்தனைகளுக்கு எவ்வித மறுப்புமின்றி உடன்பட, உபயகாரர்கள் தயாராயிருந்ததும், மேடைகளில் சொற்பொழிவாளன் காட்டிய நிமிர்வுக்கு, மற்றையோர் அடங்கிப் போனதுவும், மற்றைய நிகழ்ச்சிகளைவிட, சொற்பொழிவுக்கு, விழாக் காரர்கள் முதன்மை கொடுத்ததும், இக் காலத்தில் தான் யாழ் மண்ணில் நடந்தன. அந்தப் பேச்சாளர் வெற்றி அதற்கு முன்பும் கிடைத்ததில்லை, பின்பும் கிடைக்கவில்லை. அது எனது தனி வெற்றியல்ல, தமிழ் வெற்றி. ஆகவே தான், எனது புகழும் கலந்த அப்பகுதியை, நானும் இன்றி இங்கு பதிவு செய்ய வேண்டியிருக்கிறது

★ ★ ★
(தொடரும்...)

ஆங்கிலத்தில் - Sugeeswara Senadhira
வழிமூலம் - Ceylon today
மொழியாக்கம் - நித்தியபாரதி

அரசியலுக்கு வர பெண்கள் தயக்கம் காட்டுவது

திரையை தண்ணீர் குடிக்கக் கொண்டுவர முடியும், ஆனால், உங்களால் அதைக் குடிக்க வைக்க முடியாது. இதேபோன்றே, இலங்கையில் செயற்படும் அரசியற் கட்சிகள், பொது அமைப்புக்கள், பெண்கள் அமைப்புக்கள் போன்றன இந்த நாட்டின் ஜனநாயக ஆட்சி நிறுவகங்களில் பெண்களுக்கான இடஒதுக்கீட்டைப் பெற்றுக் கொள்வதில் வெற்றி பெற்றாலும் கூட, தகைமைபெற்ற பெண் வேட்பாளர்களைத் தெரிவு செய்வதென்பது சாத்தியமற்றது.

இந்தக் கசப்பான உண்மையை, கடந்தவாற உள்ளூராட்சித் தேர்தல்களுக்கான வேட்பு மனுத்தாக்கல்கள் உறுதிப்படுத்துகின்றன.

நாடாளுமன்றத்தில் நிறைவேற்றப்பட்ட பெண்களின் இடஒதுக்கீட்டுச் சட்டமூலத்தை அனைத்து அரசியற் கட்சிகளும் ஆதரித்திருந்தன. நாடாளுமன்றில் அங்கம் வகிக்கும் பெண் பிரதிநிதிகளும் மகிழ்ச்சியடைந்திருந்தனர். அரசியலில் பெண்களுக்கான இடஒதுக்கீடு வலியுறுத்தப்பட்டு பல ஆண்டுகளாக இது தொடர்பாக பரிந்துரைக்கப்பட்ட போதிலும் கடந்த காலத்தில் ஆட்சி செய்த பல்வேறு அரசாங்கங்களும் இது தொடர்பில் ஆக்கபூர்வமான தீர்மானத்தை எட்டவில்லை.

இந்நிலையில் உள்ளூராட்சிச் சபைத் தேர்தல்கள் அறிவிக்கப்பட்ட நிலையில், நீண்ட காலமாக முடிவு எடப்படாது கிப்பில் போடப்பட்ட பெண்களுக்கான இடஒதுக்கீட்டு சட்டமூலம் நிறைவேற்றப்பட்டது. இந்தச் சட்டமூலம் நிறைவேற்றப்பட்டதால் நாடாளுமன்றில் அங்கம் வகிக்கும் பெண் அரசியல்வாதிகளான சுதர்சினி பெர்னாண்டோபுள்ளே, தலதா அத்துக்கோரள, சந்திராணி பண்டார, சிரியானி விஜேயவிக்ரம, பவித்திரா வன்னியாராச்சி, ஹிருணிக்கா பிரேமச சந்திர மற்றும் ஏனையோர் மகிழ்ச்சியால் ஆரத்தமுவிக்க கொண்டனர்.

ஆரத்தமுவி மகிழ்ச்சி

இந்தச் சம்பவம் மார்ச் 09, 2010இல் இந்தியாவின் மாநிலங்களவையால் (ராஜ்ய சபை) பெண்களுக்கான இடஒதுக்கீட்டுச் சட்டமூலம் நிறைவேற்றப்பட்ட போது, அப்போதைய எதிர்க்கட்சித் தலைவர் சுஷ்மா ஸ்வராஜ் மற்றும் அப்போதைய காங்கிரஸ் கட்சியின் தலைவி சோனியா காந்தியும் உணர்ச்சி பொங்க ஒருவரையொருவர் ஆரத்தமுவிக்க கொண்ட சம்பவத்தை நினைவுபடுத்தியது.

மாகாண சபைத் தேர்தல்களில் பெண் பிரதிநிதிகளின் எண்ணிக்கையை அதிகரிப்பதற்கான மாகாண சபைத் தேர்தல்களுக்கான சட்டமூலத்தின் அரசாங்கத்



தின் வர்த்தமானி அறிவித்தலின் பிரகாரம், பிரதேச சபைகள், மாநகர சபைகள் மற்றும் நகர சபைகள் தேர்தல்களில் போட்டியிடும் அரசியல் கட்சிகள் மற்றும் சுயாதீனக் குழுக்கள் போன்றன குறைந்தது 25 சதவீதமான பெண் வேட்பாளர்களைக் கொண்டிருக்க வேண்டும் என 1988இல் நிறைவேற்றப்பட்ட மாகாண சபைத் தேர்தல்களுக்கான சட்டமூலத்

தின் இரண்டாம் இலக்க வரையில் குறிப்பிடப்பட்டுள்ளது.

சட்டமூலத்தில் குறிக்கப்பட்டவாறு பெண்கள் பிரதிநிதிகளுக்கான இடஒதுக்கீட்டைப் பின்பற்றாத வேட்பு மனுக்கள் தற்போது இடம்பெறவுள்ள உள்ளூராட்சிச் சபைத் தேர்தல்களில் இரத்துச் செய்யப்பட்டுள்ளன.



குறிப்பாக மகரகம் நகர சபைக்கான தேர்தலில் பெண்கள் இடஒதுக்கீடு பின்பற்றப்படாததால் இந்த வேட்புமனு நிராகரிக்கப்பட்டமையால்

அரசியலில் தீர்மானங்களை எடுக்கும் அமைப்புக்களில் பெண்கள் பிரதிநிதித்துவம் அதிகரிக்கப்படுவதை இலங்கை அரசாங்கம் கொள்கைத் தீர்மானமாக எடுத்துள்ளது. இதன் முதலாவது நகர்வாக, கடந்த ஆண்டு மார்ச் மாதம் இலங்கை அரசாங்கத்தால் பரிந்துரைக்கப்பட்ட உள்ளூராட்சிச் சபைக்கான தேர்தல் சட்டத்தின் மூலம் உள்ளூராட்சி சபைத் தேர்தல்களில் பெண் பிரதிநிதிகளுக்கு 25 சதவீத இட ஒதுக்கீடு வழங்கப்பட வேண்டும் எனக் குறிப்பிடப்பட்டுள்ளது.

மாகாணசபைத் தேர்தல்களில் பெண் பிரதிநிதிகளுக்கான இடஒதுக்கீடு இதுவரை 4 சதவீதமாக இருப்பதாக தேர்தல் திணைக்கள அதிகாரி ஒருவர் தெரிவித்தார். இலங்கை உலகின் முதலாவது பெண் பிரதமராக சிறிமாவோ பண்டார நாயக்கவை 1960 இல் தெரிவு செய்ததுடன் இவரது மகளான சந்திரிகா பிரதமராகவும் பின்னர் நிறைவேற்று ஜனாதிபதியாகவும் பதவி வகித்த பெருமையைக் கொண்டிருந்தாலும் கூட, இலங்கை நாடாளுமன்றில் பெண் பிரதிநிதித்துவம் 5 சதவீதத்தை விடக் குறைவாகவே காணப்படுகின்றது.

பெரும்பாலான தென் ஆசிய நாடுகளுடன் ஒப்பிடும் போது இலங்கையில் அரசியலில் அங்கம் வகிக்கும் பெண்



இட ஒதுக்கீடு கட்டாயமானதால் 'புதிய அரசியல் கலாசாரம்' மலர்வதற்கு இதுவே தருணம்

பிரதிநிதிகளின் எண்ணிக்கை மிகக் குறைவாகும். இலங்கை வேறு பல விடயங்களிலும் உயர்வுச் சுட்டிகளைக் கொண்டுள்ள போதிலும், நாடாளுமன்றில் அங்கம் வகிக்கும் பெண் அரசியல்வாதிகள் 5 சதவீதத்தை விடக் குறைவாகவே காணப்படுகின்றனர்.

நேபாளத்தில் அங்கம் வகிக்கும் பெண் நாடாளுமன்ற உறுப்பினர்கள் 33.2 சதவீதமாகவும், பங்களாதேஷில் 19.7 சதவீதமாகவும் இந்தியாவில் 10.9 சதவீதமாகவும் காணப்படுகின்றது. ஆனால் இந்த நாடுகளுடன் ஒப்பீடு செய்யும் போது இலங்கையின் பெண் நாடாளுமன்ற உறுப்பினர்களின் எண்ணிக்கை மிகவும் குறைவாகும்.

அரசியல் விழிப்புணர்வு குறைவாக உள்ளமை மற்றும் இவ்வாறான அரசியலில் பங்கெடுப்பதற்கான பெண்களின் அதிகாரங்கள் வரையறுக்கப்பட்டுள்ளமை போன்ற காரணிகள் நம்நாட்டு அரசியலில் பெண் பிரதிநிதித்துவம் குறைவாக உள்ளமைக்கான காரணமாக இருக்க முடியாது.

விழிப்புணர்வு இருந்தும் தயங்கும் பெண்கள்

ஏனெனில் இலங்கையில் வாழும் பெண்கள் அரசியல் விழிப்புணர்வைக் கொண்டுள்ளனர், ஆனால் இவர்கள் அரசியலிற்குள் நுழைவதற்குத் தயக்கம் காண்பிக்கின்றனர். ஏனெனில்

அரசியல்வாதிகள் தொடர்பாகச் சமூகத்தில் நிலவும் கருத்துக்களே பெண்கள் அரசியலிற்குள் நுழைவதில் தயக்கம் காண்பிப்பதற்கான காரணியாகும்.

அரசியல் பரப்புரைகள் பொதுவாக ஆண்களால் மேற்கொள்ளப்படுகின்றன. அத்துடன் இந்தப் பரப்புரைகளில் அத்துமீறிய செயல்கள் மேற்கொள்ளப்படுகின்றன. மதுபான விநியோகங்கள் மற்றும் கைகலப்புக்கள் போன்ற தீய செயல்களும் இடம்பெறுகின்றமையால் இங்கு ஒழுக்கமான ஆண்கள் கூட ஒழுக்கமான பெண்களைப் பற்றிப் பேசுவதற்கான ஓர் இடமாக அரசியல் காணப்படவில்லை என்கின்ற பொதுவான கருத்து மக்கள் மத்தியில் நிலவுகிறது.

தன்னார்வத் தொண்டு அடிப்படையிலும் பல்வேறு சமூக சேவைகள் ஊடாகவும் சமூகத்தில் சிறந்த பணிகளை ஆற்றும் பெண்கள் கூடத் தங்களால் சிறந்த அரசியல் பரப்புரைகளை மேற்கொள்வதற்குத் தகுதியைக் கொண்டுள்ளோம் எனக் கருதுவதில்லை. வெற்றி கரமான தேர்தல் பரப்புரையை மேற்கொள்வதற்கான அரசியல் அறிவையும் இயலுமையையும் பெண்கள் கொண்டிருக்கவில்லை எனக் கூறுவது தவறானது.

எமது நாட்டில் கல்வித் துறையில் பெண்கள் முன்னணி வகிக்கின்றனர். குறிப்பாக தரம் ஐந்தில் இடம்பெறும் புலமைப்பரிசில் பரீட்சை தொடக்கம் க.பொ.த. சாதாரண தரம் மற்றும் உயர்தரப் பரீட்சைகளிலும் பெண்கள் உயர் பெறுபேறுகளைப் பெறுகின்றனர். அண்மையில் வெளியிடப்பட்ட தரம் 06 மாணவர்களை உள்ளெடுப்பதற்கான வெட்டுப் புள்ளி நோயால் மற்றும் ஆனந்தா ஆண்கள் பாடசாலைகளை விட பெண்கள் பாடசாலையான விசாகா வித்தியாலயத்திற்கு அதிகமாகக் காணப்படுகிறது.

கடந்த சில பத்தாண்டுகளாக, பல கலைக்கழகங்களுக்குத் தெரிவாகும் மாணவிகளின் எண்ணிக்கை, மாணவர்களின் எண்ணிக்கையை விட அதிகமானதாகும். ஆகவே, இவற்றை வைத்துப் பார்க்கும் போது, நாட்டின் தேசிய கொள்கையை வரையறுப்பதற்குப் போதியளவு திறனையும் அறிவையும் பெண்கள் கொண்டிருக்கவில்லை என எவரும் கூறமுடியாது.


அரசியல் கட்சிகளின் தயக்கம்

இதேவேளையில், பெரும்பாலான அரசியற் கட்சிகள் பெண்களை வேட்பாளர்களாக நியமிப்பதற்குத் தயங்குகின்றன. ஆண் பிரதிநிதிகளை வேட்பாளர்களாக நியமிப்பதன் மூலம் அவர்களால் வெற்றிகரமான தேர்தல் பரப்புரையை மேற்கொள்வதற்கான தகைமையைக் கொண்டிருக்க முடியும் என அரசியற் கட்சிகள் கருதுகின்றன.

பிரதேச சபையில் இரண்டு அல்லது மூன்று ஆசனங்களை மட்டுமே பெறக் கூடிய சிறிய கட்சிகள் தமக்கு வாக்குகளைப் பெற்றுத் தரக்கூடிய பெண் பிரதிநிதிகளைத் தேடிக்கண்டுபிடிப்பதில் பல்வேறு பிரச்சினைகளைச் சந்திக்கின்றனர் என இறுதியாக இடம்பெற்ற ஊடக சந்திப்பில் தேர்தல் ஆணையாளர் மஹிந்த தேசப் பிரிய தெரிவித்திருந்தார்.

'தெளிவான' 'தூய்மையான' வேட்பாளர்களை நியமிப்பது அவசியமானது என ஜனாதிபதி மைத்திரிபால சிறிசேன தெரிவித்துள்ளார். ஆகவே இதன் மூலம் அரசியல்வாதிகள் தொடர்பான பொதுவான கருத்துரு மாற்றமுற்று புதிய அரசியல் கலாசாரம் ஒன்று தோன்றுவதற்கான சாத்தியம் உருவாகலாம். இவ்வாறானதொரு புதிய மாற்றத்தின் மூலம் தேவையான எண்ணிக்கையான தகைமை பெற்ற பெண்கள் அரசியலிற்குள் நுழைவதை எதிர்பார்க்க முடியும். ★

22. இத் திண்ம உருவில் உள்ள விளிம்புகளின் எண்ணிக்கை யாது?




23. 1 3 8 4 தரப்பட்டுள்ள இலக்கங்களினைச் சரியாக பயன்படுத்தி வெற்றிடங்களை நிரப்புக.

1) $3 \times \dots + 5 = 8$ 2) $4 + \dots - \dots + 5 = 11$

24. 2016ம் ஆண்டு மார்ச் மாதம் 20ம் திகதி வெள்ளிக்கிழமை எனின் முதல் நாளுக்கு முந்திய நாள் என்ன கிழமை?

25. இவ் உருவில் 1/2 பங்கிற்கு நிறம் தீட்டுக.



26. ஒரு சதுர விளையாட்டு மைதானத்திற்கு ஒரு பக்கம் 9 மீன்கம்பங்களும் விளக்குகளும் நாட்டப்பட்டன. இதேபோல சம இடைவெளியில் சுற்றிவர மின் கம்பங்களும் விளக்குகளும் நாட்டப்பட தேவையான மின் கம்பங்களினதும் விளக்குகளினதும் எண்ணிக்கை யாது?

($15 \times 2 = 30$ புள்ளி)

27 தொடக்கம் 56 வரையான வினாக்களுக்கு சரியான விடையின் கீழ் கீழ்க்கு.

27. குமார் தான் புலமைப் பரீட்சையில் சித்தி அடைந்து விட்டதாக தெரிவித்தான். அவனுடைய முகம் பின்வரும் உணர்வை சித்தரித்து நின்றது.



- 1) A 2) B 3) D 4) E

❖ பின்வரும் தரவுகளைக் கொண்டு கீழே தரப்பட்ட அட்டவணையை நிரப்புக.

வல்லாரை, மரவள்ளிக்கிழங்கு, கோவா, கரட், பூசணிக்காய், கத்தரிக்காய், பொன்னாங்காணி, உருளைக்கிழங்கு, பாவற்காய்.

இலை வகை	கிழங்கு வகை	மரக்கறி வகை
29.	32.	35.
30.	33.	36.
31.	34.	37.

கல்விக்கீழர் வெளியீடு வினாத்தாள்

புலமையுரிசில் மாதிரி வினாத்தாள்

பகுதி II

(5)

யோ.யஸ்ரீன் பேர்னாட B.Ed., M.Ed. நேரம்- 1 மணி 45 நிமிடம்

01. பின்வரும் பந்தியை வாசித்து வினாவப்படும் வினாக்களுக்கு பந்தியில் இருந்து எடுத்து விடையினை புள்ளிக்கோட்டில் மீது எழுதுக.

தோமஸ் அல்வா எடிசன் 1947ம் ஆண்டு அமெரிக்காவில் மிலாள் நகரில் பிறந்தார். அவரது தந்தை சாதாரண வியாபாரி என்றாலும் கூட எடிசனின் வளர்ச்சிக்குப் பெற்றோர் கடுமையாகப் பாடுபட்டனர். எடிசனுக்குப் புத்தகம் படிப்பதில் ஆர்வம் அதிகம். இந்த ஆர்வம் வளரக் காரணம் அவரது தந்தைத்தான். எடிசன் ஒவ்வொரு புத்தகத்தையும் படித்து முடிக்கும்போது அவருக்கு பரிசு வழங்கிப் பாராட்டுவாராம். எடிசனுக்கு முன்பு சேர் ஹம்பிரி டேவி என்பவர் மின் விளக்கை கண்டறிந்தாலும் அது குறைவான நேரமே ஒளிர்ந்தது. ஆனால் எடிசன் உருவாக்கிய மின் விளக்கு நீண்ட நேரம் ஒளிர்ந்தது. சாதனை படைத்தது.

1. இங்கு யாரைப்பற்றி கூறப்பட்டு உள்ளது?

2. விஞ்ஞானி தோமஸ் அல்வா எடிசன் எந்த நகரில் பிறந்தார்?

3. எடிசனின் வளர்ச்சிக்கு கடுமையாக பாடுபட்டவர் யார்?

4. ஒளிர்கின்றது என்பதன் இறந்தகால வடிவம் யாது?

5. முதல் முதல் மின்விளக்கை கண்டறிந்தவர் யார்?

6. தண்டனை என்பதன் எதிர்ச்சொல்

7. கடுதலாக என்ற கருத்தை உணர்த்தும் சொல்

(6x1 = 6 புள்ளி)

2 தொடக்கம் 4 வரையான வினாக்களை அவதானித்து வெற்றிடத்துக்குப் பொருத்தமான விடையை அடையுங்கள் இருந்து தெரிந்து அதன் கீழ் கீழ்க்கு. (புள்ளிக்கோட்டில் எழுத வேண்டும்)

02. 1. முல்லைக்கு தேர் கொடுத்தான் (பாரி, பாறி)

2. குழந்தைகள் நிகழ்வுகளைக் கண்டு (மகிளந்தனர், பகிழ்ந்தனர்)

3. கன்காட்சிக்கு அன்புடன் அனைவரையும் (அழைக்கின்றோம், அளைக்கின்றோம்)

(3x1 = 3 புள்ளி)

03. நாம் ஒழுக்கமுடையவர்களாக வாழ வேண்டும். பாரதி “ஒழுக்கம் உயிரினும் ஒம்பப்படும்” என்று கூறியுள்ளார். ஒழுக்கமுடன் நாம் வாழ்ந்தால் எம்மை உலகம் மதிப்பதுடன் நாங்களும் உயர்ந்தவர்களாக ஆக்கப்படுகின்றோம். இந்த அடிப்படையில் “ஒழுக்கம்” என்ற தலைப்பில் மூன்று வாக்கியம் எழுதுக. (ஒரு வாக்கியத்தில் இந்து சொற்களுக்கு குறையாமலும், வாக்கிய ஒழுங்கு, எழுவாய், பயனிலை, எழுத்து பிழையின்றி எழுதல் வேண்டும்)

1)

2)

3)

(3x2 = 6 புள்ளி)

04. பின்வரும் பாடல்களில் இருக்கும் வெற்றிடத்தை நிரப்புக.

- 1) அல்லும் பகலும் நல்ல ஆர்வத்தோடு நீங்கள்
.....
இயற்றும் தொண்டில் எல்லாம்
தந்தை தாயைப் பேணும்

கருதி வாழ வேண்டும்

(2x1 = 2 புள்ளி)

05. பின்வரும் சொற்களில் இரண்டு சொற்கள் ஒத்த கருத்து உடையவை. ஒரு சொல் வேறுபட்ட கருத்து உடையது அதன் கீழ் கீறிடுக.

- 1) தாய் , சேய் , அம்மா
2) ஆதவன், சூரியன் , சந்திரன்
3) வானம் , பூமி , வையகம்
4) இன்னல் , ஈசை , இடுக்கன்

(4x1 = 4 புள்ளி)

❖ 6 தொடக்கம் 8 வரை உள்ள வினாக்களின் கீழ் உள்ள சரியான விடையின் கீழ் கீறிடுக.

06. ஒருவர் தானே தன் கதையைக் கூறுதல் என்பதன் தனிச்சொல்
1) சுய மரியாதை 2) சுய விபரம் 3) சுயசரிதை

07. அல்லும் பகலும் என்பது குறிக்கும் தொடர்
1) மரபுத்தொடர் 2) இணைமொழி 3) அடுக்குத்தொடர்

08. மகாத்மகாந்தி தன்னைப்பற்றி தானே எழுதிய நூலின் பெயர்
1) சத்தியசோதனை 2) அக்கிளிச் சிறகு 3) அரிச்சந்திரன்

(3x1 = 3 புள்ளி)

09. பின்வரும் சொற்களின் கருத்தை ஆங்கிலத்தில் தரங்கள்

- 1) உலகம்: 2) பருவம்:
3) பசு:


(3x1 = 3 புள்ளி)

10. பின்வரும் ஆங்கிலச் சொல்லின் கருத்தை தமிழில் எழுதுக.

- 1) Mind - 2) Crop -
3) Calf -

(3x1 = 3 புள்ளி)

11. பின்வரும் படத்தினை அவதானித்து அதன் பெயரை சிங்களத்தில் எழுதுக.



வினாக்கள் - 5 பகுதி II இல் காட்டப்பட்டுள்ளன.

03

12. பின்வரும் வாக்கியத்தின் கருத்தை தமிழில் எழுதுக.

- 1) ஹொ பத்தே?
2) வத்துற தெள்ள
3) அத என்னே தே
4) ரோச மல் ரத்து பாட்டி-.....

(4x1 = 14 புள்ளி)

❖ தரப்பட்ட வெற்றிடத்தில் சரியான விடையை எழுதுக.

13.

6	7	3
---	---	---

 ஆகிய இலக்கங்களினால் ஆக்கக்கூடிய மிகப்பெரிய எண் யாது?

14.

9
5 0 8

 கூட்டினுள் உள்ள இலக்கங்களைக் கொண்டு ஆக்கக்கூடிய நான்கிலக்க எண்ணில் 0 நூறாம் இடத்தில் இருக்கக்கூடியதாக ஆக்கும் எண் ஒன்றை எழுதுக.

15. அடுத்தவரும் என்னை இளைப்பாண்டு எழுதுக.

- 1) 10, 19, 28, 37 2) 97, 94, 91, 88

16.

○	○	○	○	○
○	○	○	○	○
○	○	○	○	○
○	○	○	○	○

 தரப்பட்ட பெட்டியினுள் உள்ள குண்டுகளை எண்ணி அதன் இலக்கத்தை

உரோமன் இலக்கத்தில் எழுதுக.

17.

--	--	--	--	--

 இவ் உருவின் 1/2 பங்கிற்கு நிறம் திட்டினால் எத்தனை


சதுர கட்டங்களுக்கு நிறம் திட்ட வேண்டும்?

18.

40	45	20
50	30	35

 இவ் எண்களைக் கொண்டு ஒரு எண்கோலம் ஆக்கும்போது பொருத்தமில்லாத

எண்ணினைத் தெரிந்தெடுத்து எழுதுக.



இங்கு தரப்பட்ட உருவின் சுற்றளவு யாது?

20. ஒரு மாணவனுக்கு 2.5 m வெள்ளைத்துணி வேண்டும் எனின் 8m வெள்ளைத்துணியை எத்தனை மாணவர்களுக்கு பங்கிட்டுக் கொடுக்க முடியும்?

21.

11	12	1
10	9	2
8	7	3
7	6	4

 காட்டப்பட்ட கடிதாரம் 10 நிமிடம் பிந்தி ஒடுகின்றது எனின் இது காட்டவேண்டிய

சரியான நேரம் யாது?

அரசியல் அபிவிருத்தி என்பது ஈழத்தமிழ் மக்கள் மத்தியில் எந்த அளவுக்கு வளர்ச்சிகொண்டிருக்கிறது என்பது அறியப்படாத விடயமாக இருக்கிறதா? அல்லது கைவிடப்பட்ட ஒரு துறை போல் காணப்படுகிறதா? என்பது சமூக அரசியல் ஆர்வலர்கள் மத்தியில் எழுந்துள்ள கேள்வியாக உள்ளது.

உலகின் பல்வேறு சமுதாயங்கள் அரசியல்நாகரிகம் அடைந்த நிலையை அடையும் பொருட்டு மனித இயல்பிற்கு ஏற்ப, பகுத்தறிவின்பால் உந்தப்பட்டு பொதுநோக்கான அரசியல் வளர்ச்சியை அடிப்படையாகக் கொண்டு இணைந்து செயற்பட எண்ணுவதும், பாங்குபற்றல் அரசியலில் ஒன்று சேர்ந்த நிலையைப் பேணுவதும், சமூக அடையாளத்தையும் தனித்துவத்தையும் காத்து நிற்க அத்தியாவசியமானது.

அரசியல் அபிவிருத்தி நோக்கிய சிந்தனை அற்ற போட்டிகளால் சமூக அடையாளமும் தனித்துவமும் சிதைவடைந்து சீரழிந்து political decay என்று குறிப்பிடப்படும் நிலையை அடைய நேரிடும். அது மட்டுமல்லாது அரசியல் தலைவர்கள் சொந்த அரசியல்கள், தள நலன்களையே இழந்து நிற்கும் நிலையை அடைய நேரிடும்.

இதனை அமெரிக்க அரசியல் விஞ்ஞானியும் ஆலோசகரும் சுமார் ஐம்பது வருடங்கள் ஹவாட் பல்கலைக்கழகத்தில் சர்வதேச அரசியல்துறையில் பணியாற்றிய வருமான சாமுவல் ஹன்ரிங்ரன் (Samuel P. Huntington) அவர்களின் ஆய்வுக் கட்டுரை ஒன்றிலிருந்து பெறக்கூடியதாக இருந்தது.

அரசியல் அபிவிருத்தி என்பது ஒரு சமூகத்தின் பரந்த அளவிலான அனைத்து அரசியல் அம்சங்களின் மீதான தாக்கத்தை ஏற்படுத்தவல்ல ஒரு செயற்பாடாகும். தனிப்பட்ட ஓர் அலகு கொண்டு அரசியல் அபிவிருத்தியை அளவிட முடியாது என்பது பொதுவான கருத்தாகும். இது ஒரு சமூகத்தின் பொருளாதார மேம்பாட்டுக்கு அப்பாற்பட்டது.

தற்காலத்திற்குரிய புதுமுறை சமூக அரசியல் வழிநடத்தல் என்பது இங்கே எதிர்பார்க்கப்படுகிறது. சமுதாயத்தின் உள்ளே அரசியல் பகுத்தறிவை உருவாக்குதல் இது தனிநலவாத பார்வையிலிருந்து அப்பாற்பட்டு பொதுநலவாதம் குறித்த பார்வை உருவாக்குவது, சமூகம் ஒன்றின் மத்தியில் இருக்கக் கூடிய பல்வேறுபட்ட அரசியல் சித்தாந்த பார்வை கொண்டவர்களை ஒரு தளத்திற்கு கொண்டு வருவது மட்டுமல்லாது சமூக அடையாளங்களைக் கொண்டது என்ற அம்சத்தையும் ஒருங்கிணைத்தல்.

மேலும், ஜனநாயக விழுமியங்களை சமூகத்தின் மத்தியிலே, ஒரு கலாசாரமாக உருமாற்றுவதல் என்பவ்வேறு அம்சங்களை அரசியல் அபிவிருத்தியில், கவனம் செலுத்த வேண்டிய பகுதிகளாகப் பார்க்கப்படுகிறது.

தேசியவாதிகளின் கவலை

2009 ஆண்டுபெரும் இழப்புகளை சந்தித்ததன் பின்பு தன்னல அரசியல் போக்கின் தரம் அதிகரித்து இருப்பதை தேசிய நலன்களில் ஆர்வம் கொண்டவர்களின் கவலையாக இருக்கிறது.

ஈழத்தமிழ் இனம் இதுவரையில் தமிழர்களின் அபிலாஷைகளை மையமாகக்கொண்டு பொதுநலவாத ஜனநாயக பகுத்தறிவுவாத அமைப்பு ஒன்று உருவாகவில்லை என்பது குறித்தும் தேசியவாதிகள் கவலை கொண்டுள்ளனர்.

இந்த நிலை, தமிழ் மக்கள் மத்தியில் இருக்கக் கூடிய ஒருமித்த அரசியல் எண்ணக் கிடைக்கை இது தான் என்று வெளிப்படையாக ஒரு விடயத்தை கொள்கை நிறைவேற்றம் செய்ய முடியாத சிதைவறும் அரசியலிற்குள் தள்ளி விட்டிருக்கிறது.

அரசியலில் போட்டி என்றாலே சுயநலனை மையமாகக்கொண்டதுதான் என்பது இங்கே பலரதும் எண்ணப்படக்கூடியதாக இருக்கலாம். சுயநல போட்டி அரசியலின் வரம்புகள் தேசியம் என்ற எல்லைக் கோடுகளால் வரையறை செய்யப்படுகின்றன.

தேசியத்தின் வரம்புகளை மீறிச் செயற்படுதல்

தேசியத்தின் வரம்புகளை மீறிச் செயற்படுவது ஏற்றுக் கொள்ள முடியாதது ஆகும், உதாரணமாக சிறிலங்கா அரசு நிறுவனங்கள் வடக்கு- கிழக்கு பகுதிகளை இராணுவ மயமாக்கலில் ஈடுபடுவதை கண்டும் காணாது விடுவது, மீன்குடியேற்றம் என்ற பெயரில் தமிழர் தாயகப் பகுதிகளை அரசியல் பலநிலையை நீர்த்துப்போகச் செய்கிறது என்று தெரிந்தும் பாராமுகமாக இருப்பது, உள்ளூர் வன்முறைகள், போதைப்

மிகப்பொருத்தமானதாகத் தெரிகிறது. Lijphart அவர்களின் ஆய்வில் புதிய பிராந்திய பிரிவுகளைக் கொண்ட இன குழுமங்கள் பிரதான ஓர் இனக் குழுமத்தின் மத்தியில் உருவாக்கப்படும் பொழுது மேலும் புதிய சமூக அதிருப்திகள் உருவாக வாய்ப்புகள் ஏற்படும். இதனால் மத்திய ஆட்சியின் ஆதிக்கத்தை தொடர்ந்து வைத்திருக்க வேண்டிய தேவை ஏற்படும்.

அதாவது, ஒரே மரபுவழி தொடர்பற்ற சமுதாயங்கள் காணப்படும் பிரதேசங்களில் பன்முகப்படுத்தப்பட்ட அரசியல் அதிகாரங்கள் மூலம் தீர்வுகாண முடியாது.

ஆக, குடியேற்றத்திட்டங்கள் மூலம் ஏற்கனவே மொழி ரீதியாக ஒரே மரபுவழி தொடர்புகளைக் கொண்ட தமிழர் தாயகப் பகுதிகளை சிதைவடையச் செய்வது என்ற அரசு திட்டத்துடன் பன்முகப்

ஆனால், சர்வதேச மட்டத்தில் இராஜதந்திரிகள் மத்தியில் தமிழர்களின் வேண்டுகோள் குறித்து தமிழ் அரசியல்வாதிகளே மிதமாக சொல்வதோ அல்லது வலியுறுத்திக் கூறாது விடுவதோ ஒரு வகையில் தேசிய அழிவுப் பாதை நோக்கிய செயற்பாடாகவே பார்க்கலாம்.

அரசியல் அபிவிருத்திக்கு ஏற்றதாகாது

அரசியல் தலைவர்களும் சிந்தனையாளர்களும் இவ்வாறு மத்திய ஒற்றை ஆட்சியை ஏற்றுக் கொண்டு சர்வதேச நாடுகள் மத்தியில் ஏகோபித்த கருத்தை வெளியிடாது சிதைவுற்றுப்போகும் அரசியலை நடத்திவர முனைவது அரசியல் அபிவிருத்திக்கு ஒரு போதும் ஏற்றதாகாது.

உதாரணத்திற்கு அரசியல் அபிவிருத்தியிலே என்பதுகளிலும் தொண்ணூறுகளிலும் வன்முறை நிலைமையைச் சந்தித்த ஏனைய தேசங்களை இன்று எடுத்துநோக்கினால் கிழக்கு திமோர், கம்போடியா, சோமாலியா, ஆப்கானிஸ்தான், மசிடோனியா, கொசுவோ, பொஸ்னியா ஆகிய அனைத்து தேசியங்களும் உள்ளூரிலே அரசியல் போட்டிகள் நிலவினாலும் தமது தேசியம் குறித்தும் அதன் தேவைகள் குறித்தும் மிகத் தெளிவாகவே உள்ளனர்.

இதனால், பாதிக்கப்பட்டுள்ள இனங்கள் கூட தமது ஒருமித்த குரல்களின் பலனாக அதிகாரப் பரவலாக்கலை தமது பக்கம் கையகப்படுத்துவதில் பிரதான கவனமாக இருக்கின்றனர். இங்கே அதிகாரப் பரவலாக்கலும் ஜனநாயகமும் ஒரே சமமான பாதையில் செல்ல வேண்டும் என்ற நியதியை உருவாக்குவதில் கவனமாகச் செயற்பட்டுள்ளனர்.

இதன் பிரகாரம்பெரும்பான்மை வாத ஜனநாயகம் ஏதேச்சாதிகாரமே அன்றி அது ஜனநாயகமாகக் கருத முடியாது என்பது இனமுரண்பாடுகள் ஏற்பட்ட ஆசிய, ஆபிரிக்க, ஐரோப்பிய நாடுகளில் நசுக்கப்பட்ட இனங்களின் மத்தியில் இருக்க வேண்டிய கொள்கையாகும்.

இந்த நிலையிலே தமிழ்த் தலைவர்கள் மட்டும் தம்மத்தியிலே அகங்காரத்தையும் தன்னலபோக்கையும் வளர்த்துக் கொண்டு மக்களின் அபிலாஷைகளை பெரும்பான்மைவாதத்தின் கைகளில் விட்டு விடுவது நியாயமானது அல்ல. ஆக அரசியலில் அபிவிருத்தி அடைந்த நிலையை அடைய வேண்டுமானால் சர்வதேச தளத்தில் இருக்கக் கூடிய பொதுப்பண்பான யுத்தத்தின் பின்னான நிலைமாறுகால அரசியலில் தீர்வுதேடும் பிளவுபட்ட சமூகங்களிடையே அதிகாரப்பிரிவு மட்டுமே ஒரே தீர்வாக இருக்க முடியும்.

பெரும்பான்மைவாத ஜனநாயகம் பொருத்தமற்றது. இதுவே மேலைத்தேய இராஜதந்திரிகளதும், சர்வதேச அரசுகளின் பொதுசேவை நிர்வாக அலுவலர்களதும், சமூகக்கல்வி ஆய்வாளர்களினதும் இறுக்கமான கருத்தாகும்.

இதற்கு ஏற்ப நிறுவன மயப்படுத்தப்பட்ட சமூக அரசியல் நகர்வுகள் முக்கியமானதாகத் தெரிகிறது. ஆனால், 2009 ஆம் ஆண்டு இடம்பெற்ற பேரழிவின் பிற்பாடு கூட, சிறிலங்கா அரசின் நகர்வுகளை திசைதிருப்பும் வகையில் எந்த ஒரு சக்திமிக்க அமைப்பும் உருவாகவில்லை என்பது மிக வருத்தப்படக் கூடிய விடயமாகும். ★

நன்றி: புதினப்பலகை



லண்டனில் இருந்து லோகன் பரமசாமி

தமிழ் குலைவர்களின்

அகங்காரவாதமும் அபிலாஷைகளும்

பொருள் பாவனை, கலாசாரச் சீர்கேடுகள் எனப் பல்வேறு மறைமுக செயற்பாடுகள் மூலம் இடம்பெறும் மத்திய அரசின் சட்ட ஒழுங்கு மென்மைப்போக்கு மூலம் இளைய சமுதாயத்தை சீர்கெட வைப்பது, ஆகியன இன கட்டமைப்பு அழிப்பு என்ற வகையிலேயே நோக்கப்படுகிறது.

மேலும், புதிய அரசமைப்பு சீர்திருத்தம் என்ற வகையில், இவை அனைத்தும் நசுக்கப்படும் இனத்தாலேயே ஏற்றுக்கொள்ளப்பட்டது என்ற எண்ணப்பாட்டை சர்வதேச அளவில் கொண்டு செல்வது சிறிலங்கா அரசின் நோக்கமாகத் தெரிகிறது.

இந்த நிலையை சர்வதேச அனுபவத்திலிருந்து ஒப்பீட்டு ஆய்வுத் தத்துவ முறையில் பார்ப்போமேயானால் பல்லின சமுதாய நாடுகளில் இடம்பெறும் இனமுரண்பாடுகளுக்கான தீர்வுகள் குறித்து ஆராய்ந்து, பிரசித்தி பெற்ற Arend Lijphart என்ற ஜேர்மனிய அரசியல் விஞ்ஞானியின் பார்வை

படுத்தப்பட்ட அதிகாரங்கள் இல்லாத புதிய அரசமைப்பு மாற்றத்தை ஏற்றுக் கொண்டு செல்வது என்பது தேசியத்திற்கு எதிராக செயற்படுவது போலாகிறது.

Lijphart அவர்களின் பார்வையில் உள்ளநாட்டு யுத்தத்தின் பின்னால், ஆழமான பிரிவினையை கண்டு விட்ட சமுதாயங்களிடையில் அதிகாரப்பரவலாக்கல் மூலமே சமாதானத்தையும் நல்லிணக்கத்தையும் ஏற்படுத்த முடியும். பெரும்பான்மை ஜனநாயகம் பல்லின சமுதாயத்திற்கு ஒருபோதும் ஏற்றதல்ல.

அதேவேளை, சர்வதேச நாடுகளின் பார்வையில் தமிழினத்திற்கு உரிய பன்முகப்படுத்தப்பட்ட அரசியல் அதிகாரம் வழங்கப்பட வேண்டும் என்பதில் நியாயத்தன்மை இருப்பதை மறுதலிக்க முடியாத நிலையே காணப்படுகிறது.

“ 2009 ஆம் ஆண்டு இடம்பெற்ற பேரழிவின் பிற்பாடு கூட, சிறிலங்கா அரசின் நகர்வுகளை திசைதிருப்பும் வகையில் எந்த ஒரு சக்திமிக்க அமைப்பும் உருவாகவில்லை என்பது மிக வருத்தப்படக் கூடிய விடயமாகும். ”

ஏழைகளுக்கு அருள்பணியாளர்கள் சமையல்

ஏழைகளுக்கு உதவுவதற்கு நிதி திரட்டும் நோக்கில் மும்பையில் அருள்பணியாளர்கள் குழு ஒன்று தங்களின் பங்குத்தள மக்களுக்கு உணவுதயாரித்துக் கொடுத்துள்ளது. ஏழை மக்களுக்கு உதவி வருகின்ற திருத்தந்தை பிரான்சிஸ் அவர்களுக்கு ஆதரவு வழங்கும் நோக்கத்தில் மும்பை கர்தினால் ஆஸ்வால்டு கிரேசியஸ்தனது மும்பை உயர்மறைமாவட்டத்தில் ஏழைகளுக்கு உதவுவதற்குத் தூண்டி வருகிறார்.

காலைக்கதிர்
Kalaikkathi
கிறிஸ்தவ செய்தி இதழ் TCNL
உண்மையை எடுத்துரைப்பதே என் பணி - வாயா:18:37
ஆசிரியர் : அருள்தரு ரூபன் மரியாம்பிள்ளை - ஊடக விரிவுரையாளர்.

கிறிஸ்மஸ் விழாவையொட்டி பிலிப்பைன்ஸில் தாக்குதல் நிறுத்தம்

கிறிஸ்மஸ் விழாவையொட்டி பிலிப்பைன்ஸ் அரசு தன் தாக்குதல்களை நிறுத்திக்கொள்வதாக விடுத்துள்ள அறிவிப்பைத் தொடர்ந்து அந்நாட்டின் புதிய மக்கள் இராணுவம் என்றழைக்கப்படும் போராட்டக் குழுவும் தங்களது தாக்குதல்களை நிறுத்திக் கொள்வதாக அறிவித்துள்ளது. இதனை பிலிப்பைன்ஸ் ஆயர்கள் பெரிதும் வரவேற்று இது உரையாடலுக்கு வழிவகுத்தால் நாட்டின் நலனுக்கு உறுதுணையாகும் என்று கூறியுள்ளனர்.

மன்னார் மறை மாவட்டத்தின் மூத்த குருவானவருக்கு வாழ்த்து

மன்னார் மறைமாவட்டத்தின் மூத்த குருவானவரான ஏ.சேவியர் குரூஸ் அடிகளார் தமது 79ஆவது அகவையில் குருத்துவத்தின் 56ஆவது நிறைவு தினத்தை 20 டிசம்பர் 2017 அன்று கொண்டாடினார். மன்னார் மறைமாவட்டம் பிரிக்கப்படுவதற்கு முன்னர் யாழ் மறைமாவட்டத்திலும் பிரிக்கப்பட்ட பின்னர் மன்னார் மறைமாவட்டத்திலும் சீரோடும் சிறப்போடும் பணியாற்றியவர் இவர். 1938ஆம் ஆண்டு பிறந்த அவர் 1961 ஆம் ஆண்டு உரோமாபுரியில் குருவாகத் திருநிலைப்படுத்தப்பட்டார். பின்னர் யாழ் புனித மரியன்னை பேராலயத்தில் (1962-1965) உதவிப் பங்குத்தந்தையாகவும் உயிலங்குளத்தில் (1965-1967) பங்குத்தந்தையாகவும், பின்னர் முருங்கன் பங்குத்தந்தையாகவும் (1968-1970) யாழ் புனித மடுத்தீனார் குருமட அதிபராகவும் (1972-1976) பணியாற்றினார். 1976 - 1978 காலப்பகுதியில் உரோமாபுரியில் உயர் கல்வியை மேற்கொண்ட பின்னர் 1978 -1981 காலப்பகுதியில் யாழ் அடைக்கல அன்னை ஆலய பங்குத் தந்தையாக பணியாற்றியுள்ளார். 1981 ஆம் ஆண்டு முதல் 2017ஆம் ஆண்டு வரை மன்னார் மறைமாவட்ட குரு முதல்வராக பணியாற்றிய இவர் அதே பணியோடு மன்னார் மறைமாவட்ட புனித செபஸ்தியார் பேராலய பங்குத்தந்தையாகவும் (1981 - 1986)



மறைமாவட்ட நிதி முகாமையாளராகவும் (1987-1989) மன்னார் மறைமாவட்ட சிறிய குருமட அதிபராகவும் (1989-1995) பின்னர் மீண்டும் மறைமாவட்ட நிதி முகாமையாளராகவும் (1999 - 2007) பணியாற்றியுள்ளார். பின்னர் மன்னார் மறைமாவட்ட சிறிய குருமட அதிபராக (2007 - 2012) பணியாற்றி பணி ஓய்வு பெற்றுள்ளார். இவர் யாழ். புனித மடுத்தீனார் குருமட அதிபராக (1972 -1976) பணியாற்றிய காலம் புனித மடுத்தீனார் குருமட வரலாற்றில் பொற் காலம் என யாழ் மன்னார் மறைமாவட்டங்களில் பணியாற்றும் குருக்கள் தெரிவிக்கின்றனர்.

உண்மையின் எண்ணங்கள்

மன்னார் மறைமாவட்டத்தின் மூத்த குரு குரூஸ் அடிகளார்

மன்னார் மறைமாவட்டத்தின் மூத்த குருவானவரான ஏ.சேவியர் குரூஸ் அடிகளார் தமது 79ஆவது அகவையில் குருத்துவத்தின் 56ஆவது நிறைவு தினத்தை 20 டிசம்பர் 2017 அன்று கொண்டாடினார் என்பது மகிழ்வான செய்தியாகும். அவருக்கு யாழ். மன்னார் மறைமாவட்டங்கள் சார்பாக 'காலைக்கதிர்' கிறிஸ்தவ அன்பு நெஞ்சங்களின் வாழ்த்துக்களைத் தெரிவிக்கிறோம். மன்னார் மறைமாவட்டம் பிரிக்கப்படுவதற்கு முன்னர் யாழ் மறைமாவட்டத்திலும் பிரிக்கப்பட்ட பின்னர் மன்னார் மறைமாவட்டத்திலும் சீரோடும் சிறப்போடும் பணியாற்றியவர் இவர். இவர் யாழ் புனித மடுத்தீனார் குருமட அதிபராக (1972-1976) பணியாற்றிய காலம் புனித மடுத்தீனார் குருமட வரலாற்றில் பொற்காலம் எனவும் அவரிடம் சிறப்பான பயிற்சியைப் பெற்றோம் என யாழ் மன்னார் மறைமாவட்டங்களில் பணியாற்றும் குருக்கள் தெரிவிக்கின்றனர். மன்னார் மறைமாவட்டத்தின் மூத்த குருவானவரான ஏ.சேவியர் குரூஸ் அடிகளார் தமது 79ஆவது அகவையில் குருத்துவத்தின் 56ஆவது நிறைவில் அமைதியான ஓய்வு காலத்தை பெற இறை அருள் வேண்டுவோம்.

பிறந்த நாளை சிறாருடன் கொண்டாடிய திருத்தந்தை



குழந்தைகளுக்கும் கர்ப்பம் தாங்கிய தாய்மார்களுக்கும் உதவும் நோக்கில் வத்திக்கானிலிருந்து இயங்கும் சாந்தா மார்த்தா நல மைய சிறார்கள் மற்றும் குடும்பத்தினருடன் பிறந்த நாளைக் கொண்டாடிய திருத்தந்தை பிரான்சிஸ். குழந்தைகளின் மகிழ்வு என்பது உன்னத புதையல் என்பதால் அவர்கள் மகிழ்வாக இருப்பதை உறுதி செய்வது ஒவ்வொருவரின் கடமையாகிறது என்றார். குடும்பத்தில் உள்ள பிரச்சினைகள் மற்றும் பெற்றோரிடையே உருவாகும் தகராறுகள் வழியாக குழந்தைகளின் சோகத்திற்கு காரணமாகாதீர்கள். வரலாற்றை உருவாக்கியுள்ள நல்லவைகளையும் விசுவாசத்தையும் மதிப்பீடுகளின் நினைவுகளையும் தாத்தா பாட்டிகளிடமிருந்தே நாம் கற்றுக்கொள்கிறோம். தாத்தா பாட்டிகளுடன் உரையாடல் கற்றுக்கொள்வது போல் இறைவனுடனும் உரையாடல் கற்றுக்கொள்ளவேண்டும். - என்றும் அவர் சொன்னார்.

கிறிஸ்மஸ் வாழ்த்துக்களை பகிரும் திருத்தந்தையர்கள்

திருத்தந்தை பிரான்சிஸ் அவர்கள் வத்திக்கான் தோட்டத்தில் அமைந்துள்ள துறவு மடத்தில் தங்கியிருக்கும் முன்னாள் திருத்தந்தை 16ஆம் பெனடிக்ற் அவர்

2017 - அன்னை தெரேசா விருது: ரொம் அடிகளாருக்கு கௌரவம்



ஏமன் நாட்டின் ஏடனில் 2016ஆம் ஆண்டில் இஸ்லாம் தீவிரவாதிகளால் கடத்தப்பட்டு பதினெட்டு மாதங்களுக்குப்பின் ஓமன் நாட்டின் சல்தான் அவர்களின் தலையீட்டால் விடுதலை செய்யப் பட்ட சலேசிய அருள் பணியாளர் ரொம் அடிகளாருக்கு 2017ஆம் ஆண்டின் அன்னை தெரேசா விருது மும்பையில் வழங்கப்பட்டுள்ளது. ரொம் அடிகளார் ஏடனில் பெரும் ஆபத்துக்கள் நிறைந்த பகுதியில் மனித சமுதாயத்திற்கு கருணைப்பணியாற்றுவதற்கு தன்னை முழுமையாய் அர்ப்பணித்திருந்தார் என்பதற்காக இவ்விருது வழங்கப்பட்டுள்ளது. இந்நிகழ்வில் பேசிய ரொம் அடிகளார் தனது விடுதலைக்காகச் செபித்த அனைவருக்கும் நன்றி தெரிவித்தார். 2016ஆம் ஆண்டு மார்ச் 4ஆம் திகதி ஏமன் நாட்டின் அன்னை தெரேசாவின் பிறரன்பு மறைப்பணியாளர் சபையின் முதியோர் இல்லத்திலிருந்து கடத்தப்பட்ட ரொம் அடிகளார். 2017ஆம் ஆண்டு செப்டம்பர் 12ஆம் திகதி ஓமன் நாட்டில் விடுதலை செய்யப்பட்டார்.



களைச் சந்தித்து கிறிஸ்மஸ் வாழ்த்துக்களைப் பகிர்ந்து கொண்டார். ஒவ்வொரு ஆண்டும் கிறிஸ்மஸ் காலத்தில் நடைபெற்று வரும் இச்சந்திப்பு இவ்வாண்டு 30 நிமிடங்கள் நீடித்தது. திருத்தந்தை 16ஆவது பெனடிக்ற் - திருத்தந்தை பிரான்சிஸ் ஆகிய இரு திருத்தந்தையர்களும் கத்தோலிக்க திருச்சபையில் சம காலத்தில் இருப்பது ஆறு நூற்றாண்டுகளில் நடைபெறாத ஓர் அபூர்வ நிகழ்வாகும்.

செபமாலை கன்னியர் சபையின் புதிய நிர்வாகக் கூட்டமைப்பு தெரிவு

யாழ். மறைமாவட்டத்தின் மாதகல் பங்கை பிறப்பிடமாகக் கொண்ட அருட் சகோதரி மேரி கெலன் ஜெயந்தி சாமிநாதன் செபமாலைக் கன்னியர் சபையின் தலைவியாக இரண்டாம் தடவையாகவும் தெரிவு செய்யப்பட்டுள்ளார். பதில் தலைவியாக அருட் சகோதரி மேரி மாக்கேற் கபிரியேல் தெரிவு செய்யப்பட்டார். இலங்கையின் வடபகுதி ஆலோசகராக அருட் சகோதரி மேரி எலிசபேத் தம்பையாவும் தென்பகுதி ஆலோசகராக அருட் சகோதரி மேரி சீத்தாவும் வட இந்திய ஆலோசகராக அருட் சகோதரி மேரி மாசில்லா சுவக்கீனும் தென் இந்தியாவின் ஆலோசகராக அருட் சகோதரி மேரி லிஸ்பன் மத்தியுவும் தெரிவு செய்யப்பட்டனர். இவர்களது அர்ப்பணிப்பான பணியால் செபமாலைக் கன்னியர் சபை வளர்ந்து மேலும் சிறப்புப் பணியாற்ற வாழ்த்துவோம்.

வழக்கம்போலவே ஊர்வம்பளக்கச் சந்தியடி உறுப்பினர்கள் கூடியிருந்தனர்.

கச்சான் கடகத்தைத் திறந்து வியாபாரத்தை ஆரம்பித்த செல்லாச்சி, “உயர்தரப் பரீட்சைப் பெறுபேறுகள் வருகுது என்றாலே, பெற்றோர் தாங்களும் வெருண்டு, பிள்ளைகளையும் பயமுறுத்தி, கடைசியிலை வாழ்க்கையே பரீட்சை மதிப்பெண்களில் மட்டும்தான் இருக்கு என்ற மாதிரி மன அழுத்தத்தைக் கொண்டு வந்து விடுகினம். இந்த வேண்டாத வேலை எப்பத்தான் நிற்கப்போகுதோ தெரியவில்லை” என்றான்.

இதைக்கேட்ட ஏரம்பர், “தலையிடும் காய்ச்சலும் தனக்குத் தனக்கு வந்தால்தான் தெரியும். ஒவ்வொரு தாய், தகப்பனும்-ஆணோ, பெண்ணோ-பிள்ளையைப் பெற்று வளர்த்து, பாதுகாத்துப் படிப்பிச்சு ஆளாக்கி விடுறதுக்குள்ளை படுறபாடு நாய்ப்படாப் பாடுதான். முந்தித்தான் பொம்பிளைப் பிள்ளைகளை பொத்திப் பொத்தி வளர்த்தவை. இப்ப ஆம்பிளைப் பிள்ளையைப் பெற்றுப்போட்டு அது எந்தக் குரூப்பிலையும் சேர்ந்து வாள் தூக்காம பாதுகாக்கிறதிலை பெத்தவைக்கு சீவன் போகுது. இந்தப் போராட்டத்துக்குள்ளை பரீட்சைப் பெறுபேறுகள் முக்கியமாகத் தானே இருக்கும்” என்றார்.

இதைக் கேட்டுப் புன்னகைத்த ரூபன், “உலகம் எங்கேயோ போட்டுது. ஆனால், எங்கடை பெற்றோருக்கு, அதிலும் குறிப்பாகப் பல அம்மாக்களுக்குத் தங்கடை பிள்ளை, ‘வர்த்தகம் படிச்சு - சட்டக்கல்லூரியில் சேர்ந்து - பொறியியலாளராகி - இதயசத்திர சிகிச்சை செய்யவேணும்’ என்பதுதான் ஒரே கனவு. தங்கடை இந்த ஆசையைத்திணித்துக்கடைசியில் பிள்ளைகள் எதுவுமே இல்லாதவராக மாறுவதுதான் மிச்சம்” என்றான்.

அப்போது கைபேசியிலிருந்து தலையை உயர்த்திய ஜீவன், “பரீட்சையில் எவ்வளவு மதிப்பெண்கள் எடுத்தாலும், வாழ்க்கையின் வெற்றி தோல்விகளை மதிப்பெண் தீர்மானிக்கப் போவதில்லை என்பதுதான் உண்மை. மனித வாழ்க்கையில் வெற்றி பெறத்திறமை மட்டுமில்லை. வாய்ப்பும் தேவை. இன்றைய உலகில் வாய்ப்புகள் அதிகம். ஆனால், பலரும் இன்னும் பொதுப் பரீட்சைகளில் சிறப்பான பெறுபேறு பெறாவிட்டால் வாழ்க்கையே இருண்டுபோய் விட்டதாக வீண் அச்சத்தை பரப்புகிறார்கள்.” - என்றான்.

“ஜீவன் சொல்லுவது உண்மைதான்” என்று ஆமோதித்த பேப்பர் தம்பி, “ஆசிரியர் ஒருவர் என்னிடம் வேடிக் கையாகச் சொன்ன கதைதான் ஞாபகம் வருகுது. முன்னாள் துணை வேந்தர் ஒருவருடன் படித்தவர் அவர்” என்று சொன்னபோது இடைமறித்த வாத்தியார், “துணைவேந்தரின் பெயரைச் சொல்லுவது நல்லதில்லை. சிலர் பரந்த மனப்பான்மையுடன் இதனை எடுத்துக்கொள்ளினம். வேறே சிலருக்குப் பிடிக்காமல் இருக்கலாம். அதனால் விசயத்தை மட்டும் சொல்லும்” என்று அறிவுறுத்தினார்.



பல்கலை. கிடைத்தால் ஆசிரியர்: கிடைக்காவிடில் துணைவேந்தர்!

கிடைக்கவில்லையே என்று சோர்ந்து விடாமல், இந்தியாவில் பட்டம் பெற்று விரிவுரையாளராகி துணை வேந்தராக உயர்ந்திருக்கிறார் அந்த முன்னாள் துணைவேந்தர். இதனை அவர் வேடிக் கையாகச் சொன்னாலும் ஒருவரின் முயற்சியும் வாய்ப்பும் அவர் பெற்ற மதிப்பெண்களை விட வாழ்க்கையில் உயர்த்தும் என்பதை பெற்றோர் புரிந்து கொள்ள வேண்டுமென்பதற்காகத் தான் இதனைச் சொல்கிறேன்.” என்றான் பேப்பர் தம்பி.

இதற்கு வாத்தியார், “மதிப்பெண்கள் குறைவாகப் பெற்றால் முட்டாள்தான் என்றோ, அதிகம் பெற்றால் புத்திசாலி என்றோ அர்த்தமில்லை. இன்றைய உழைப்பு மட்டுமே மதிப்பெண்களைத் தீர்மானிக்கிறது. ஒரு சிறு கவனக்குறைவு கூட மதிப்பெண்ணைக் குறைத்து விடும். சாதாரணதரப் பரீட்சையில் ஒரு மாணவன் சிறப்பாகச் சித்தியடைந்தவுடனேயே அவனது விருப்பத்தைப் பற்றிக் கவலைப்படாமல், மருத்துவர் அல்லது பொறியியலாளர் என்ற கனவுடன் அவனை பெற்றோர் விஞ்ஞானப் பிரிவில் சேர்க்கிறார்கள். உயர்தரத்தில் அவனால் சிறப்பான மதிப்பெண்ணைப் பெறமுடியாது போகிறது. அவன் கலைப் பிரிவில் விருப்பமுள்ளவனாக இருந்து, அந்தப் பிரிவையே உயர்தரத்தில் எடுத்துமிருந்தால், பல்கலைக் கழகத்துக்குத் தெரிவாகி அங்கும் சிறப்பாகக் கற்று உயர்பதவியில் இருந்திருக்க அதிகம் வாய்ப்பிருக்கு. அதனால் பெற்றோர் தமது ஆசையை மாணவர் மீது திணிக்காமல் மாணவரின் விருப்பத்தை கவனத்தில் எடுக்க வேண்டும்” என்றார்.

அப்போது ஏதோ சொல்ல வந்த பேப்பர் தம்பி, தயங்கினான். அதனைக் கண்ட ஏரம்பர், “சொல்ல வந்ததைத் துணிஞ்சு சொல்லும்” என்று சொன்னார்.

“பலருக்கும் தெரிந்த உண்மைதான். ஆனால், வெளிப்படையான ஆதாரம் இல்லை. அதே நேரம் தமது பிள்ளைகள் நல்ல நிலைக்கு வந்துவிட வேண்டும் என்று தமது இரத்தத்தை வியர்வையாகச் சிந்தும் பெற்றோரை நினைக்கும்போது இதனைப் பற்றிக் கதைக்காமலும் விட முடியவில்லை.” என்று சொன்னான் பேப்பர் தம்பி.

யுடன் சொன்னார் வாத்தியார்.

தீர்க்கமாகப் பார்த்த பேப்பர் தம்பி சொல்லத் தொடங்கினான்.

“பரீட்சை மண்டபங்களில் சில மாணவர்கள் தகவல்தொழில் நுட்ப வளர்ச்சியைப் பயன்படுத்தி முறைகேடாக உதவிபெற்று விடை எழுதுவது அதிகரித்து வருகிறது. இதனை மேற்பார்வை யாளர்கள் கண்டுபிடிக்கவும் செய்கிறார்கள். ஆனால், பரீட்சை மண்டபங்களில் நடைபெறும் முறைகேடுகளில் கவனம் செலுத்தும் அளவுக்கு, அதிக மதிப்பெண்களைப் பெற பரீட்சைக்கு முன்னர் அல்லது பின்னர் வசதிபடைத்தவர்களால் பயன்படுத்தப்படும் முறைகேடுகள் பற்றி அரசாங்கம் கவனம் செலுத்துகிறதா என்பது சந்தேகமாகத்தான் இருக்கு. நாம் இன்னும் பழைய வழிமுறைகளையே பின்பற்றி வருகிறோம். ஆனால், மற்றைய நாடுகள் முறைகேடுகளைத் தவிர்க்க புதிய வழிமுறைகளைக் கண்டுபிடித்து அறிமுகப்படுத்தி வருகின்றன. அப்படியான புதிய வழிமுறைகளை நாமும் இங்கு அறிமுகப்படுத்துவது அவசியம்” என்று சொல்லி முடித்தான் பேப்பர் தம்பி.

“முறைகேடு என்று சொல்லுநீரே, அது என்ன?” என்றார் ஏரம்பர்.

“முறைகேடுகளைச் சொல்லக் கூடாது. பிறகு அது பற்றித் தெரியாதவர்களும் அதனைப் பின்பற்றத் தூண்டு வதாகி விடும்” என்று எச்சரித்தான் ரூபன்.

“அது தெரிஞ்சால் தானும் இன்னொருக்கா பரீட்சை எடுக்கலாம் என்று பார்க்கிறார் போல இருக்கு” என்று ஜீவன் சொல்ல சந்தியடியில் சிரிப்புப் பரவியது.

அப்போது வாத்தியார், “இந்தியாவில் பொதுப்பரீட்சை விடைத்தாள்களின் முன்பக்கம் இரு பகுதிகளாக இருக்கும். ஒரு பகுதியில் மட்டுமே சுட்டிலக்கம் எழுதப்படும். பிறகு முன்பக்கத்தின் இரு பகுதிகளுக்கும் ஒரே இலக்கம் வழங்கப்பட்டு, சுட்டிலக்கம் எழுதிய பகுதி பிரித்தெடுக்கப்பட்டு விடும். விடைத்தாள்திருத்துபவருக்கு விடைத்தாளின் சுட்டிலக்கம் தெரியாததால் யாருடையது என்று அடையாளம் காண முடியாது. விடைத்தாள்த் திருத்தப் படுகிறது என்று தேடி சுட்டிலக்கத்தைக் கொடுத்து மதிப்பெண்களை அதிக மாக்கும் முறைகேட்டை இந்த முறை வெகுவாகக் குறைத்திருக்கிறதாம். இதனை இங்கும் பின்பற்றலாம்” என்று சொன்ன வாத்தியார், ‘அதற்காக இது இங்கு நடக்கிறது அல்லது நடக்கவில்லை என்று சொல்லவில்லை’ எனச் சொல்லி விட்டு நமட்டுச் சிரிப்புச் சிரித்தார்.

அப்போது பேப்பர் தம்பி, “மனிதர்கள் சம்பந்தப்பட்ட எல்லா விசயங்களிலும் மனித பலவீனங்களின்தாக்கம் இருக்கும். அதனால் வினாக்கள் பரீட்சைக்கு முன்னதாக வெளியாவதைத் தடுக்க புதிய பெற்றிமுறைகளைக் கண்டுபிடித்து நடைமுறைப்படுத்துவது அவசியம். இல்லாவிட்டால் முறைகேடு செய்யும் வசதி படைத்தவரின் பிள்ளைக்கே விரும்பும் படிப்புக் கிடைக்கும் நிலைமை ஏற்பட்டு விடும். அவர்கள் பெற்றுக்கூடிய திறமை மற்றவர்களுக்கு என்றும் ஆகி விடும்.” என்றான்.

இதற்கு ரூபன், “கொஞ்ச நாள் களுக்கு முதல் பரீட்சைத் திணைக்கள அதிகாரி ஒருவர் இடைநிறுத்தப்பட்டார். இதனை வெறும் செய்தியாகவே கடந்து சென்று விட்டோம். பரீட்சைத் திணைக்களத்தில் நடப்பவற்றைப் பகிரங்கப்படுத்துவ தில் பலமான கட்டுப்பாடுகள் இருக்கு. அவையெல்லாம் பரீட்சைகள் நேர்மையாகவும் முறையாகவும் நடப்பதற்காகக் கொண்டு வரப்பட்டவை. ஆனால், அந்தக் கட்டுப்பாடுகளைக் காட்டி அங்கு நடக்கும் தவறுகளைச் சுட்டிக் காட்டாமல் விடுவது தேசத்துரோகத்துக்குச் சமனானது. அதனால் நான் கேள்விப்பட்ட விடயத்தைச் சொல்கிறேன்” என்று பீடிகை போட்ட ரூபன், சொல்லத் தொடங்கினான்.

“தமது உறவுகள் பரீட்சையில் தோற்றும்போது பரீட்சைப்பணிகளில் ஆசிரியர்கள் ஈடுபடக்கூடாது என்ற விதி இறுக்கமாக உள்ளது. அதுபோல வினாத்தாள் தயாரிப்புப் போன்றவற்றிலும் இந்த விதிகள் இறுக்கமாகக் கடைப்பிடிக்க வேண்டும். விடைத்தாள்திருத்தும் பணியில் ஈடுபடுவோரின் மனநிலை, உடல்நிலை, திருத்துமிடத்தின் சுற்றுச்சூழல் போன்றவை உரிய முறையில் கவனிக்கப்பட வேண்டும். சிலசமயங்களில் விடைத்தாள்திருத்தும்போது மேற்பார்வையாளருக்கும் திருத்தும் ஆசிரியருக்கும் இடையிலான தனிப்பட்ட கோபதாபங்களால், ‘திருத்தியது பிழை’ எனக் காட்ட மேற்பார்வையாளர் முயற்சித்து மாணவரின் எதிர்காலத்தில் மண் அள்ளிப் போடுவது போன்ற நிகழ்ச்சிகள் பற்றி உயரதிகாரிகள் கவனம் செலுத்த வேண்டும். எல்லாவற்றிலும் மேலாக மதம், இனம் போன்ற சார்புநிலைப்பாடுகளால் பரீட்சை மண்டபத்தில் உள்ள பரீட்சார்த்திகள் அனைவருமே முறைகேடுகளில் ஈடுபட ஒட்டுமொத்த அனுமதி வழங்கப்படாமல் அதிகாரிகள் கூடிய கவனம் செலுத்த வேண்டும்.” என்று சொன்ன ரூபன், “இதையெல்லாம் சொன்னதற்காக இப்படியெல்லாம் நடப்பதாக அர்த்தமில்லை. இப்படி நடக்காமல் கவனம் செலுத்தப்பட வேண்டும் என்றுதான் சொல்கிறேன்” என்றான்.

“உண்மையில் கல்விச் சான்றிதழ்கள், சாரதி அனுமதிப்பத்திரம் போன்றவையே. அது இருக்கிறது என்பதற்காக சிறந்த சாரதி என்று அர்த்தமில்லை. அதேபோல சாரதி அனுமதிப்பத்திரம் இல்லாமலே சிறப்பாக வாசனம் செலுத்தத் தெரிந்தவராகவும் இருப்பார். இங்கு அதிக மதிப்பெண்கள் பெறுபவரை மட்டுமே தொடர்ந்து அக்கறையுடன் கவனிக்கிறார்கள். மற்றவர்களின் திறமையைப் பயன்படுத்துவதற்கான வாய்ப்புகள் பற்றி இங்கு அக்கறை காட்டப்படுவதில்லை. இந்த நிலை மாற வேண்டும்” என்றான் பேப்பர் தம்பி.

எல்லாவற்றையும் கேட்ட வாத்தியார், “உண்மையில் மதிப்பெண்கள் மட்டுமே வாழ்க்கை கிடையாது. ஒழுக்கம், நற்குணம், மன, உடல்வலிமைகள் எனப் பலவும் மனிதனுக்கு அடையாளம் தருகின்றன. இவற்றில் கல்வி, அதிலும் ஏட்டுக்கல்வி ஓர் அங்கம். பரீட்சைகளும், அவற்றின் பெறுபேறுகளும் மட்டும் கல்வியல்ல. அப்படியிருக்கும்போது, அதிக மதிப்பெண்கள் பெறாத அல்லது முன்னணிப் பாடசாலைகளில் கற்காத அல்லது பட்டம் பெறாத மாணவர்களின் அறிவுத் திறனை குறைத்து மதிப்பிடுவது எந்த விதத்திலும் நியாயமில்லை. மாணவர்களை பந்தயக் குதிரைகளாகப் பார்க்காமல், மனிதர்களாகப் பார்ப்போம்” என்றபடியே எழுந்து நடக்கத் தொடங்கினார்.

அப்போது அவ்வழியே சென்ற குளிர்கழி விற்பனை வாகனத்தில் இருந்து பாடல் ஒலித்தது...

“புத்தியுள்ள மனித ரெல்லாம் வெற்றி காண்பதில்லை..

வெற்றி பெற்ற மனித ரெல்லாம் புத்திசாலியில்லை....”



அதனைத் தலையசைப்பால் ஏற்ற பேப்பர் தம்பி, தொடர்ந்து கதைத்தான்.

“அந்த ஆசிரியர், நானும் முன்னாள் துணைவேந்தரும் ஒன்றாகத்தான் படித்து உயர்தரப் பரீட்சை எழுதினோம். எனக்குப் பல்கலைக்கழக அனுமதி கிடைத்தது; ஆசிரியராக இருக்கிறேன். அவருக்குப் பல்கலைக்கழக அனுமதி கிடைக்கவில்லை. ஆனால், துணை வேந்தராகி விட்டார்” என்று சொன்னார். “பல்கலைக்கழக அனுமதி

“நீர் என்ன சொல்லப் போகிறீர் என்று விளங்குது. பிள்ளைகளை துவிச்சுக்கர வண்டியிலும் மோட்டார்சைக்கிளிலும் மூச்சுவாங்க பிரத்தியேக வகுப்புகளுக்கு ஏற்றி இறக்கும் - அந்த வகுப்புகள் முடியும் மட்டும் வெளியே பிள்ளையின் எதிர்காலம் பற்றிய ஏக்கத்துடன் காத்திருக்கும் - பெற்றோரைப் பார்க்கும் போது நீர் சொல்ல வாற விசயம் எனக்கும் கவலையை ஏற்படுத்தும் தான். யாராவது இதனைக் கதைக்கத்தானே வேணும், நீர் சொல்லும்” என்று உறுதி

செய்புகிறார்...

சுஷ்யப்பு!

வணக்கமுங்கோ!

நான் இதாலை வாற நேரத்தில உங்களோடை பலதும் பத்துமா ஏதோ பறைஞ்சு போட்டுப் போனாலும், சிலநேரங்களில,

இந்த ‘உளறு வாயை’க் குறிச்சு ஏதேனும் ‘உபத்திரவங்கள்’ பின்னாலை துரத்திக் கொண்டு வருமோ எண்டும் யோசிக்க வேண்டிக்கிடக்குது.

ஏனெண்டாப் பாருங்கோ! இப்ப நாட்டு நிலைமை அப்படியாக் கிடக்குது. இப்பவெல்லாம் எதிரி யார்? நண்பன் யார்? துரோகி யாரெண்டது கூடத்தெரியாமல், பொல்லைக் குடுத்து அடி வேண்டுற காலமாப் போச்சுது.

“எதிரியை விடத் துரோகி ஆபத்தானவன்...” என்று கூட தலைவர் பிரபாகரன் சொல்லியிருக்கிறார். முன்னமெல்லாம் ஆமிக்காரரை நாங்கள் எதிரியாத் தான் பார்த்தனாங்கள். ஏனெண்டால் ஆமிக்காரரோடை அடிபாடு நடக்கேக்கை நாங்கள் அப்படி நினைக்க வேண்டிய சூழ்நிலையும் காலமும் அது.

ஆனா-இந்த ஆமிக்காரரை விட, எங்களோடை ஒண்டாக இருந்து, ஒண்டாகப் பழகிப் போட்டு, ஒரு சோத்துக் கோப்பைக் குள்ளை கை வச்சுத் திண்டு போட்டு, எங்களுக்குத் துரோகம் செய்து போட்டுப் போற துரோகியன் மிகவும் ஆபத்தான பேர்வழிகள் கண்டியளே! இப்படியான ஆள் களைக் குறிச்சு நாங்கள் கொஞ்சம் ‘அலேட்டாக’ இருக்க வேணும் பாருங்கோ!

எமக்கான விடுதலைப் புலியளின்ர போராட்டமும் தோற்றுப் போனதுக்குக் காரணம் துரோகத் தனங்களாலை தான் எண்டதை உருவகமும் சிங்கள தேசமும் அறிஞ்சும் அறியாமலும் இருக்கலாம். ஆனா-எங்கட தமிழ்ச்சனம் அறியாமல் இருக்க மாட்டுது.

ஏனெண்டால் நாங்கள் இண்டைக்குத் தரம் தாழ்ந்து தலை குனிஞ்சு, ‘அட்ரஸ்’ அழிஞ்சு போய் இருக்கிறதுக்குக் காரணம் எங்களுக்கு நடுவிலிருந்து வெளிக்கிளம்பிய துரோகிகளாலையும் அவையன் நடப்பிச்சு துரோகத் தனங்களாலையும்தான் எண்டது பொய்யில்லைக் கண்டியளே!

ஒரு சிறு கைத்துப்பாக்கியில இருந்து தொடங்கின புலியளின்ர விடுதலைப் போராட்டம் எண்டது, வெறுமனே வெற்றுத்தாளில எழுதிவிட்டுப் போற சங்கதியல்ல அது.

ஆரம்பத்தில் ஆனைக்கோட்டை, ஒட்டுசட்டான் பொலிஸ்ரேசன்களிலிருந்து புலியளால எடுக்கப்பட்ட துவக்குகள்தான் பிற்காலத்தில அணுகுண்டு வல்லரசு நாடுகளிட்டை கிடந்த ஆட்டிலறி, மல்லி பெரல், டொங்கான்... என்று ஏகப்பட்ட ஆயுதங்களை ஆமிக்காரரிட்டை அள்ளி எடுக்க வைச்சுது!

இப்பிடி ஒவ்வொரு இடங்களிலையும் அடிபாட்டுக்குப் பிறகு ஆயுதங்களை அள்ளி எடுத்துக்கான வளர்ச்சி பல துரோகத்தனங்களுக்கும் காட்டிக் கொடுப்புக்களுக்கும் மத்தியில் தான் துடைச்சழிக்கப்பட்டது எண்டது ஒரு வரலாற்றுப் பதிவு கண்டியளே!

இப்பிடி அள்ளியெடுத்த ஆயுதங்களோடை புலிகள் இயக்கம் முள்ளிவாய்க்காலுக்கை முகம் மறைஞ்சு போனதுக்கு படுகேவலமான துரோகத்தனங்கள் பின்னாலை இருந்தது எண்டதும் பொய்யில்லைப் பாருங்கோ!


அதுதான் தலைவரும் ஆரம்பத்தில் “எதிரிகளை விடத் துரோகிகள் ஆபத்தானவர்கள்...” என்று எங்கட தமிழ்ச்சனத்தை எச்சரிச்சு வைச்சிருந்தவர்.

இண்டைக்கு ஒரு உள்ளூராட்சித் தேர்தல் ஒண்டுக்காக நடக்கிற ‘கூத்துக்களை’ப் பார்க்கேக்கை தமிழ்ச்சனங்களுக்கான புலியளின்ர போராட்டம் ஏன் தோற்றுப் போனது? எப்படித் தோற்கடிக்கப்பட்டது...? எண்டது எல்லாருக்கும் விளங்கும் என்று நினைக்கிறன்.

தலைவர் பிரபாகரனுக்குப் பக்கத்தில நிண்டு ‘போட்டோ’ எடுத்துப் படமாக்கி வைச்சிருக்கிறதைக் கௌரவமாகப் பார்த்த பல பேரும், கடைசியில அவரையும், அவற்றை இயக்கத்தையும் காட்டிக்குடுத்துப் போட்டு, இப்ப கதிரையளுக்கும் கட்டிலுகளுக்கும் தங்களுக்குள்ள புடுங்குப்படுகினம்.

இந்தப் புடுங்குப்பாடு காரணமாக நாளைக்கு அவையன் பிரிய வேண்டி வந்தால், உடன ஒருத்தருக்கொருத்தர் காட்டிக் கொடுக்கவும் வெளிக்கிட்டுவினம் பாருங்கோ!

எதிரிகளை விட துரோகிகள் (காட்டிக் கொடுப்பவர்கள்) ஆபத்தானவர்கள் எண்ட பிரபாகரனின் வார்த்தை நிதர்சனம்.



ஜன்ஸ்மனே தடுமாறிய கணக்குக்குத் தீர்வை கண்டறிந்த மாணவன்!

வரலாறு நமக்குக் கற்றுத் தந்திருக்கும் படிப்பினைகள் ஏராளம். அறிவியல், மருத்துவம், தொழில் துறை, அரசியல்... என எந்தத் துறையை எடுத்துக்கொண்டாலும், ‘இது சாத்தியமில்லை’ என்று பலர் நினைத்துக்கொண்டிருந்த ஒன்றை, சாத்தியமாக்கிய சம்பவம் சரித்திரத்தில் நிச்சயம் இருக்கும். ‘ஒன்றைச் செய்து முடிக்கும் வரை, அதைச் செய்ய முடியாது என்றுதான் தோன்றும்’ என்று சொல்லியிருக்கிறார் தென்னா பிரிக்காவின் புகழ்பெற்ற தலைவர் நெல்சன் மண்டேலா. சில அசாதாரணச் செயல்களைச் செய்வதற்கு, மந்திரச்சக்தி தேவையில்லை... கொஞ்சம் முயற்சி, அதற்கான ஆத்மார்த்தமான உழைப்பு போதும். இதை உணர்த்துகிறது, அமெரிக்காவின் பிரபல கணித அறிவியலாளர் ஜோர்ஜ் டேன்ட்ஜிக் (George Dantzig) கின் வாழ்க்கைக் கதை.

பொருளாதாரம், புள்ளியியல், கம்ப்யூட்டர் சயின்ஸ், ஓப்பரேசன் ரிசர்ச் ஆகியவற்றில் ஜோர்ஜ் டேன்ட்ஜிக் கின் பங்கு மகத்தானது. அதற்காக உலக கணிதவியலாளர்களெல்லாம் அவரைக் கொண்டாடிக் கொண்டிருக்கிறார்கள். ஐரிஷ் எழுத்தாளர் ஜோர்ஜ் பெர்னார்ட்டின் வின் நினைவாக, ‘ஜோர்ஜ் பெர்னார்ட் டேன்ட்ஜிக்’ என்று பெயர் வைத்திருந்தார் அவரின் தந்தை. சிறு வயதிலிருந்தே கணக்கில் புலி டேன்ட்ஜிக். கல்லூரியில் படிக்கும் காலத்தில் கணிதம், புள்ளியியல், இயற்கை விஞ்ஞானம் நேச்சுரல் சயின்ஸ் எல்லாவற்றிலும் சூரன். கல்லூரிப் படிப்பு முடிந்த பிறகு, கணிதத்தில் முனைவர் பட்ட ஆய்வுக்காக கலிபோர்னியா, பெர்க்லீயில் இருக்கும் யுனிவர்சிடி ஒவ் கலிபோர்னியாவில் சேர்ந்தார். அப்போது அவருக்கு புள்ளியியல் வகுப்பெடுக்கும் பேராசிரியராக இருந்தவர் ஜெர்ஸி நெய்மேன் (Jerzy Neyman). கணிதத்திலும் புள்ளியியலிலும் உலகப் புகழ்பெற்றவர்.

இரவில் நெடு நேரம் படிக்கும் பழக்கம் டேன்ட்ஜிக்கு இருந்தது. ஒருநாள் நள்ளிரவு வையும் தாண்டிப் படித்துவிட்டு, அசந்து தூங்கி விட்டார். அடுத்த நாள் அவர் கல்லூரிக்கு 20 நிமிடம் தாமதம். முதல் வகுப்பை அன்றைக்கு எடுத்துக்கொண்டிருந்தவர் ஜெர்ஸி நெய்மேன். நம் நாட்டில் போன்று தாமதமாக வரும் மாணவர்களை வகுப்புக்குள் அனுமதிக்க மறுப்பதோ, வெளியே நிற்கச் சொல்லும் வழக்கமோ அங்கு இல்லை. வகுப்புகளைத் தவற விட்டால், பல முக்கியப் பாடங்களையும் தவறவிடுவோம் என்பதை மாணவர்கள் அறிந்திருந்தார்கள்.

டேன்ட்ஜிக், தனக்கான இடத்தில் போய் அமர்ந்தார். பலகையில் என்ன எழுதியிருக்கிறது என்று பார்த்தார். அதில் இரண்டு புள்ளியியல் கணக்குகளை எழுதி, அதற்குத் தீர்வு என்ன என்று கேட்டிருந்தார் நெய்மேன். அதைப் பார்த்ததும், அவர் மாணவர்களுக்கு ஏதோ வீட்டுவேலை (ஹோம் வேர்க்) கொடுத்திருக்கிறார் என்று நினைத்து விட்டார் டேன்ட்ஜிக். அவசர அவசரமாக தன் நோட்டில், அந்த இரு கணக்குகளையும்

எழுதிவைத்துக் கொண்டார். வகுப்பு முடிந்ததும், மாணவர்களும் நெய்மேனும் கலைந்தார்கள்.

அந்தக் கணக்குக்கு விடை காண்பது அத்தனை எளிதானதாக இல்லை. பல நாள்கள் போராடி, விடை கண்டுபிடித்தார் டேன்ட்ஜிக். பல்கலைக்கழகத்தில் இருந்த நெய்மேனின் அறைக்குப் போனார். தான் எழுதிய விடைத்தாளை நீட்டினார்.

“சேர்... அன்னிக்கி நீங்க போட்டுல எழுதி வெச்சிருந்தீங்களே... அதுக்கான விடைகளைக் கண்டுபிடிச்சீட்டேன். இது வழக்கமான கணக்கு மாதிரியில்லை. ஏரம்ப கஷ்டமா இருந்துச்சு. அதனால்தான் இவ்வளவு லேட்டா கிடுச்சு. சாரி...” என்றார்.

நெய்மேனுக்கு ஒன்றும் புரியவில்லை. ஆனாலும், “அதை மேசையில வெச்சுட்டுப் போ!” என்றார். மேசை பல காசுதங்கள், பைல்கள், நாளிதழ்கள், கணிதப் பத்திரிகைகள் எனக் கலைந்து கிடந்தது. இதில் வைத்தால், எங்கே தான் செய்துவைத்திருந்த ஹோம்வேர்க் கணக்கு காணாமல் போய்விடுமோ என்றுகூட பயமாக இருந்தது டேன்ட்ஜிக்குக்கு. ஆனால்; பேராசிரியர் சொல்லிவிட்டாரே... மறுக்க முடியுமா? மேசையில் ஓர் ஓரமாக அந்தக் கணக்குகளுக்கான தீர்வை (கிட்டத்தட்ட ஆய்வுக் கட்டுரை சைஸ்) வைத்துவிட்டுத் திரும்பினார்.

சரியாக ஆறு வாரங்கள் கழிந்தன. அது காலை 8 மணி. டேன்ட்ஜிக்கின் வீட்டு அழைப்பொலி அலறியது. அவரும் அவர் மனைவியும் எழுந்து கொண்டார்கள். போய்க் கதவைத் திறந்தார். வாசலில் நின்றுகொண்டிருந்தவர் ஜெர்ஸி நெய்மேன்.

“நீ எழுதின கணக்குகளுக்கான தீர்வுகளைப் பத்திரிகையில் வெளியிடப் போறேன். அதுக்காக சின்னதா ஓர் அறிமுகக் குறிப்பு எழுதிவைச்சிருக்கேன்.” இதைக் கேட்டதும் டேன்ட்ஜிக்குக்கு ஒன்றும் புரியவில்லை. ஆனால், ‘சரி...சரி’ என்பதுபோலத் தலையை ஆட்டினார்.

பிறகுதான் தெரிந்தது... அன்றைக்கு நெய்மேன் போட்டில் எழுதிவைத்திருந்தது ஹோம்வேர்க் அல்ல... பல வருடங்களாக விடை காண முடியாத புள்ளியியல் கணக்கு என்பதும், அதை மாணவர்களுக்குச் சொல்வதற்காக அவர் போட்டில் எழுதிவைத்திருந்தார் என்பதும். ‘ஐன்ஸ்டீனால கூட விடை காண முடியாத கணக்கு...’ என்றெல்லாம் நண்பர்கள் சொன்னார்கள். அவர் கண்டுபிடித்த கணக்குக்கான ஒரு விடை, ஒரு கணிதப் பத்திரிகையில் வெளியானது. இரண்டாம் உலகப் போரெல்லாம் முடிந்து, அவர் கண்டு பிடித்த இரண்டாம் கணக்குக்கான விடையை வெளியிட யிருந்த நேரத்தில் அதற்கு இன்னொருவரும் விடை கண்டுபிடித்திருந்தார். இருவரும் சேர்ந்து விடையை வெளியிட்டார்கள்... அதில் ‘இணை ஆசிரியர்’ என்ற பெயர் டான்ட்ஜிக்குக்குக் கிடைத்தது. சரி... ஜோர்ஜ் டான்ட்ஜிக் எப்படி கணக்குக்கு விடை கண்டுபிடித்தார்? அவரால் முடியாது என்று அவர் நினைக்கவில்லை, முடியும் என்று நினைத்தார். அதனால்தான் கணக்குக்கு விடை கிடைத்தது. ★



பெண்கள் அழகியாய் தெரியவேண்டும் என்பதற்காக அசௌகரியத்தை விலை கொடுத்து வாங்குவது தான் ஹீல்ஸ் சமாச்சாரம்.

ஓவ்வோர் காலகட்டத்திலும் ஹீல்ஸ் மாற்றங்களும், ஏற்றங்களும் அடைந்து கொண்டே இருக்கின்றன. இன்றைக்கு அது நவீன வடிவத்தை உள்வாங்கி வசீகரமாய் இருக்கிறது. திரைப் படங்களிலும், விளம்பரப்படங்களிலும் வரும் மொடல்களின் ஹீல்ஸ் செருப்புகள் இளம் பெண்களை வசீகரிப்பதில் வியப்பில்லை.

ஹீல்ஸ் செருப்புகளைப் போட்டுக் கொண்டு நடப்பது இன்றைய இளசுகளின் விருப்பங்களில் முக்கியமானது. அதனால் தான் உயரம் குறைவாக இருக்கும் பெண்கள் தங்களை உயரமாகக் காட்டிக் கொள்ள ஹீல்ஸ் செருப்புகளில் சரணடைகிறார்கள்.

நிறைய தாரம் நடக்க வேண்டியவர்கள், படிக்களில் ஏறி இறங்க வேண்டியவர்களுக்கு கெல்லாம் ஹீல்ஸ் காலில் இருக்கும் எமனைப் போல! கொஞ்சம் சறுக்கினாலும் கால் சுளுக்கிக் கொண்டவர்களில் பட்டியல் சீனச் சுவரை விட நீளமானது!

இதையெல்லாம் விட முக்கியமான சிக்கல் முதுகு வலி. ஹை ஹீல்ஸ் உடலின் சம நிலையைப் பாதிப்பதால் முதுகெலும்புக்கு அழுத்தம் அதிகமாகிறது. அது ஒரு சமநிலை இல்லாத நிலையில் இருக்கும். முதுகுக்கு அசௌகரியம் வரும்போது வலி வருவது இயல்பு தானே!

ஹீல்ஸ் போட்டு நடக்கும் போதும் சாதாரணமாக நடப்பதைப் போல முதலில் குதிக்கால், பிறகு முன்கால் என நடக்க வேண்டும் என்கின்றனர் அழகுக் கலை நிபுணர்கள். இல்லாவிட்டால் நடப்பது சிரமமாய் இருக்குமாம். எதுவானாலும் வீட்டில் நன்றாக நடக்கப் பழகிவிட்டு விழாவுக்குச் செல்லுங்கள். ஹீல்ஸ் தொடர்ந்து அணிந்தால் பாதத்திலுள்ள தசைகள் இறுக்கமாகி அது பின்னர் இலகுவாகமல் போய்விடும். அதிக எடையுள்ளவர்கள் ஹீல்ஸ் அணிந்தால் சிக்கல்கள் இரண்டு மடங்காகி விடும் என்பது கூடுதல் அதிர்ச்சி.

பெண்களுக்கு ஹீல்ஸ் அழகா, ஆபத்தா?



ஆண் நண்பருடன் பழகும்போது கவனிக்க வேண்டியவை

ஆண்-பெண் நட்பு என்பது நிச்சயம் எல்லைக்குட்பட்டது என்பதை பெண்கள் நினைவில் வைக்க வேண்டும். அந்த எல்லையைத் தாண்டினால் அளவுக்கு மீறிய பிரச்சினைகளையும், தொல்லைகளையும் சந்திக்க வேண்டியதிருக்கும் என்பதை மறந்து விடக் கூடாது.

தொல்லையில் இருந்து தப்பிக்கப் பெண்களும், பெற்றோரும் தெளிவுடன் இருப்பது அவசியம். அதற்கான சில விடயங்கள்.

பள்ளி கல்லூரிக் காலத்தில் படிப்பு, எதிர்கால லட்சியம் சம்பந்தமாக பேசுவது, விவாதிப்பது, உதவிக் கொள்வது மட்டுமே நடப்பாகும். அதைத் தாண்டி பரிசு கொடுத்தல் - பெறுதல், தனிமையில் சந்தித்தல், புகைப் படம் எடுத்துக் கொள்ளுதல் எல்லாமே நட்பு வட்டத்தைத் தாண்டியவை, பிரச்சினைக்குரியவை என்பதைப் பெண்கள் நினைவில் வைப்புகள்.

பெண் குழந்தைகள் பருவ வயதை எட்டியதுமே பருவம் பற்றியும், ஆண்-பெண் நட்பு பற்றியும் பெற்றோர் விளக்க வேண்டியது அவசியம்.

ஆண்-பெண் நட்பின் அவசியம் எதுவரை, அதன் எல்லை எதுவரை என்பது அந்தப் பருவத்திலேயே விளக்கப்பட்டு விட்டால் கல்லூரிப் பருவத்தை எட்டும் போது இயல்பாகவே பெண்கள் கட்டுப்பாட்டை வளர்த்துக் கொள்வார்கள்.

பருவப் பெண்களும் பெற்றோருக்குத் தெரியாமல் ஆண் நண்பர்களுடன் வெளியில் சுற்றிக் கூடாது. தெரிந்து பழகுகிறேன் என்று ஆண் நண்பர்களை வீட்டிற்கு அழைத்து வருகின்றமையைத் தவிர்க்க வேண்டும். பரிசுகள் பெறுவதும், போட்டோ எடுத்துக் கொள்வதும் எப்போது வேண்டுமானாலும் பிரச்சினை உருவாக்கும் என்பதை மறந்து விடாதீர்கள்.

ஜாலியாக இருப்போம் என்று பழகுவதும், உடல் ரீதியாக அத்துமீறலை அனுமதிப்பதும் இறுதியில் உங்களுக்குத்தான் ஆபத்தை கொண்டுவரும் என்பதை மனதில் வைப்புகள்.

ஆசையைத் தெரிவித்து நெருங்கும் ஆண்களிடம் பக்குவமாகப் பேசித்தவித்து விடுங்கள். நமது லட்சியம் இதுவல்ல என்பதை விளக்கிவிட்டு விலகிச் செல்லுங்கள்.

தேவையில்லாமல் தொடர்ந்து வரும் ஆண்களைப் பற்றியும், தொல்லை கொடுப்பவர்களைப் பற்றியும் பெற்றோரிடமும், பொறுப்புக்குரியவர்களிடமும் சொல்லி வைப்புகள். பாதுகாப்பை ஏற்படுத்திக் கொள்ளுங்கள்

மொத்தத்தில் ஆண் நண்பரின் மனநிலையைப் புரிந்து கொள்ளுங்கள். தவறான நட்பை ஆரம்பத்திலேயே துண்டித்து விடுங்கள். சமூகத்தைப் புரிந்துகொண்டு பழகுவோம். உங்கள் லட்சியங்கள் பெரிது. அற்ப விஷயங்களுக்காக அதை நழுவ விடாதீர்கள்!

எல்லாப் பெண்களும் மேலே உள்ள விடயத்தைக் கடைபிடித்தால் போதும் எந்தத் துன்பமும் யாருக்கும் வராது!

பெண்கள் கைப்பையில் கண்டிப்பாக இருக்க வேண்டியவை

பெண்கள் வெளியில் செல்லும் போது எடுத்துச் செல்லும் கைப்பையில் என்ன பொருள்களைக் கண்டிப்பாக வைத்திருக்க வேண்டும்.

பெண்கள் கைப்பையில் கண்டிப்பாக இருக்க வேண்டியவை

இன்றைய காலகட்டத்தில் வெளியில் செல்லும் பெண்கள் தங்கள் கைப்பைகளை எடுத்துச் செல்லும் வழக்கம் பரவலாகக் காணப்படுகிற ஒரு நடவடிக்கையாகவே உள்ளது. ஆனால், அதில் எதைக் கொண்டு செல்வது என்பது பற்றி யாரும் பெரிதாக அலட்டிக் கொள்வது இல்லை. இது தொடர்பாக விரிவாக அறிந்து கொள்ளலாம்.

செல்வாக்குத் தேவையானபணம் வைத்திருப்பதுடன், அவற்றை உள்பொக்கட்டில் வைத்திருப்பது நல்லது. இதனால் பணம் தொலைந்து போகாமல் தடுக்கப்படுவதோடு, தேவையற்ற செலவுகளும் தடுக்கப்படும்.

தொலைபேசியில் பற்றி தீர்ந்து போனாலோ, தொலைபேசி தொலைந்து போனாலோ, யாரையும் தொடர்பு கொள்ள முடியாத நிலை ஏற்படலாம். அதனைத் தவிர்



பதற்காக மிக முக்கியமான இலக்கங்களை மட்டும் குறித்து ஒரு சிறிய டைரியை வைத்துக் கொள்ளலாம்.

பஸ் அல்லது ரயிலில் பயணிப்பவர்களாக இருந்தால் பயண அடையாள அட்டையையும், வாகனம் ஓட்டுபவராக இருப்பின் லைசென்ஸையும், கைப்பையில் ஒரு நிரந்தர அறையில் வைக்கவும். கைப்பை தொலைந்து போனால் கிடைக்கக்கூடும் என்பதால் அடையாள அட்டை நகலை எடுத்துச் செல்லலாம்.

கை, கால் மூட்டு கருமையைப் போக்க...!



சிலருக்கு கை மூட்டு, கால் மூட்டுப் பகுதிகள் கறுப்பாய் காணப்படும். இயற்கையான முறையை பின்பற்றி மூட்டுப் பகுதி கருமையைப் போக்கும் வழிமுறையைப் பார்க்கலாம்.

பெண்கள் முகம், கழுத்து அழகை பராமரிக்க கொடுக்கும் முக்கியத்துவத்தை கை மூட்டு, கால் மூட்டுப் பகுதிகளுக்கு கொடுப்பதில்லை. அதனால் சிலருக்கு கை மூட்டு, கால் மூட்டுப் பகுதிகள் கறுப்பாய் கரு தட்டிக் காணப்படும்.

மூட்டுப்பகுதியை மசாஜ் செய்வதன் மூலம் ரத்த ஓட்டத்தை சீர் செய்ய முடியும். இரத்த ஓட்டம் சீரானால் கறுப்புத் திட்டுக்கள் மறையும். தேங்காய் எண்ணெயை மூட்டுப் பகுதியில் விட்டு, 5 - 10 நிமிடங்கள் நன்றாக மசாஜ் செய்தால், நல்ல பலன் தெரியும். ஒலிவ் எண்ணெயையும் பயன்படுத்தலாம்.

இறந்த செல்களை உடனடியாக அகற்றும் திறன் மஞ்சளுக்கு உண்டு. மஞ்சளுடன், பசும்பால் சேர்த்து, மூட்டுப்பகுதியில் தடவி, இரண்டு நிமிடங்கள் மசாஜ் செய்து, 10 நிமிடங்கள் காய்விட வேண்டும். பின்னர், சோப்பயன்படுத்தி, மூட்டுப்பகுதியைக் கழுவ வேண்டும். தினமும் இதனைச் செய்து வந்தாலே, சில நாட்களில் நல்ல பலன் தெரியும்.

சிரியாவில் ரஷ்ய விமானப் படைத் தாக்கு; 24 மணிநேரத்தில் 66 பேர் பரிதாபச் சாவு



பெய்ருட், டி.செ.31

சிரியா நாட்டின் இப்லிப் மாகாணத்தில் தீவிரவாதிகளைக் குறிவைத்து அந்நாட்டின் அரசுப் படைகள் தாக்குதலில் ஈடுபட்டு வருகின்றன. அவர்களுக்குத் துணையாக ரஷ்யா நாட்டின் போர் விமானங்களும் வான்வழித் தாக்குதலை நடத்துகின்றன.

இந்த நிலையில், ஹாமா மற்றும் இப்லிப் மாகாணத்தின் தென்மேற்குப் பகுதிகளில் ரஷ்ய விமானப் படைகள் கடந்த 24 மணி நேரத்தில் நடத்திய தாக்குதல்களில் 19 பொதுமக்கள் உட்பட 66 பேர் கொல்லப்பட்டுள்ளனர் எனச் சிரியாவில் இயங்கிவரும் பிரிட்டனைச் சேர்ந்த மனித உரிமைகள் கண்

காணிப்பு அமைப்பினர் தெரிவித்துள்ளனர்.

சிரியாவில் நடந்துவரும் போரால் இதுவரை சுமார் 3 லட்சத்து 30 ஆயிரத்திற்கும் அதிகமானோர் கொல்லப்பட்டுள்ளனர். மேலும் பல லட்சம் மக்கள் உயிருக்குப் பயந்து நாட்டை விட்டுத் தப்பியோடியுள்ளனர்.

லைபீரியாவின் அதிபரானார் முன்னாள் உதைபந்து வீரர்!

தேர்தலில் வெற்றி பெற்றமையால் லைபீரியா நாட்டு அதிபராக முன்னாள் உதைபந்து வீரர் ஜோர்ஜ் வேக் பதவியேற்கிறார்.

ஆபிரிக்கா கண்டத்தில் உள்ள குட்டி நாடு லைபீரியா. இங்கு சமீபத்தில் அதிபர் தேர்தல் நடந்தது. அதில் ஜோர்ஜ் வேக் வெற்றி பெற்றார். இவர் தன்னை எதிர்த்துப் போட்டியிட்ட ஜோசப் போகையை விட 60 வீதம் கூடுதலாக வாக்குகள் பெற்றார்.



அதைத் தொடர்ந்து இவர் லைபீரியாவின் புதிய அதிபராகிறார். இவர் முன்னாள் உதைபந்து வீரர் ஆவார்.

உலகக்கிண்ண உதைபந்துப் போட்டியில் விளையாடியுள்ளார்.

கடந்த 2002ஆம் ஆண்டு உதைபந்து விளையாட்டில் இருந்து இவர் ஓய்வுபெற்றார். அதைத் தொடர்ந்து தீவிர அரசியலில் நுழைந்து லைபீரியா நாடாளுமன்றத்தில் செனட்டர் ஆனார்.

இவர் வெற்றியை அவரது ரசிகர்களும் கட்சித் தொண்டர்களும் லைபீரியா முழுவதும் உற்சாகமாகக் கொண்டாடி வருகின்றனர்.

'ஜெ' சிகிச்சை ஆவணங்களை தாக்கல் செய்ய சசி அனுமதி

சென்னை, டி.செ.31

ஜெயலலிதா சிகிச்சை தொடர்பான மருத்துவ ஆவணங்களை விசாரணை ஆணையத்தில் தாக்கல் செய்ய உயர் நீதிமன்றச் சட்டத்தரணிக்கு அங்கீகாரக் கடிதத்தை சசிகலா அளித்துள்ளார்.

மறைந்த முதலமைச்சர் ஜெயலலிதா மரணம் தொடர்பாக ஓய்வுபெற்ற உயர் நீதிமன்ற நீதிபதி ஆறுமுகசாமி தலைமையிலான விசாரணை ஆணையம் விசாரணை நடத்தி வருகிறது. பெங்களூர் பரப்பன அக்ரஹார சிறையில் இருந்து வரும் சசிகலா, தன்னிடம் உள்ள ஜெயலலிதா சிகிச்சை தொடர்பான மருத்துவ ஆவணங்களை 15 நாட்களுக்குள் விசாரணை ஆணையத்தில் தாக்கல் செய்யும்படி, ஆணையம் கடந்த 22-ஆம் திகதி சசிகலாவுக்கு கட்டளை (சம்மன்) அனுப்பியது.

அதைத் தொடர்ந்து தன்னிடம் உள்ள மருத்துவ ஆவணங்களைத் தாக்கல் செய்ய அங்கீகாரக் கடிதத்தை) அளித்துள்ளார்.



லட்சியத்தை நேர்வழியில் அடைதல் வேண்டும்



ரசிகர்கள் சந்திப்பில் ரஜனிகாந்த்

நேர்மையான வழியில் நமது லட்சியங்களை அடைய வேண்டும் என்றும் குறுக்கு வழியில் செல்லக் கூடாது என்றும் ரசிகர்கள் சந்திப்பின்போது நடிகர் ரஜனிகாந்த் தெரிவித்துள்ளார்.

நடிகர் ரஜனிகாந்த் சென்னை ராகவேந்திரா மண்டபத்தில் இரசிகர்களைச் சந்தித்து வருகிறார். 5ஆவது நாளாக நேற்று முன்தினம் இரசிகர்களுடனான சந்திப்பு தொடர்ந்து நடைபெற்றது. இந்தச் சந்திப்பின் போது இரசிகர்களிடையே ரஜனிகாந்த் பேசியவை வருமாறு:-

என் நடப்புத் திறமையை முதன் முதலில் கண்டு பிடித்தது என் நண்பன் ராஜ்பகதூர். 1973இல் முதல் முறையாகச் சென்னை வந்தேன்.

1960ஆம் ஆண்டுகளில் மதராஸ் தொடர்பாக கர்நாடகாவில் பெருமையாகப் பேசிக்கொள்வார்கள்.

தமிழ் சினிமாவிற்கு வந்தபோது எனக்குத் தமிழ் தெரியாது. இயக்குநர் பாலச்சந்தர் என்னிடம், 'நீ தமிழைக் கற்றுக்கொள், உன்னை எங்கு கொண்டு செல்கிறேன்பார்' எனச் சொன்னார். தனது மகன்களுடன் சேர்த்து என்னையும் மகனாகப் பார்த்தவர் பாலச்சந்தர். சுரேஷ் கிருஷ்ணா, மணி ரத்னம் உள்ளிட்ட இயக்குநர்கள் என்னை சூப்பர் ஸ்டார் ஆக்கினார்கள்.

இவை எல்லாவற்றுக்கும் மேலாக என் வளர்ச்சிக்கு காரணம் ரசிகர்களாகிய நீங்கள்தான். கனவு காணும் போது இருக்கும் சந்தோஷம், அது கனவாக போகும் போது இருக்காது. நாம் கண்ட கனவு நனவாகவில்லை என்றால் வருத்தப்படத் தேவையில்லை. அதற்காக

கனவு காண வேண்டாம் என்று கூறவில்லை. கனவு காணவேண்டும். ஆனால், அதை நியாயமான வழியில் நனவாக்க வேண்டும். குறுக்குவழியில் நமது கனவுகளை நனவாக்க முயற்சிக்கக்கூடாது. நேர்மையான வழியில் லட்சியங்களை அடைய வேண்டும் என்று தெரிவித்துள்ளார்.

ஆயிரம் தினகரர்கள் வந்தாலும் அ.தி.மு.கவை அசைக்க முடியாது

எடப்பாடி பழனிச்சாமி

கோவை, டி.செ.31
ஆயிரம் தினகரர்கள் வந்தாலும் அ.தி.மு.க எனும் பேரியக்கத்தை அசைக்க முடியாது என முதல்வர் எடப்பாடி பழனிச்சாமி தெரிவித்துள்ளார்.

ஆர்.கே நகர் இடைத்தேர்தலில் சுயேச்சையாகப் போட்டியிட்டு வெற்றி பெற்ற தினகரன், எம்.எல்.ஏ. ஆக நேற்று முன்தினம் பதவியேற்றுகொண்டார். சட்டசபை வளாகத்தில் சபாநாயகர் தனபால் அவருக்கு பதவிப்பிரமாணம் செய்து வைத்தார். இதனையடுத்து செய்தியாளர்களைச் சந்தித்த தினகரன், குறிப்பிட்ட சிலர் மீது நடவடிக்கை எடுத்தால் ஆட்சியைத் தக்க வைக்கலாம் என்று கூறினார்.

மேலும், ஓ.பன்னீர் செல்வத்தின் பெயரைக் குறிப்பிடாமல் கட்சிக்குக் களங்கம் விளைவித்தவர்களே, மற்றவர்களைக் களங்கம் விளைவித்தனர் எனக் கூறி நடவடிக்கை எடுக்கின்றனர். எம்.எல்.ஏ.க்கள் தகுதி நீக்கத்தில் எங்களுக்குச் சாதகமாகவே தீர்ப்பு வரும். இவர்களின் ஆட்சி இன்னும் 3 மாதங்களுக்கு மட்டுமே தொடரும் என்றும் கூறினார்.



இந்த நிலையில், கோவை விமான நிலையத்திற்கு வந்தடைந்த தமிழக முதல்வர் எடப்பாடி பழனிச்சாமி கூறியவை வருமாறு:-

அ.தி.மு.க ஆட்சி மீது திட்டமிட்டு வீண்பழியைச் சுமத்தி அரசியல் ஆதாயம் தேட சிலர் முயற்சி செய்கின்றனர். ஆயிரம் தினகரர்கள் வந்தாலும் அ.தி.மு.க. எனும் பேரியக்கத்தை அசைக்க முடியாது. பா.ஜ.க. உடன் கூட்டணி என்று சிலர் கூறுகின்றமை கற்பனையான ஒன்று, அதற்குப் பதில் சொல்ல முடியாது.

ஜனநாயக நாட்டில் யாரும் அரசியலுக்கு வரலாம், ரஜனி கட்சி தொடங்குவாரானால் அதுபற்றிப் பேசலாம் என்று தெரிவித்துள்ளார்.

ஆஷஸ் 4ஆவது டெஸ்ட்:

ஸ்மித், வோர்னர் பொறுப்பான ஆட்டத்தால் பிழைத்த ஆஸி.



ஐந்தாவது நாள் ஆட்டம் தொடங்கியது. வோர்னரும், ஸ்மித்தும் நிதானமாக ஓட்டங்கள் சேர்த்தனர். அணியின் ஓட்ட எண்ணிக்கை 159 ஓட்டங்களை எட்டியபோது மழை குறுக்கிட்டது. அரைச் சதம் கடந்து முன்னேறிய வோர்னர் 86 ஓட்டங்கள் குவித்து ஆட்டமிழந்தார்.

டெஸ்ட்சுதத்தைப் பதிவு செய்தார். அவருடன் இணைந்த மிட்செல் மார்ஷும் கவனமாக ஆடினார்.

21 ஓவர்கள் மீதமிருந்த நிலையில், ஆஸ்திரேலிய அணி 4 விக்கெட் இழப்பிற்கு 259 ஓட்டங்கள் சேர்த்திருந்தது. இங்கிலாந்தைவிட 95 ஓட்டங்கள் முன்னிலையில்

ஆஷஸ் தொடரின் 4ஆவது போட்டியில் ஸ்மித், வோர்னர் ஆகியோரின் பொறுப்பான ஆட்டத்தால் ஆஸ்திரேலிய அணி தோல்வியைத் தவிர்த்தது. போட்டி சமநிலையை நோக்கிச் செல்கிறது.

ஆஸ்திரேலியா - இங்கிலாந்து இடையிலான ஆஷஸ் தொடரின் 4ஆவது டெஸ்ட் மெல்பேர்ன் மைதானத்தில் நடைபெற்று வருகிறது. 'பொக்ஸிங் டே' டெஸ்ட் ஆன இதில் ஆஸ்திரேலியா முதலில் துடுப்பாட்டத்தைத் தேர்வு செய்தது. வோர்னர்

(103 ஓட்டங்கள்), ஸ்மித் (76 ஓட்டங்கள்), ஷேன் மார்ஷ் (61 ஓட்டங்கள்) ஆகியோரின் ஆட்டத்தால் ஆஸ்திரேலியா முதல் இன்னிங்ஸில் 327 ஓட்டங்கள் எடுத்து ஆட்டமிழந்தது.

பின்னர் இங்கிலாந்து அணி முதல் இன்னிங்ஸைத் தொடங்கியது. அலஸ்டைர் குக்கின் அபார இரட்டைச் சதத்தால் இங்கிலாந்து 491 ஓட்டங்கள் குவித்தது. அலஸ்டைர் குக் 244 ஓட்டங்கள் விளாசினார். இதையடுத்து 194 ஓட்டங்

கள் பின்தங்கிய நிலையுடன் ஆஸ்திரேலியா 2ஆவது இன்னிங்ஸைத் தொடங்கியது. ஆஸ்திரேலியா 43.5 ஓவரில் 2 விக்கெட் இழப்பிற்கு 103 ஓட்டங்கள் பெற்ற போது மழை பெய்தது. தொடர்ந்து கனமழை பெய்ததால் 4ஆவது நாள் ஆட்டம் அத்துடன் முடிவுக்கு வந்தது. வோர்னர் 40 ஓட்டங்களுடனும், ஸ்மித் 25 ஓட்டங்களுடனும் களத்தில் இருந்தனர். நான்காவது நாளில் 44 ஓவர்கள் மட்டுமே வீசப்பட்டன. இந்த நிலையில் நேற்று



அதன்பின்வந்த ஷோன் மார்ஷ் 4 ஓட்டங்களில் பவிலியன் திரும்பினார்.

மறுமுனையில் நிதானமாக ஆடிய ஸ்மித், நெருக்கடிக்கு மத்தியில் தனது 23ஆவது

இருந்தது. இன்னும் 6 விக்கெட்டுகள் கைவசம் உள்ளன. எனவே, இந்தப் போட்டி சமநிலையில் முடியவே அதிக வாய்ப்புள்ளது.

(ப)



முல்லைத்தீவு மாவட்டத்தில் வீரர்களைப் பாராட்டும் நிகழ்வு

தேசிய கொள்கை மற்றும் பொருளாதார விவகார அமைச்சின் கீழ் இயங்கிவரும் தேசிய இளைஞர் படை அணியின் வீரர்கள் இலங்கை ரீதியில் நடத்தப்பட்ட மாகாணங்களுக்கிடையிலான போட்டியில் வடமாகாணம் அதிகளவான புள்ளிகளைப் பெற்று முதல் நிலையை அடைந்துள்ளது.

வடக்கில் முல்லைத்தீவு மாவட்டத்திலும், மன்னார் மாவட்டத்திலும் உள்ள தேசிய இளைஞர் படை அணி வீரர்கள் கடந்த 19 ஆம் திகதி தொடக்கம் 22 ஆம் திகதி வரை திவுலப்பிட்டிய தேசிய இளைஞர் படையணியின் பாசறையில் நடைபெற்ற தேசிய மட்ட விளையாட்டுப் போட்டியில் பங்கு கொண்டு முதல் நிலைபெற்றுள்ளனர்.

இலங்கையில் உள்ள 51 தேசிய இளைஞர் படை அணியைச் சேர்ந்த இளைஞர், யுவதிகள் பங்கு கொண்டு மாகாணங்களை வலுச்சேர்க்கும் வகையில் போட்டிகளில் பங்கு கொண்டு வெற்றிபெற்றுள்ளார்கள்.

வடக்கு மாகாணத்தை பிரதிநிதித்துவப்படுத்தும் போட்டியில் ஆண்களுக்கான வலைப்பந்தாட்டத்தில் முதல் இடத்தையும், ஆண்களுக்கான துடுப்பாட்டத்தில் முதல் இடத்தையும், பெண்களுக்கான வலைப்பந்தாட்டத்தில் முதல் இடத்தி

லும், ஆண்களுக்கான உதைபந்தாட்டத்தில் முதல் இடத்தையும் பெற்று வடமாகாணத்திற்குப் பெருமை சேர்த்துள்ளார்கள்.

இந்தப் போட்டிகளில் விளையாடித் தங்கள் திறமைகளை வெளிக்கொணர்ந்த வீரர்களைப் பாராட்டும் நிகழ்வு வட்டுவாகல் பகுதியில் அமைந்துள்ள தேசிய இளைஞர் படையணியின் அலுவலகத்தில் நடைபெற்றது. இந்த நிகழ்வில் மாவட்ட இளைஞர் படை அணியின் பொறுப்பாளர் மேஜர் பி.வன்னிநாயக்க, தேசிய இளைஞர் படை அணியின் வடமாகாணப்பணிப்பாளர் மேஜர் பண்டாரநாயக்க ஆகியோர் கலந்துகொண்டு சிறப்பித்தனர்.

(ப-81)



மலிங்கவிற்கு வந்த சோதனை

இலங்கை அணியின் சிறந்த பந்துவீச்சாளர் லசித் மலிங்கவிற்கு ஓய்வு அளிக்கப்பட்டுள்ளது என இலங்கை கிரிக்கெட் அணியின் தேர்வுக்குழு தெரிவித்துள்ளது.

மேலும், அணியில் இருந்து மலிங்க தொடர்ந்து ஓரங்கட்டப்படுவதற்கு இலங்கை விளையாட்டு அமைச்சரை விமர்சனம் செய்தமை தான் காரணம் எனக் கூறப்படுகிறது.

ஆனால், தனது ஓய்விற்கான காரணம் பற்றித் தனக்கு எதுவும் தெரியாது எனக் கூறியுள்ள மலிங்க, 2019 ஆம் ஆண்டில் உலகக்கிண்ணப் போட்டியில் விளையாட ஆசைப்படுகிறேன்.

அதில், நான் இடம்பெற்றால் அதுவே எனது கடைசித் தொடராக இருக்கும், கடந்த 13 போட்டிகளில் 10 விக்கெட்டுகள் எடுத்துள்ளேன். எனது 14 வருட கிரிக்கெட் வாழ்க்கையில் இந்த வருடம் தான் நான் அதிக விக்கெட்டுகளை எடுக்கவில்லை.



இருப்பினும், எனது பந்துவீச்சுப் பற்றி யாரேனும் என்னிடம் கேட்டால், நான் அதற்கான விளக்கம் அளிக்கத்தயாராக இருக்கிறேன் எனக் கூறியுள்ளார்.

இலங்கை அணி வீரர்களின் உடல் தகுதியை விளையாட்டுத் துறை அமைச்சர் தயாசிரி ஜெயசேகரா விமர்சித்திருந்தார். இதற்கு மலிங்க, நாய்கலியை அலங்கரித்துக் கொண்டிருப்பவர்களின் விமர்சனங்கள் பற்றிக் கவலையில்லை.

குரங்குக்கு கிளியின் கூடு பற்றி என்ன தெரியும்? கிளியின் கூடுகளுக்குள் சென்ற குரங்கு அதைப் பற்றி பேசுவது போல் உள்ளது என்று பதிலளித்தமை குறிப்பிடத்தக்கது.

இலங்கை விளையாட்டுத் துறை அமைச்சரை கிரிக்கெட் வீரர் மலிங்க குரங்கு என்று விமர்சனம் செய்தமையால் அவர் மீது விசாரணைக்கு உத்தரவிடப்பட்டுள்ளமை குறிப்பிடத்தக்கது.

கரடியுடன் உடற்பயிற்சி!

ஆஸ்திரியாவைச் சேர்ந்த ஸ்டெபானி மில்லிங்கர், ஒக்ரோபடிக்ஸ் (ஒரு வித உடற்பயிற்சி) கலைஞராக இருக்கிறார். சமீபத்தில் தன்னுடைய உதவியாளர் உதவியுடன் பழுப்புக் கரடியுடன் உடற்பயிற்சிகளை மேற்கொண்டு, விதவிதமாகப் படங்கள் எடுத்து வெளியிட்டிருக்கிறார்.

உடலை இறப்பர்போல் வளைப்பதில் மிகச் சிறந்தவராக அறியப்படுகின்ற இவர் ஜேர்மனியில் நடைபெற்ற 'டாஸ் சூப்பர் டேலண்ட்' நிகழ்ச்சியின் இறுதிப் போட்டியாளர்களில் ஒருவர்.

என்னைப்போல் உலகம் முழுவதும் ஒக்ரோபடிக்ஸ்

கலைஞர்கள் இருக்கிறார்கள். அவர்களில் இருந்து நான் எந்த விதத்திலாவது வித்தியாசப்பட வேண்டும் என்று நினைத்தேன். அப்போதுதான் என்னுடைய நண்பன் ஸ்டீபன் கரடியை வைத்து, உடற்பயிற்சிகளைச் செய்ய வேண்டும் என்ற யோசனை தோன்றியது. அவனும் எனக்கு நன்றாக ஒத்துழைத்து, என் உதவியாளனாகவே மாறிவிட்டான்!

பனிப்பகுதியில் படங்களை எடுக்க முடிவு செய்தேன். கை, கால்களில் உறைகள் அணிந்துகொண்டேன். ஸ்டீபனுக்குக் குளிரைத் தாங்குவதில் பிரச்சினை ஒன்றும் இல்லை. நான் நினைத்ததைவிட படங்கள் நன்றாக வந்திருக்கின்றன.



நல்லதொரு மனசு வேண்டும்!

இங்கிலாந்தின் மான்செஸ்டர் பகுதியில் வசிக்கிறார் 9 வயது மோலி மெக்கின்லி. இந்த ஆண்டு கடுங்குளிர் நிலவுகிறது. இந்தச் சூழ்நிலையிலும் மோலி பள்ளி செல்லும் வழியில் சாலைகளில் சிலர் அமர்ந்து, யாசகம் கேட்டுக் கொண்டிருக்கின்றமையைப் பார்த்து அதிர்ச்சியடைந்தார்.

இத்தனை ஆண்டுகள் வீடற்றவர்களைப் பார்த்தபோது எனக்கு எதுவும் தோன்றியதில்லை. ஆனால், இந்த ஆண்டு குளிரில் அவர்கள் தவித்துக் கொண்டிருக்கின்றமையைப் பார்த்ததும்,

அவர்களுக்கு என்னால் முடிந்த உதவிகளைச் செய்ய வேண்டும் என்று நினைத்தேன்.

இந்த கிறிஸ்மஸுக்கு அவர்களுக்குத் தேவையான சில பொருள்களை வாங்கிக் கொடுக்கலாமா என்று என் அம்மாவிடம் கேட்டேன். அவரும் சம்மதித்தார். என்னுடைய பிறந்த நாளுக்குச் செலவாகும் பணத்தையும் இதில் சேர்த்து விட்டேன்.

கூடான சூப், சுவையான உணவு, கோட், தொப்பி ஆகியவற்றை வாங்கிச் சென்று சிலரிடம் கொடுத்தேன். எல்லோருக்கும் மகிழ்ச்சி. பிறந்தநாள் கொண்டாடியிருந்தால் கூட நான் இவ்வளவு மகிழ்ச்சியடைந்திருக்க மாட்டேன். அவர்களில் மார்கரெட் நன்றாகப் பாடினார்.

ஒரு பாடகராக நினைத்தாராம். விவாகரத்துப் பெற்ற பிறகு வீதிகளில் வசித்து வருகிறார். என்னால் ஒரு சிலருக்குத் தான் அதுவும் சில வேளை உணவுதான் வழங்க முடியும். அரசுதான் இவர்களுக்கு உதவ வேண்டும் என்கிறார் மோலி மெக்கின்லி.



இங்கிலாந்தைச் சேர்ந்த 45 வயது சோபியா பிளேக் ஆபிரிக்கர். இவரது மகள் டியாரா, வெள்ளைத்தோலும் நீலக்கண்களும் மாக அவளது அப்பாவைப் போல் பிறந்திருக்கிறார்.

அம்மாவும் மகளும் வெளியே செல்லும்போது, இது யாருடைய குழந்தை என்று கேட்காதவர்களே கிடையாது. டியாராவை என் மகள் என்று ஒருவரும் நம்பமாட்டார்கள். அவர்களையும் குறை சொல்ல முடியாது. குழந்தை பிறந்து விட்டதாக மருத்துவர்கள் இவளைக்காட்டியபோது நானே நம்பவில்லை. இது என் குழந்தையா, இல்லை மாற்றிக் கொண்டு வந்துவிட்டீர்களா என்றுதான் கேட்டேன்.



இது என் குழந்தைதான். கலப்பினப் பெற்றோருக்குப் பிறக்கும் 10 லட்சம் குழந்தைகளில் ஒரு குழந்தை இப்படிப் பிறப்பதற்கான வாய்ப்பு இருக்கின்றது என மருத்துவர்கள் சொன்னார்கள்.

நான் கறுப்பாகவும் என் கணவர் கிறிஸ் டோபர் வெள்ளையாகவும் இருப்பதால் மாநிறமான குழந்தை பிறக்கலாம் அல்லது, என்னைப் போன்றே குழந்தை பிறக்கலாம் என்றுதான் எதிர்பார்த்தேன்.

ஆனால் டியாரா எனக்கு மட்டுமல்ல, உலகத்துக்கே ஆச்சரியம் அளிக்கும் விதத்தில் பிறந்து விட்டாள். நாங்கள் இருவரும் வெளியே செல்லும்போது இது யாருடைய குழந்தை என்று கேட்பவர்களை என்னால் புரிந்துகொள்ள முடிகிறது. ஆனால் தொடர்ந்து கேட்கப்படும் இந்தக் கேள்வி டியாராவுக்குக் குழப்பத்தை ஏற்படுத்துகிறது. வேறு யாரையும் இப்படிக்கேட்பதில்லையே, என்னை மட்டும் ஏன் எல்லோரும் விசாரிக்கிறார்கள் என்பாள்.

மருத்துவரிடம் இவளை அழைத்துச் சென்றால், இவளது பெற்றோர் வரவில்லையா என்று கேட்பார்கள். பள்ளிக்கு அழைத்துச் சென்றால், இவளது பெற்றோரை வரச் சொல்லுங்கள் என் பார்கள். கலப்பினப் பெற்றோருக்குப் பிறக்கும் குழந்தைகள் முற்றிலும் வெள்ளையாகவோ, கறுப்பாகவோ பிறக்கும்

சாத்தியம் இருப்பது தொடர்பாக நான் பல இடங்களில் விழிப்புணர்வை ஏற்படுத்தி வருகிறேன் என்கிறார் சோபியா பிளேக்.

அரிய கலப்பினக் குழந்தை



16 முறைகள் புத்தாண்டு அனுபவம்

90 நிமிடங்களுக்கு ஒருமுறை பூமியைச் சுற்றி வருவதால் புத்தாண்டு தினத்தைச் சர்வதேச விண்வெளி நிலையத்தில் உள்ள 6 வானியல் விஞ்ஞானிகள் 16 முறைகள் அனுபவிப்பர் என்று நாசா அதிசயத் தகவல் வெளியிட்டுள்ளது.

அதாவது பூமிக்கு மேலே 402 கிலோ மீற்றர் உயரத்தில் 16 சூரியோதயம் மற்றும் சூரிய அஸ்தமனங்கள் என்று அமெரிக்க விண்வெளி மையமான நாசா தனது வலைப்பதிவு ஒன்றில் தகவல் வெளியிட்டுள்ளது.

சர்வதேச விண்வெளி நிலையத்தில் 3 அமெரிக்க வானியலாளர்கள் உட்பட 2 ரஷ்ய மற்றும் ஒரு ஜப்பானிய விஞ்ஞானிகளும் உள்ளனர்.

புத்தாண்டையொட்டி சர்வதேச விண்வெளி நிலையத்தில் இருக்கும் 6 வானியலாளர்களின் உடல் ஆரோக்கியம் தொடர்பாக மருத்துவர்கள் கணிக்கின்றனர். அவர்களது சுவாசம் உள்ளிட்டவைகளை அவர்கள் சோதிக்கின்றனர். காரணம் இவர்கள் ஸ்பேஸ் வாக்கு உள்ளிட்ட கடுமையான உடல் பயிற்சிகளுக்குத் தயாராக இருக்கின்றனரா என்பதைப் பரிசோதிக்கவே.

விஞ்ஞானிகள் தாவரங்கள் எவ்வாறு நுண் புவியீர்ப்பு விசைக்கு வினையாற்றுகின்றன. என்பதையும் மூலக்கூறு மற்றும் மரபணு மாற்றங்களையும் கவனித்து வருகின்றமை குறிப்பிடத்தக்கது.

யாழ் வீரசிங்கம் மண்டபத்தில்

இந்தியன் செலக்ஷன்

மெயெக்ஷன்

வெகை

SALE

டிசம்பர் 17 ஆம் திகதியில் இருந்து 31 ஆம் திகதி வரை

அனைத்து விதமான சாரிகள், சல்வார்கள் சிறுவர்களுக்கான ஆடைகள் மட்டுமன்றி ஆண்கள் பெண்களுக்கான அனைத்து விதமான ஆடைத் தொழுவகளுக்கும்.

வீசேட குள்ளப்படி

HEALTHY CHOICE MEDICALS

நத்தார் - புதுவருட வாழ்த்துக்கள்!

kabrita Infant milk

- * ஆங்கில மருந்துகள்
- * குழந்தைகளுக்கான பால்மா வகைகள்
- * கர்ப்பிணிப் பெண்களுக்கான பால்மா வகைகள்
- * முதியவர்களுக்கான பால்மா வகைகள்
- * நோயாளர்களுக்கான மருத்துவ உபகரணங்கள் (சக்கர நாற்காலிகள்)

என்பவற்றைக் குறைந்த விலையில் பெற்றுக் கொள்வதற்கு

Healthy Choice Medicals

462, D ஆஸ்பத்திரி வீதி, யாழ்ப்பாணம்.

DAN தமிழ் ஒளி

தொலைக்காட்சி ஏற்பாட்டில் 2018 புத்தாண்டை வரவேற்க

- * வாண வேடிக்கைகள்
- * கண் கவர் கலாசார நடனங்கள்
- * யாழ்ப்பாணத்தின் பிரபல இசைக்குழுக்கள் முதன் முறையாக இணைந்து நடத்தும்

பிரபல அண்டர்பிரைசை நிகழ்ச்சி

WELCOME 2018

அனுசரணை:

- சாந்தன்** பாப்பா
- சுருதிலயா** பவன்
- சாரங்கா** பாஜா
- யாழ் முயுன்ஸ்** பிரியன்
- ராஜன்ஸ்** ரமணன், விமலசங்கர், தனபால், ராஜா
- ராகம்ஸ்** நிக்சன், காண்டி

காலைக்கதிர் Kalaiikkathir

THAYA EVENT MANAGEMENT

இடம்: யாழ்.முற்றவெளி
காலம் : இன்று ஞாயிற்றுக்கிழமை
நேரம்: இரவு 9.00 மணி

அனுமதி இலவசம்

இப்பத்திரிகை யாழ்ப்பாணம் இல.30 இந்துக் கல்லூரி வீதியிலுள்ள சிவராம் பன்னிகேசன் (பிறைவேற்) லிமிடெட் நிறுவனத்தின் பணிமனையில் தயாராகி 672B கே.கே.எஸ் வீதியிலுள்ள அவர்களது அச்சகத்தில் 31.12.2017 இல் அச்சிடப்பட்டு வெளியிடப்பெற்றது.